



కార్మిక లోకం

మాసపత్రిక

సంచిక : 11

సంపుటి : 33

నవంబరు - 2019

రూ. 10/-



ఇసుక కొరతకు దోషి ప్రభుత్వం -
శిక్ష కార్మికుడికా ?



సివిటియు ఉద్యమాల దృశ్యమాలిక



అంగన్వాడీల సమస్యల పై గుంటూరు కమిషనరేట్ వద్ద ధర్నా



కాకినాడలో పీఠవిలు వేతనాల కోసం ధర్నా



ఒంగోల్లో పీఠవిలు వేతనాల కోసం పీడి ఆఫీసు ముట్టడి



విశాఖ జిల్లాలో వేతనాల కోసం పీడి ఆఫీసు వద్ద పీఠవిలు ధర్నా



చిత్తూరు జిల్లా 104 ఉద్యోగుల ధర్నా



విజయవాడలో ఆటో కార్మికుల ధర్నా



కర్నూలు జిల్లా గ్రామపంచాయితీ కార్మికుల సమ్మె



కృష్ణా జిల్లా గ్రామపంచాయితీ కార్మికుల సమ్మె

కార్మిక లోకం

సీ.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 33
సంచిక : 11
విడి ప్రతి వెల : రూ. 10/-
సం॥ చందా : రూ. 100/-

విషయసూచిక

సంపాదకీయం	3
బొమ్మలు చెప్పిన కథ	4
ఈ మాసం కవిత	5
డాక్టర్ డాక్టర్	6
వినిమయ ధరల సూచిక	7
కవర్ పేజీ కథనం	8, 9
అంతర్జాతీయం	10, 11
జాతీయం	12, 13, 14
ఆర్థిక మాంద్యం	15
బ్యాంకుల విలీనం ఆంతర్యం	16
కొలు రైతుల సంఘం మహాసభలు	17
మధ్యపేజీ కథనం	18, 19
క్యాట్ ఈజ్ ఔట్ ఆఫ్ బ్యాగ్	20, 21
శ్రామిక మహిళ	22-25
ఉద్యమ వార్తలు	26-32
ఈ మాసం కథ	33
సినిమా సమీక్ష	34

అడ్రస్ :

నందూరి ప్రసాదరావు భవన్,
24-24-14, రజకవీధి,
దుర్గాపురం, విజయవాడ-3

సెల్ : 9490098022 - 0866-2442988

ఎడిటర్ : ఎం.పి.గృహర్

వర్కింగ్ ఎడిటర్ : కె.స్వరూపరాణి

ఎడిటోరియల్ బోర్డు :

పి. అజయ్ కుమార్,

కె.ఉమామహేశ్వరరావు,

ఎం.వి.సుధాకర్,

కె.సత్యరంజన్, జి.వి.రంగారెడ్డి

మేనేజరియల్ బోర్డు

మేనేజర్ : యం.బాలకాశి

సభ్యులు : కె.సురేష్

సంపాదకీయం

ఇసుక ఇక్కట్లు - కార్మికుల ఆకలి కేకలు

రాష్ట్రంలో 30 లక్షల భవన నిర్మాణ కార్మికులు మరో 15 లక్షల అనుబంధ రంగ కార్మికుల ఆకలి కేకలు మిన్నంటుతున్నాయి. “పని అయినా ఇవ్వండి - తిండి అయినా పెట్టండి” అని లక్షలాది భవన నిర్మాణ కార్మికులు నాలుగు నెలలుగా ఆందోళన చేస్తున్నా సమస్య పరిష్కారం కాలేదు. రెక్కాడితేనే గానీ డొక్కాడని భవన నిర్మాణ కార్మికులు నెలల తరబడి పనుల్లేక కుంటుంబాలను పోషించుకోలేక ఆత్మహత్యలకు పాల్పడటం సమస్య తీవ్రతకు అద్దం పడుతోంది.




ప్రభుత్వ అనారోగ్య నిర్ణయాల వల్ల భవన నిర్మాణంపై ఆధారపడ్డ 40 రకాల పనులు నిలిచిపోయి కోటి మంది ప్రజలు అప్పులతో జీవనాన్ని సాగిస్తున్నాయి. ప్రైవేటు బదుల్లో చదువుతున్న బిడ్డలను ఫీజులు కట్టలేక ప్రభుత్వ బడులకు పంపిస్తున్న వార్తలు వెలువడుతున్నాయి. గుంటూరు జిల్లా అనారోగ్యంతో వైద్యం అందక కార్మికుడు మరణిస్తే, భార్య బిడ్డలను పోషించలేక, నన్ను క్షమించమని మరో కార్మికుడు భార్యకు వీడియో వాయిస్ పెట్టి ఆత్మహత్య చేసుకున్న ఘటన సోషల్ మీడియాలో వైరల్ అవుతోంది.

గత టీడీపీ సర్కార్ లో పాగా వేసిన ఇసుక మాఫీయాను తొలగించి ప్రజలకు తక్కువ ధరకు ఇసుకను సరఫరా చేస్తామంటూ ప్రభుత్వం తీసుకొచ్చిన పాలసీ కార్మికులకు మేలు చేయకపోగా నష్టం చేసింది. ప్రభుత్వం చెప్పే దానికి చేసే దానికి పొంతన లేకుండా ఉంది.

రెండోసారి కేంద్రంలో బీజేపీ ప్రభుత్వం ఏర్పడిన కొద్ది రోజుల్లోనే ఆర్థిక మాంద్యం అన్ని రంగాలనూ చుట్టేసింది. రియల్ ఎస్టేట్ కుదేలైంది. కార్మిక సంక్షేమ చట్టాలను కార్పొరేట్లకు అనుకూలంగా మారుస్తోంది. మన రాష్ట్రంలో గత టీడీపీ ప్రభుత్వం భవన నిర్మాణ సంక్షేమ నిధి కోట్లాది రూపాయలను ‘చంద్రన్న బీమా’ పేరుతో పక్కదోవ పట్టించింది. కార్మికుల సంక్షేమానికి పెద్ద పీట వేస్తామన్న ముఖ్యమంత్రి జగన్మోహన్ రెడ్డి తీసుకున్న అనారోగ్య నిర్ణయం వల్ల ఏర్పడ్డ ఇసుక కొరత భవన నిర్మాణ రంగానికి తీవ్ర విఘాతం ఏర్పడింది. రాజధాని అమరావతి నిర్మాణంపై రోజుకో తీరుగా అధికార పార్టీ నాయకులు చేస్తున్న ప్రకటనలు, గత ప్రభుత్వం చేపట్టిన ప్రాజెక్టు పనులు అర్ధాంతరంగా నిలిచిపోవడం లక్షలాది కార్మికుల జీవన్మరణ సమస్యగా తయారైంది.

సెప్టెంబర్ 5 నుంచి ఇసుక పాలసీలో కొత్త విధానం ప్రభుత్వం ప్రవేశపెట్టి రెండు నెలలు గడుస్తున్నా ఇసుక కొరత తీరలేదు. అక్రమ రవాణా కొనసాగుతోంది. ఇసుక తవ్వకాలు సరఫరా బాధ్యతను రాష్ట్ర ఖనిజాభివృద్ధి సంస్థకు అప్పగించి టన్నుకు ఇసుక రూ.375 గా నిర్ణయించింది. రవాణా చార్జీలు అదనంగా నిర్ణయించింది. గతంలో ట్రాక్టర్ రూ.మూడు వేల ఐదు వందలు ఉండగా ఇప్పుడు ఆ ధర అదనంగా పెరిగింది. ఇసుక అందుబాటులో ఉంచుతామన్న వైయస్సార్ సీపీ ప్రభుత్వం రేటు పెంచి యాప్ లో అన్ లైన్ బుకింగ్ పద్ధతి తీసుకొచ్చింది. రాష్ట్రంలో ఇప్పటి వరకు రైతులు, కొలురైతులు అప్పుల బాధతో ఆత్మహత్యలు చేసుకోవడం చూస్తున్నాము. ఇప్పుడు భవన నిర్మాణ కార్మికులు అదే బాటపట్టడం ప్రమాదకర పరిస్థితులు దాపురిస్తున్నాయనడానికి నిదర్శనం.

ప్రభుత్వం కొత్త పాలసీని తీసుకొచ్చేప్పుడు దాని ద్వారా ఏర్పడే సానుకూల ప్రభావాలు, ప్రతికూల అంశాలను పూర్తిగా అధ్యయనం చేసి ప్రత్యామ్నాయ విధానాలతో ముందుకు వెళ్లాలి. కానీ ప్రభుత్వం పాత ప్రభుత్వం పాలసీలను రద్దు చేయటమే పనిగా పెట్టుకుంది. ఇప్పటికైనా ఇసుక సరఫరాలో ఏర్పడిన సంక్షోభాన్ని పరిష్కరించే చర్యలు చేపట్టాలి. ప్రజలకు తక్కువ ధరలో ఇసుకను ఇసుకను సరిపడినంత అందించాలి. నేషనల్ గ్రీన్ ట్రిబ్యునల్ 257 ఇసుక రీచ్ లకు అనుమతులు ఇచ్చింది. వెంటనే ఇసుక రీచ్ లు తెరిపించాలి. ఇసుక మాఫీయాపై కఠిన చర్యలు తీసుకోవాలి. ఆత్మహత్య చేసుకున్న కార్మికుల కుటుంబాలకు ఎక్స్ గ్రేషియా చెల్లించాలి.



నేను ఉన్నాను నేను విన్నాను అన్న అన్నా ..

వింటూవా కాంట్రాక్టు నర్సుల ఆవేదన ?

నెత్తురుతో ఉన్నా నెత్తిన పెట్టుకొని

సేవ చేసే సాత్వికులం మేము..

పుట్టికే ప్రమాదం ఐన వాళ్లం

మీకు ప్రమాదం అవ్వటం ఎంతసేపు?

కాంట్రాక్ట్ కొలువులో ఉన్న ప్రతి ఉద్యోగిని అడుగు

అవమానపు లోతెంతో...

కాంట్రాక్ట్ పేర వంచింది

ఉరితాళ్ల బేరం చేస్తొరిగా మా జీవితాలు...

మీ రాజకీయ, అధికార, ఆర్థిక లబ్ధి కోసం

కాంట్రాక్ట్, డిట్స్, లింగ్, ఫర్డ్ పార్టీ,

ఇలా రంగులేసి బ్రతుకుకు చితిని పేర్చితిరి గదరా...

బీళ్లు 300 ఓపీఎస్,

వాళ్లు ఎన్ హెచ్ఎం,

బీళ్లు 13వ ఫైనాన్స్

వాళ్లు గవర్నమెంట్ కాంట్రాక్ట్

అంటూ మమ్మల్ని చీల్చి చీల్చి

మా ఉద్యోగులను పీల్చి పిల్చి చేస్తున్నారు...

అందరం ఒకే చదువు చదివి,

ఒకే పని ఒకే చోట చేస్తున్నాం

ఏ ఐఏఎస్ అధికారి చెప్పలేదా మీకు

సమాన పనికి సమాన వేతనం ఇవ్వాలని?!

గూటంతో గుడ్డి బుద్ధి చెప్పాలి

మమ్మను మోసం చేసే మాయగాళ్లకు...

సేవే కాదు శాస్త్ర చేసే నర్సులూ ఉన్నారు

అని చరిత్రకు తెలిసే విధంగా...

వాళ్లు చదివిన చదువు ఒక్కటే

మేము చదివిన చదువు ఒకటే.

మరి ఎట్లా అయ్యాము

వారేమో రెగ్యులర్

మేమేమో కాంట్రాక్ట్ వాళ్లం.

మీ ఆధిపత్యం కోసం

మా జీతాలు కుదించి కుదించి

మమ్ములను వెట్టిచాకిరికి వాడుకొని...

మా కష్టాన్ని దోచుకుంటూ

మీరు కట్టుకుంటున్నారు

దొంగమేడలు కొంగమేడలు.

మురసుకోకురి అన్నా ఎపా మురసుకోకురి ...

కర్షక కార్మిక లోకమంతా

కలిసి కన్నెర్ర జేస్తే ...

కాలి పోక తప్పుదు

కూలిపోక తప్పుదు

బహుపరాక్

హక్కులకై విక్రంగా ఉద్యమం చేద్దాం

సమస్యలను పరిష్కరించుకుందాం


పోరాడితే పోయేది ఏముంది?

బానిస సంకెళ్లు తప్పు?!

డి.దయామణి

కాంట్రాక్ట్, డిట్స్, లింగ్ స్టాఫ్

నర్సుల యూనియన్




డాక్టర్... డాక్టర్...

సీతాఫలం.. అలసట మాయం!

శీతాకాలంలో విరివిగా దొరికే పండ్లలో సీతాఫలం ఒకటి. రుచిలో అనాస, అరటిపండును పోలి ఉండే ఈ పండు పోషకాల రారాజు. సహజ చక్కెరలతో నిండిన ఈ ఫలం చర్మ, కురుల సోయగాన్ని పెంచుతుంది. ఈ సీజన్లో రోజూ ఒక సీతాఫలం తింటే అలసట తగ్గిపోతుంది.

దీనిలో పీచుపదార్థం ఎక్కువ. ఇది రక్తంలోకి చక్కెర విడుదలను ఆలస్యం చేసి టైప్-2 డయాబెటిస్ రాకుండా చూస్తుంది. ఈ పండు తింటే శరీరంలో నీటి నిల్వలు పెరుగుతాయి. అలసట తగ్గిపోతుంది. సీతాఫలంలోని విటమిన్ సి దంతాలను ఆరోగ్యంగా ఉంచుతుంది. రోగనిరోధక శక్తిని పెంచుతుంది. ప్రీరాడికల్స్ను తొలగించి చర్మాన్ని కాంతిమంతంగా మారుస్తుంది.



ఇందులోని కాపర్ కడుపు ఉబ్బరం, డయేరియా, జిగట విరేచనాలను తగ్గిస్తుంది.

సీతాఫలం ఆకుల కషాయాన్ని గాయాల మీద రుద్దితే త్వరగా మానిపోతాయి.

ఈ పండులో కార్బోహైడ్రేట్స్, పొటాషియం, ఫైబర్, విటమిన్లు, లవణాలు పుష్కలం. కొలెస్ట్రాల్ తక్కువ. సోడియం కూడా తక్కువ స్థాయిలో ఉంటుంది.

డోపమైన్, సెరటోనిన్ వంటి న్యూరోట్రాన్స్మీటర్ల ఉత్పత్తికి అవసరమైన విటమిన్ బీ6 సీతాఫలంలో సమృద్ధిగా లభిస్తుంది. విటమిన్ బీ6 ఊపిరితిత్తుల ఇన్ ఫెక్షన్లు, ఆస్తమాను నివారిస్తుంది.

ఈ పండు తింటే చర్మం మీద ముడతలు, గీతలు, తగ్గిపోతాయి. చర్మం యవ్వనంగా కనిపిస్తుంది. దీనిలోని విటమిన్ ఎ కళ్లు, వెంట్రుకలు, చర్మాన్ని ఆరోగ్యంగా ఉంచుతుంది. ఈ పండు గుజ్జును సెగగడ్డల మీద రాస్తే ఫలితం ఉంటుంది.

దీనిలోని ఇన్ ఫ్లమేటరీ గుణాలు కేన్సర్, గుండె జబ్బుల ముప్పును తగ్గిస్తాయి. సీతాఫలంలోని మెగ్నీషియం, పొటాషియం రక్తపీడనాన్ని అదుపులో ఉంచుతాయి. హృదయ కండరాలను రిలాక్స్ చేస్తాయి.

సీతాఫలం గుజ్జుతో తేనె కలుపుకొని రోజూ తింటే కావాల్సిన క్యాలరీలు అందడమే కాదు బరువు కూడా పెరుగుతారు.

గర్భిణులు సీతాఫలం తింటే పుట్టబోయే బిడ్డ మెదడు, నాడీ వ్యవస్థ, రోగనిరోధక వ్యవస్థ వృద్ధి చెందుతాయి. పురిటి నొప్పులు కొంత వరకూ తగ్గుతాయి.


దీనిలోని సూక్ష్మపోషకాలు చర్మాన్ని సున్నితంగా మారుస్తాయి. లిక్విడ్ ఫౌండేషన్ కన్నా మెరుగ్గా పనిచేస్తాయి.

ఈ పండు తింటే రక్తహీనత సమస్య ఉండదు. దీనిలోని ఐరన్ రక్తంలో హిమోగ్లోబిన్ నిల్వలను పెంచుతుంది.

అన్నం తక్కువ తిని, కూరలు ఎక్కువ తినడం మంచిదేనా? అసలు కూరలు ఎంత తినాలి? వాటి లాభాలు

డైట్ అనగానే అన్నం తక్కువ, కూరలు ఎక్కువ తినాలనేది ఒక అపోహ. కూరలు ఎంత తినాలనేది మనం తీసుకునే ఆహారం మీద ఆధారపడి ఉంటుంది. కనీసం అరకప్పు తీసుకోవచ్చు. అంటే వండిన తర్వాత 175 ఎం.ఎల్ వాల్యూమ్ అరకప్పు అవుతుంది. రోజుకు కనీసం అరకిలో కూరగాయలు తీసుకోవాలి. **కూరల వల్ల లాభాలు:** ప్రపంచంలో ఎక్కడ లేనన్ని కూరగాయల మన దేశంలో ఉన్నాయి. ఎన్నో రకాల మసాలా దినుసులన్న ఉపయోగించడం. మిరపపొడి, పసుపు, ఉప్పు, జీలకర్ర, ఆవాలు, మెంతులు, ఇంగువ, లవంగాలు, దాల్చినచెక్క, యాలకులు, ధనియాలు, వెల్లుల్లి, అల్లం, కరివేపాకు, పుదీనా, కొత్తిమీర... ఇలా పలురకాల మసాలాలు, హెర్బ్స్ మన కూరల్లో వినియోగిస్తాం. వీటి వల్ల అనేక లాభాలున్నాయి.

కడుపులో మంట తగ్గిస్తాయి. పొట్ట ఉబ్బరం రాకుండా చేస్తాయి. యాంటీ ఫంగల్, యాంటీ బయాటిక్లాగా ఉపయోగపడతాయి. వీటివల్ల జీర్ణవ్యవస్థలో అరుగుదలకు కావాల్సిన ఎంజైములు తయారవుతాయి. జీర్ణకోశాన్ని శుభ్రపరుస్తాయి.



మెదడు చురుకుగా పనిచేయడానికి ఉపయోగ పడతాయి. డిప్రెషన్ పోగొడుతాయి. రోగని రోధక శక్తిని పెంచుతాయి.

కూరల వల్ల శరీరానికి ఎన్నో లాభాలు చేకూరుతాయి. అయితే వీటిలో మసాలాలను అతిగా వాడకూడదు. కావాల్సినంత మాత్రమే వాడితే ఎలాంటి సమస్య ఉండదు.

వినిమయ ధరల సూచిక (బేస్ 2001=100) 2019

స్కేటర్ సిరీస్	జూన్	జూలై	ఆగస్టు	సెప్టెంబర్
ఆల్ ఇండియా	316	319	320	322
గుంటూరు	297	295	294	292
విశాఖపట్నం	297	299	299	300
విజయవాడ	301	303	298	296
హైదరాబాద్	270	270	269	270
రాష్ట్ర సిరీస్	ఏప్రిల్	మే	జూన్	జూలై
విజయనగరం	318	320	323	325
రాజమండ్రి	321	322	323	326
జగ్గయ్యపేట	338	342	345	349
తిరుపతి	310	311	314	317
ఏ.పి	307	309	312	314

రింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
విజయవాడ	-	-	4.28
విజయనగరం	-	-	3.93
కాకినాడ	2.55	1.81	4.26
జగ్గయ్యపేట	-	-	4.28
తిరుపతి	-	-	4.57

పాఠకులకు విజ్ఞప్తి

‘కార్మికలోకం’పై మీ స్పందనను ఆహ్వానిస్తున్నాం. పత్రికలోని వ్యాసాలు, వార్తలు, వ్యాఖ్యలపై మీ అభిప్రాయాలు నిర్మోహమాటంగా రాసి పత్రిక అభివృద్ధికి సహకరించాలని విజ్ఞప్తి చేస్తున్నాం. లేఖలతో పాటు తాజా పాస్‌పోర్ట్ సైజ్ ఫోటో కూడా పంపగలరు.

అడ్రస్ : నందూరి ప్రసాదరావు భవన్, 24-24-14, రజకవీధి, దుర్గాపురం, విజయవాడ-520003.

ఫోన్ : 9490098022, 9346569300

e-mail : karmikalokam@gmail.com,

సర్క్యులేషన్ వివరాలకు సంప్రదించాల్సిన ఫోన్ నెంబర్లు:

9346569300, 9490098022

కొత్త చందాలు కట్టేవారు, పాతవి పునరుద్ధరించుకొనే వారు డబ్బును యూనియన్ బ్యాంక్, విజయవాడ పేరుతో పంపించగలరు.

Karmika Lokam A/c No. : 448802010000833

(IFSC : UBIN0534641), Governorpet Branch, Vijayawada.

రచయితలకు సూచన

‘కార్మికలోకం’ పత్రికకు

రచనలను ఆహ్వానిస్తున్నాం. కార్మికుల జీవితానికి సంబంధించిన కథలు, కవితలు, వాస్తవ జీవిత చిత్రణలు పంపించుకోవచ్చు. కార్మికులను కదిలించే వాటికి ప్రాధాన్యత. రచనలను 20వ తేదీలోపు ‘కార్మికలోకం’ మెయిల్ లేదా పోస్టల్ అధ్యనకు పంపించ మనవి.

- ఎడిటర్

అమ్మాయిది పొట్ట తిప్పలు, ఈయనది “ఫోటో తిప్పలు”



ఇసుక కారితో దోషి ప్రభుత్వం - శిక్ష కార్మికులకా?

- వి. ఉమామహేశ్వరరావు

“నేను విన్నాను... నేను చూశాను... నేను ఉన్నాను...” అధికారంలోకి రాక ముందు రాష్ట్ర ప్రజలకు జగన్మోహన్ రెడ్డిగారు ఇచ్చిన భరోసా. కాబట్టే 50 శాతం ఓట్లతో 151 సీట్లు ఇచ్చి ముఖ్యమంత్రి పదవిని ప్రజలు కట్టబెట్టారు. నిర్మాణ రంగ కార్మికుల్లో అత్యధికులు వైసీపీకే ఓటు వేశారు. అయితే అధికారపీఠం అదిష్టించిన తరువాత కార్మికుల సంక్షేమం ఎడల సానుభూతితో వ్యవహరించాల్సింది పోయి మొదటి దెబ్బ భవన నిర్మాణ కార్మికుల జీవితాల మీదే కొట్టారు. ఇసుక కొరతని సృష్టించారు. దాంతో 30 లక్షల మంది భవన నిర్మాణ కార్మికులు, దాని అనుబంధ రంగాల కుటుంబాలతో కలిపితే కోటి మంది నేటికీ ఆకలితో అలమటిస్తున్నారు. ఈ పరిస్థితి రాష్ట్ర ముఖ్యమంత్రి గారికి వినపడదా? కనపడదా? తెలియదా?

ఇసుక కొరతకు దోషి ప్రభుత్వమే

నూతన ఇసుక పాలసీని ప్రవేశపెడతానని చెప్పి ఇసుక సరఫరా పూర్తిగా నిలిపివేశారు. వర్షాలకు ముందే రీచ్ల నుండి ఇసుకను ప్రొక్యూర్ చేసుకోవాల్సింది చేసుకోలేదు. సెప్టెంబర్ 5 నుండి అమల్లోకి వచ్చిన నూతన విధానం ఇసుకను అందుబాటులోకి తీసుకొని రాకపోగా మాఫియాలకు తెరతీసింది. ఆన్లైన్లో సుమారు రూ. 2 వేలకు ట్రాక్టర్ బుక్ చేసుకుని బహిరంగ మార్కెట్లో ట్రాక్టర్ ఇసుక రూ. 6 నుండి 10 వేలకు అదనంగా అమ్ముకుంటూ వ్యాపారం చేస్తూంటే ప్రభుత్వం గుడ్లప్పగించి చూస్తున్నది. పర్యవసానమే ఇప్పటి వరకు ఆంధ్రప్రదేశ్లో రైతు ఆత్మహత్యలనే చూసినటువంటి ప్రజలు గతంలో ఎన్నడూ లేని రీతిగా ప్రభుత్వ నిర్వాకం వలన నేడు భవన నిర్మాణ కార్మికుల ఆత్మహత్యలను చూస్తున్నారు.


ఇప్పటికే 10 మందికి పైగా ఆర్థిక బాధలతో ఉరివేసుకొని, పురుగుమందు త్రాగి మరణించారు. మంగళగిరి గండ్యాలయ్యపేటకు చెందిన మారుబోయిన నుబ్బారెడ్డి, గుంటూరు జిల్లా కుంచనపల్లి వాస్తవ్యులు కాలే ప్రసన్న కుమార్, కృష్ణాజిల్లా గూడూరు మండలం శారదాపేట నివాసి దూళిపూడి వెంకటేశ్వరరావు, గుంటూరు నగరం గోరంట్ల ప్రాంత నివాసులు పడతావు వెంకటరావు, పోలేపల్లి వెంకటేశ్వరరావు, చేబ్రోలు మండలం ఏజెండ్ల గ్రామ నివాసి ఎన్.కె.నాగూల్మీరా, మంగళగిరి ఇందిరానగర్ నివాసి కె.భాస్కరరావు, తెనాలి మండలం సంఘం జాగర్లమూడి నివాసి చింత నాగబ్రహ్మజి, ట్రాక్టర్ డ్రైవర్ గోపి ఇత్యాదులు ఆకలి బాధలు తట్టుకోలేక, కుటుంబాన్ని పోషించలేక అప్పులతో నతమతమవుతూ ఆత్మహత్యలు చేసుకున్నవారే. లెక్కకిరానివారు ఇంకెందరో? చింతం నాగబ్రహ్మజి కుటుంబాన్ని పోషించలేక ఆత్మహత్య చేసుకుంటున్నాని తన భార్యకు పెట్టిన

వేం బాధ్యత వహించాలా? అని బాధ్యతారాహిత్యంగా చెప్పడం చనిపోయిన కార్మిక కుటుంబాల పట్ల అనాగరికంగా అపహాస్యం చేయడమే.

ఇంకో వైపున “పనులు లేక తినడానికి తిండి లేక అప్పులు కూడా పుట్టక చాలా సార్లు మంచినీళ్లతోనే కడుపు నింపుకుంటున్నామని కన్నీటివర్యం తమయిన” విజయవాడ కోటిలింగాల లక్ష్మి గాధ విన్నా, “ఇంటి అద్దె కూడా కట్టలేని స్థితిలో ఇంటి యజమాని అద్దె కట్టకపోతే బయటికి పొమ్మంటున్నారని” గుంటూరు రాజు చెప్పినా, “నా భార్య డెంగ్యూ వ్యాధితో బాధ పడుతున్నది. మందులకు డబ్బులు లేక అలాగే కాలం వెలిబుచ్చుతున్నాని చెప్పిన” మంగళగిరి వి.ఆనంద్ కథ విన్నా, “ఇంటిదగ్గర కాన్వెంట్లో చదివించుకుంటున్న ఇద్దరి పిల్లల్ని నెలకు రూ. 600లు ఫీజు కూడా కట్టలేక వీధిబడిలోకి మార్చిన” ఏలూరు కిషోర్ వ్యధ చూసినా రాష్ట్రంలో ప్రస్తుతం లక్షలాది భవన నిర్మాణ కార్మికుల జీవన పరిస్థితికి అద్దం పడుతుంది. మరి వీరి పరిస్థితికి బాధ్యత ప్రభుత్వానిదా? కాదా? దీనికి సమాధానం చెప్పాల్సిన బాధ్యత ప్రభుత్వానిది, ప్రభుత్వాధినేతదే.

కొరత వలన జరిగిన అనర్థాలు

ఇసుక కొరత వలన తాపీ, వడ్డంగం, వడ్డెర, రాడ్బెండింగ్, టైల్స్, ప్లబింగ్, ఎలక్ట్రికల్, పెయింటింగ్ మొదలగు 40 రకాల నిర్మాణ పనులు చేసే నిర్మాణ రంగ కార్మికులకు ఉపాధి పోవడమేగాక దానిమీద ఆధారపడినటువంటి రవాణా రంగం, సిమెంటు, స్టీలు, రంగులు, కలఫ్, గృహోపకరణాల తదితర వ్యాపారాలు దెబ్బతిన్నాయి. నిర్మాణ రంగ కార్మికులు నివసించే ప్రాంతాల్లో చిల్లరకొట్టుల్లోనూ, బట్టల షాపుల్లోనూ, టిఫిన్ సెంటర్లోనూ,



వీడియో నేడు యూట్యూబ్లో మారుమ్రోగుతుంటే గనుల శాఖా మంత్రిగారు కుటుంబ కారణాలతో మరణిస్తే

ఆఖరికి మధ్యం పాపు యజమానుల వ్యాపారాలు కూడా పడిపోయినాయంటే ఉపాధిలేమి ప్రభావం ఏమిటో తేటతెల్లమవుతుంది. మరోవైపున బ్యాంకు, ప్రయివేటు అప్పులతో నిర్మాణాలు చేపట్టిన బిల్డర్ల పరిస్థితి ఆగమ్యగోచరంగా మారింది. నిర్మాణాల ద్వారా ప్రభుత్వానికి వచ్చే రిజిస్ట్రేషన్లు, వన్నుల రెవెన్యూ పడిపోయింది వాస్తవం కాదా? రాష్ట్ర ఆర్థిక వ్యవస్థకే నష్టం కలిగించిన ఇసుక కొరతను తీర్చాల్సినటువంటి బాధ్యత ప్రభుత్వానిదా? మరెవరిదైనా? ఒక పక్క వేట నిషేధ కాలంలో ఉపాధి ఉండదు కాబట్టి మత్స్యకారులకు నెలకు రూ.10 వేల పరిహారం ప్రకటించిన ముఖ్యమంత్రిగారు 5 నెలలుగా పనులు లేని భవన నిర్మాణ కార్మికులకు కనీసం రూ.10 వేలు పరిహారం ఇవ్వడానికి ఎందుకు తటపటాయిస్తున్నారు. ఈ వాస్తవాలను గమనించకుండా రాష్ట్ర ముఖ్యమంత్రి, మంత్రివర్యులు ఇసుక కొరతలేదని ఒకరు, వర్షాకాలంలో నిర్మాణ రంగ కార్మికులకు పనులు లేకపోవడం సహజమని ఒకరు, కార్మికుల ఆత్మహత్యలకు కుటుంబ కలహాలే కారణాలని మరొకరు, ఇది ప్రతిపక్షాలు చేస్తున్న రగడ తప్ప వాస్తవం కాదని వాపోవడం సత్యాన్ని హత్యచేయడానికి మూనుకోవడమే. ప్రజానుకూల తీర్పుతో అధికారంలోకి వచ్చిన వైసీపీ ప్రభుత్వం తన పార్టీ పేరులో ఉన్న 'సి' "శ్రామిక" జనావళి కష్టాలకు స్పందించకపోవడం, వాటిని తీర్చకపోవడం ఇచ్చిన వాగ్దానం నుండి మడమ తిప్పడమే. దీన్ని కార్మికులు అంగీకరించరు. అధికారంలోకి వచ్చిన 5 నెలలకే కోటి మంది ప్రజల వ్యతిరేకతను మూటగట్టుకొని ప్రతిపక్షాలకు స్వయంగా ప్రభుత్వంపై ఎదురుదాడి చేయడానికి అవకాశం ఇస్తున్న రాష్ట్ర ప్రభుత్వ తెలివిమాలినతనాన్ని ఇప్పటికైనా సరిదిద్దుకుంటుందా? మొండిగా వ్యవహరిస్తుందా? ఈ ధోరణి కొనసాగితే పక్క రాష్ట్రంలో ఉన్న ప్రభుత్వం ఆర్టీసీ

కార్మికుల సమ్మెతో మరియు ప్రతిపక్షాల ఐక్యత తీవ్రత ప్రతిఘటనను ఎదుర్కొంటున్న తీరు చూసేనా మారాలి. లేకపోతే గత ప్రభుత్వాలకు పట్టిన గతే పడుతుంది సుమా!

నష్టాలను ముందే హెచ్చరించాం

ఇసుక కొరత వలన కార్మికుల జీవితాలు అతలాకుతలం అవుతుందని దీనిని తక్షణం పరిష్కరించాలని సిఐటియు, "ఆంధ్రప్రదేశ్ బిల్డింగ్ అండ్ అదర్ కన్స్ట్రక్షన్ ఫెడరేషన్" రాష్ట్ర కమిటీలు, వామపక్షాలు ప్రభుత్వానికి ఎన్ని విజ్ఞప్తులు చేసినా పట్టలేదు. అనివార్యంగా జూలై నుండి అక్టోబరు నెలాఖరు వరకు ఫెడరేషన్ ఆధ్వర్యంలో వివిధ దశల్లో మండలాలు, కలెక్టరేట్లు దిగ్బంధనాలు, అధికార పార్టీ

అందుకే నవంబర్ నెలలో పోరాటం ఉధృతం చేయాలని విజయవాడ సభ నిర్మాణ రంగ కార్మికులకు, ప్రజలకు పిలుపునిచ్చింది. సభలో పాల్గొన్న వామపక్ష పార్టీల, సిఐటియు నాయకులు వ్యధాభరిత కార్మికుల కష్టాలకు సంఘీభావంగా, రాష్ట్ర ప్రభుత్వ మొండి వైఖరికి చెంపపెట్టుగా రాష్ట్ర బంద్ను కూడా నిర్వహిస్తామని కార్మికులకు భరోసా ఇవ్వడం ఆహ్వానించదగ్గ పరిణామం.

సమస్యలకు పరిష్కారాలు

రాష్ట్ర ప్రభుత్వం ఇప్పటికైనా కదలాలి. విజ్ఞతతో వ్యవహరించాలి. తక్షణమే ఈ దిగువ చర్యలు చేపట్టాలి. 5 నెలల పాటు ఉపాధి లేక అలమటిస్తున్న కార్మికులకు కనీసం రూ.10 వేలు పరిహారం ఇవ్వాలి. మరణించిన కుటుంబాలకు రూ.25 లక్షలు సహాయం, కుటుంబానికో ఉద్యోగం, ఇల్లు ఇవ్వాలి. ఇసుక సరఫరాను తక్షణం యుద్ధప్రాతిపదికగా పర్యావరణ అనుమతులున్న 279 రీచ్లను ప్రారంభించాలి. కొరతను తీర్చాలి. ఇసుక రీచ్లు, రవాణా వద్ద ప్రజా విజిలెన్సు కమిటీల్ని ఏర్పరచాలి. అవినీతికి అనేక అవకతవకాలలో పాల్పడే వారిపై కఠిన చర్యలు తీసుకోవాలి. ప్రభుత్వం నిర్ణయించిన టన్ను ఇసుక ధరను రూ.150 తగ్గించాలి. గతంలోలాగే సమీప గ్రామంనల్లకు ట్రైరు బండ్ల ద్వారా రీచ్లనుండి ఉచితంగా ఇసుక తీసుకెళ్లే దానికి అనుమతించాలి. రీచ్ల వద్ద ఇసుక అమ్మకాలు జరగాలి. ముఖ్యమంత్రి ప్రకటించిన రీతిగా ఇసుక మాఫియాను అరికట్టాలంటే మరీ ముఖ్యంగా ఇసుక సరఫరాలో మంత్రుల, పార్లమెంటు, శాసనసభ్యుల జోక్యాన్ని నివారిస్తేనే సాధ్యం. అట్లా కాకుండా వీరి జోక్యాన్ని గతంలాగే కొనసాగిస్తే మాఫియా పెరుగుతుంది, ప్రజల కష్టాలు కొనసాగుతాయి. సమస్యలు వరిష్కరిస్తారా? కార్మికాగ్రహాన్ని చవిచూస్తారా? తేల్చుకోవాల్సింది ప్రభుత్వమే.

ఇసుక కొరత వల్ల ఎదురవుతున్న ఉపాధి కాలాపరాంతం! పనులు తెలుసా!!

1. టాప్ వేర్లు, కుటీలు	21. గ్లాస్ ఫిఫ్టలు
2. కంప్లెక్స్ కర్రస్	22. బ్లిడ్ కర్రస్
3. ఎలక్ట్రీషియన్ ఫిఫ్టస్	23. బ్లిడ్ ఫిఫ్టలు
4. బ్లిడ్ కర్రస్	24. గ్రానైడ్, మార్బుల్ కర్రస్
5. నాల్గే పనివారు	25. గానైడ్, మార్బుల్ ఫిఫ్టలు
6. ఇటుకలు తయారుచేసేవారు	26. టాప్ సామాన్లు అమ్మకీచ్చేవారు
7. పియింటింగ్ కర్రస్	27. యు.పి.సి. కర్రస్
8. సిమెంట్ బరలు తయారీ వారు	28. కాంక్రీట్ మూలా కర్రస్
9. సిమెంట్, ఇరన్ ఫిఫ్ట వారు	29. పింట్రింగ్ కర్రస్
10. టాప్ పింట్రింగ్ కర్రస్	30. ఫుర్ ఫిఫ్టలు
11. ఎలక్ట్రీకల్ మెటీరియల్ ఫిఫ్టస్	31. రియల్ ఎస్టేట్ పింట్రింగ్
12. టాపిటరీ కర్రస్	32. దీ పిన్చి చేయువారు
13. ఫ్లోయర్ ఇన్ సాటిస్ కర్రస్	33. చిక్ చిక్ వోల్టర్స్
14. వెర్రింగ్ కర్రస్	34. వాటర్ పిన్చి చేయువారు
15. ఇరన్ ఫిఫ్ట	35. టోరెన్ట్ వేయువారు
16. బ్లాకులు	36. ప్లీట్ రైలింగ్ కర్రస్
17. రవాణ రిక్లా, లోలో, టాక్ వారు	37. టోరు రిక్లెడ్ చెక్కుడు కర్రస్
18. పియింటి ఫిఫ్ట	38. ప్లెయిన్ బ్లిడ్ తయారీవారు
19. మర్బుల్ మెటీరియల్ ఫిఫ్ట	39. ఇంటి రివరెటివ్ ఇంటర్నల్ ఫిఫ్టలు
20. గ్లాస్ కర్రస్, కర్రస్	40. పింట్రింగ్ ట్రాఫిక్ లైట్ చేయువారు

శాసనసభ్యులు, మంత్రుల వద్దకు వేలాది మంది కార్మికులతో రాయబారాలు నడిపినా ప్రయోజనంలేక అక్టోబర్ 31వ తేదీన విజయవాడ నగరంలో 10 వేల మందికి పైగా భవన నిర్మాణ కార్మికులు కదం తొక్కి ప్రభుత్వానికి సామూహిక రాయబారం నడిపారు. అయినా ప్రభుత్వాధికారులెవ్వరూ కార్మికుల గోడు వినడానికి, పరిష్కారం చూపడానికి రాకపోవడం క్షంతవ్యం కాదు. ప్రభుత్వ అహంకారానికిది నిదర్శనం.



ఈక్విడార్లో విజృంభించిన సమ్మె

ఈక్విడార్ ఒక వైపు, మరో వైపు కొలంబియా ఉన్న సముద్ర తీరా ప్రాంత దేశం. ఇది దక్షిణ అమెరికాలో ఉంది.

ఈక్విడార్ అధ్యక్షుడు మోరినో అక్టోబర్ 2 న ఒక డిక్రీ పాస్ చేశాడు. ప్రజలు అనుభవిస్తున్న పెట్రోల్ డీజిల్ సబ్సిడీలను ఒక్క కలం పోటుతో తొలగించాడు. దానితో ప్రజలు ఆగ్రహవేశులయ్యారు. ఇక బరువు మోయలేమని వీధుల్లోకొచ్చారు. సమ్మెలు ప్రదర్శనలు ఊపందుకున్నాయి.

అక్టోబర్ 9కి సమ్మె ప్రారంభమై ఎనిమిది రోజులయింది. 2.5 లక్షల జనాభా ఉన్న ఇబ్యురా నగరం పూర్తిగా మూత పడింది. బస్సులు, టాక్సీలు లేవు. బడులు అన్నీ మూసేసి అప్పటికి ఆరు రోజులయింది.

ఈక్విడార్ స్థానిక జాతీయుల సదస్సు (సి.ఓ.ఎన్.ఎ.ఐ.ఇ), ఐక్య కార్మిక వేదిక అక్టోబర్ 9న జాతీయ సమ్మెకు పిలుపు నిచ్చింది. రవాణా కార్మికులు అక్టోబర్ 3న సార్వత్రిక సమ్మెకు పిలుపునిచ్చారు. ఆ సమ్మె సందర్భంగా మొదలయిన పోరాటం క్రమంగా ఈ దశకు చేరుకుంది.

లెనిన్ మోరెనో జారీ చేసిన శాసనం (డిక్రీ) 883కి వ్యతిరేకంగా యుకేడోర్ అంతటా అక్టోబర్ రెండు నుండే జనం వీధుల్లోకి రావడం మొదలు పెట్టారు. ఈ డిక్రీ వలన ప్రభుత్వం పొదుపు చర్యల్లో భాగంగా పెట్రోల్, డీజిల్ పై ఇచ్చే సబ్సిడీని రద్దు చేసింది. ఐ.ఎం.ఎఫ్ ఆంక్షల్లో ఇదొకటి. దీన్నే ఇక్కడి ప్రజలు “పాకెటజో” (నయా ఉదారవాద విధానాల షరతులు) అంటారు.

అంతకు ముందటి అధ్యక్షుడు రఫెల్ కొరియా ప్రవేశ పెట్టిన సంక్షేమ పథకాలన్నీ ఒక్కొక్కటే తొలగిస్తూ వస్తున్న మోరెనో ప్రభుత్వ విధానాలను ప్రజలు రెండేళ్ల నాలుగు నెలలు భరించారు. ఇక భరించడం

వారి వల్ల కాలేదు. రాజ్యాంగాన్ని తుంగలో తొక్కి ప్రారంభించిన నూతన విధానాలను ప్రజలు వ్యతిరేకించడం ప్రారంభించారు.

ఇబ్యురలో వెయ్యి మంది కదం తొక్కుతూ గవర్నర్ నివసించే ఈ.సి.యు 911కి ఆయన్ను కలవడానికి వెళ్లారు. పౌరులు, టాక్సీ డ్రైవర్లు, టీచర్స్, సరుకులు అమ్ముకునే వారు, ప్రభుత్వ ఉద్యోగులు, “మోరెనో బయటికి నడు” అంటూ నినాదాలు చేశారు. “నూతన ఆర్థిక విధానాలను వ్యతిరేకించండి”, “ఇంబాబురా పై దాడిని తిప్పికొట్టండి” అంటూ నినాదాల హోరుతో ఆ ప్రాంగణమంతా ప్రతిధ్వనించింది.

ఈక్విడార్ అంతా ఐక్యమై ఎదురు తిరిగింది. మోరెనో ప్రభుత్వాన్ని అంతం చేయాలని ప్రతి పౌరుడు డిమాండ్ చేశాడు. ఆ దేశ ఉత్తర దక్షిణాలను కలిపే హైవే ఇప్పటికీ దిగ్బంధంలో ఉంది. పస్తజా, కానర్ లాంటి ప్రాంతాల్లో ప్రభుత్వ భవనాలను ప్రజలు స్వాధీనం చేసుకున్నారు. కేవలం అమెజాన్లోని చమురు బావులు ఆక్రమించ నందువలనే అమెరికాకు 12.8 మిలియన్ల డాలర్లు నష్టం వచ్చిందని అంచనా.

ఈ నిరసనలతో ఒక స్థానిక నాయకుడితో సహా ఐదుగురు మరణించినట్లు రెస్యూమెన్ లాటిన్ అమెరికా పత్రిక వెల్లడించింది. అక్టోబర్ 7న యుకేడోర్కి చెందిన మానవ హక్కుల ఐక్య రాజ్య సమితి ప్రత్యేక రిపోర్టర్, విక్టోరియా తలి కొర్పోజ్, ప్రభుత్వ అణచివేత ధోరణుల పట్ల ఆగ్రహం వ్యక్తం చేసింది. ప్రభుత్వం అణచివేత ద్వారా పొందాలనుకున్న ఫలితాలకు భిన్నంగా ఈ అణచివేత ప్రజలను ఐక్యం చేసిందని తెలియచేసింది.

ఈక్విడార్లో క్విటో రీదు అతి పెద్ద నగరం. ఆండిన్ పర్వత శ్రేణులపై ఈ నగరం ఉంటుంది. ఇక్కడ కూడా అక్టోబర్

7న ప్రజలు క్విటో కి కదిలి వెళ్లారు. రోడ్లపై బైరాయించారు. తంబీల్లో శాంతా రోసా మలుపు దగ్గర రోడ్డును మూసేశారు. కొంత మంది ట్యాంకులను తగల పెట్టి కిందికి తోసేశారు.

సి.ఓ.ఎన్.ఎ.ఐ.ఇ పిలుపు మేరకు 50 వేల మంది ప్రజలు శాంతియుతంగా ప్రదర్శన నిర్వహించారు. అక్టోబర్ 9వ తేదీన వేలాది మంది స్థానిక ప్రజలు జాతీయ అసెంబ్లీ భవనంలో ప్రజా అసెంబ్లీని నిర్వహించారు. ప్రభుత్వం ఈ నిరసనోద్యమాన్ని టియర్ గ్యాస్ ఉపయోగించి చెల్లాచెదురు చేసింది. ఇది ప్రజలను మరింతగా రెచ్చగొట్టింది.

ఈక్విడార్ పసిఫిక్ తీరంలో ఉన్న గుయాక్విల్ నగర ప్రజలు ఈ ఉద్యమంలో వెనక పడలేదు. ఇక్కడ ప్రస్తుత మేయర్, అంతకు ముందున్న మేయర్ కలిసి గుయాక్విల్ను స్థానికుల నుండి రక్షించడనే పిలుపు నిచ్చారు. నగరంలోకి ఇతరులను (స్థానికులు) రానివ్వకూడదన్నారు. వస్తే అంతు చూస్తామని బెదిరించారు. దీనికి స్థానికులు తీవ్రంగా ఆగ్రహించి ‘ఉద్యమం ఇక తీవ్ర రూపం తీసుకోవలసి ఉంటుంది. మమ్మల్ని రానివ్వకపోతే మీకు ఆహారం దొరక్కండా చేస్తాం. మీరెలా బతుకుతారో చూస్తాం’ అంటూ సవాలు చేశారు.

ఎస్పెరాంజా ఇబ్యురకి 7 కిలోమీటర్ల దూరంలో కాయంబికి పోయే దారిలో ఉంటుంది. ఈ నగరం శివార్లలో కార్టెల్ మిలిటర్ యగూర్చి అనే సైనిక స్థావరం ఉంది. ఇది ప్రముఖంగా గ్రామీణ ప్రాంతం. రైతాంగం వ్యవసాయం చేసుకుంటుంటారు. ఇక్కడ ఉండేది అంతా స్థానికులే. ప్రజలు వీధుల్లోకి రావడాన్ని సహించలేని పాలకులు వీరిపై సైనిక శక్తిని ప్రయోగించారు. అతి క్రూరంగా హింసించారు. ఇబ్యురా కౌన్సిల్ సభ్యురాలు బెట్టీ రోమిరో పట్టాన ప్రజలకు

తిండి నీరు సేకరించి పోరాడుతున్న స్థానిక ఎస్పెరాంజా ప్రజలకు మద్దతుగా నిలవాలని పిలుపునిచ్చారు. ప్రజలు కూడా అందుకు ఉత్సాహంగా స్పందించారు. దాదాపు 1500 మందికి సరిపడా తిండిని నీటిని అందించారు. వర్తకులు కూడా సరుకులు కొంటున్నది పోరాటంలో పాల్గొంటున్న ఎస్పెరాంజా ప్రజలే అని తెలియగానే ధరలు తగ్గించడమే కాక అదనంగా కూడా సరకులను ఇచ్చారు.

“ఈ రోజు జాతీయ అసెంబ్లీని వశపరచుకోడంలో మేము విఫలమై ఉండవచ్చు. కానీ మా లక్ష్యం మాత్రం అదే” అని ఉద్యమకారులు అంటున్నారు. ప్రభుత్వ భవనాలను ఆక్రమించాలని పిలుపు ఇప్పటికే దేశ వ్యాప్తంగా చేరింది.

పోరాటంలో ఉన్న స్థానికులు ఎంతో క్రమశిక్షణతో మెలిగారు. పోలీసులను ముసుగులు తీసేయమని పదే పదే నినాదాలివ్వగా ఆఖరుకి పోలీసులు అందుకు అంగీకరించారు. పోలీసుల ముందే అసెంబ్లీని నిర్వహించి తమ డిమాండ్లను పెట్టారు. 883 డిగ్రీ ద్వారా తొలగించబడిన సబ్సిడీలను తిరిగి ప్రవేశపెట్టాలి. అత్యవసర పరిస్థితిని ఎత్తేయాలి. లినినో మోరెనో రాజీనామా చేయాలి. స్థానిక జాతీయులపైకి సైన్యాన్ని పోలీసులను పంపకూడదు. ‘మా జాతీయులపైకి అనైతికంగా దాడి చేయడానికి ఆయుధాలతో సైన్యాన్ని పంపడాన్ని మేము అంగీకరించం’ అని ముక్త కంఠంతో నినదించారు.

గవర్నర్ వచ్చి స్థానిక నాయకులతో చర్చలు జరిపారుగానీ ఏ ఒక్క డిమాండ్లనూ అంగీకరించలేదు. అక్టోబర్ 10న దేశమంతా నిరసన జ్వాలలు ఎగసిపడ్డాయి. మోరెనోకి వ్యతిరేక నినాదాలతో కార్ల, జీపుల మోతలతో అట్టుడికిపోయింది. ఆఖరికి మోరెనోకు చర్చలకు ఆహ్వానించక తప్పలేదు.

* సి.ఓ.ఎన్.ఏ.ఐ.ఇ చర్చలకు 3 షరతులు విధించింది. 1. ప్రభుత్వ పరి

పాలన మంత్రిని, రక్షణ మంత్రిని తొలగించాలి. 2. ఉద్యమంలో చనిపోయిన వారికి ప్రభుత్వమే బాధ్యత వహించాలి. 3. సబ్సిడీలను తొలగిస్తూ ఇచ్చిన డిగ్రీని వెనక్కు తీసుకోవాలి.

అక్టోబర్ 11 న మోరెనో డిమాండ్లను చర్చిద్దాం అని ముందే షరతులు పెట్టవద్దని ప్రకటించింది. పెట్రోలియం సబ్సిడీ డిమాండ్ను పోరాట సంఘం వెనక్కుతీసుకుంది.

పోరాట ఫలితాలు

అక్టోబర్ 12న చర్చలు ప్రారంభమయ్యాయి. అయినా ప్రదర్శనలు ఆగలేదు. చాలా చోట్ల వాహనాలు దహనాలకు గురయ్యాయి. పోరాటాలను వ్యతిరేకించిన ప్రసార మాధ్యమాలు దాడులకు గురయ్యాయి. ప్రదర్శకులపై సైనికులు, పోలీసులు విరుచుకుపడ్డారు. ఈ గందర గోళం మధ్యే అక్టోబర్ 13 అర్ధ రాత్రి యూకాడోర్ ప్రభుత్వం, సి.ఓ.ఎన్.ఏ.ఐ.ఇ ఒక అంగీకారానికి వచ్చాయి. ఈ ఒప్పందాలు టెలివిజన్లలో ప్రసారమయ్యాయి. ఇరువర్గాలు అధిక వ్యయాన్ని, అప్పులను ఎదుర్కొనేందుకు తీసుకునే నూతన ఆర్థిక విధానాల్లో భాగస్వాములు కావాలని అంగీకరించడం జరిగింది. ప్రభుత్వం పొదుపు చర్యలకు తొలగించిన సబ్సిడీలను తిరిగి ఇవ్వడానికి అంగీకరించింది. ప్రదర్శకులు 15 రోజులుగా కొనసాగిన ఆందోళనలను విరమించడానికి అంగీకరించారు. ఐ.ఎం.ఎఫ్ షరతుల్లో భాగంగా జారీ చేయబడిన 883 డిగ్రీని వెనక్కు తీసుకునేందుకు మోరెనో అంగీకరించాడు. ఫలితంగా ఆందోళనకు మూల కారణమైన, పెట్రోల్ ధరల పెరుగుదల నిలిచిపోయింది.

క్విట్ ఆనంద నంబరాలలో ఊగిపోయింది. ప్రదర్శనకారులు ప్రదర్శనల కాలంలో చెత్తతో నిండిన విధులను శుభ్రం చేశారు. తూటాల నుండి తప్పించుకోడానికి ఏర్పాటు చేసుకున్న బారికేడ్ల కోసం నిర్మాణ స్థలం నుండి తెచ్చుకున్న సరంజామాను తిరిగి వారికి అప్పగించారు.

అక్టోబర్ 14న మోరెనో 894 డిగ్రీని ప్రకటించాడు. పెట్రోలు ధరలు ఆందోళనకి ముందటి స్థితికి చేరుకున్నాయి. కొత్త బడ్జెట్ తయారు చేయడానికి ఒక కమిషన్ వేశాడు. అందులో స్థానికులకు స్థానం కల్పించాడు.

ప్రదర్శకుల నాయకులపై కక్ష సాధింపు చర్యలు

అయితే ప్రత్యర్థులపై దాడులు కొనసాగుతూనే ఉన్నాయి. ప్రదర్శకుల నాయకుల్లో ముఖ్యులు యొఫ్రె పోమా, ఆమెదో చావెజ్పై కేసులు అలాగే ఉన్నాయి. పోమా ప్రదర్శకులకు సహకరించనందుకు అరెస్ట్ చేయబడింది. అక్టోబర్ 13న అలెగ్జాండ్రా అర్స్ మాజీ దూరం మేయర్ ఇంటి పై దాడి చేసి అరెస్ట్ చేశారు. ఆమె డిజిటల్ పరికరాలన్నీ స్వాధీన పరచుకున్నారు. అక్టోబర్ 14న పావులా పాబోం, పాబో దెల హైఎర్రో, విర్జిల్ హెర్నాన్డెస్ లాంటి ఎందరో నాయకులను అరెస్ట్ చేశారు.

కొందరి జాడ తెలియడం లేదు. దీనికి తోడు, అక్టోబర్ 9 నుండి 13 లోపు మానవ హక్కుల ఉల్లంఘన జరిగిందని ప్రదర్శన కారులపై చర్యలు తీసుకోవాల్సి ఉంటుందని ఓంబడ్స్ మెన్ ఫ్రెడ్డీ కర్రీన్ యాక్టుబర్ అక్టోబర్ 16న ప్రకటించాడు.

అక్టోబర్ 17న ఫ్రెంట్ యూనిటరీలో డే లోడ్ బ్రబాజాడోర్స్ మారియో చేసిన కార్మిక సంస్కరణలను తీవ్రంగా విమర్శిస్తూ అక్టోబర్ 30న జరగాల్సిన ప్రదర్శనల కార్యక్రమం కొనసాగించాలని ప్రకటించాడు.

పోరాటాలకు ముగింపు ఉందా ?

యుకాడోర్ పరిస్థితి చూస్తే ప్రపంచంలో ఏమూలనైనా కష్టజీవుల పరిస్థితి ఒకటే అనిపిస్తుంది కదా! అవును కార్మిక వర్గమే తనను తాను విముక్తి చేసుకోవాలి. తనను తాను విముక్తి చేసుకుంటూ ప్రజలను కూడా విముక్తులను చేయాలి. అందుకు పోరాటాలే మార్గం. గమ్యం చేరేవరకు పోరాటాలు కొనసాగుతూనే ఉంటాయి. మధ్య మధ్యలో విరామాలే ఉంటాయి.

పేదరికంపై పోరుకు 'నోబెల్' గౌరవం

- గంగారామ్ (వ్యాసకర్త అర్థశాస్త్ర నిపుణులు)


కేంద్ర ప్రభుత్వం ప్రజా సంక్షేమ వధికాలపై నిధులను పెద్ద ఎత్తున పెంచాలని, పెట్టుబడుల మధ్య అంతరాలను పూడ్చాలని, సామాజిక, మౌలిక రంగాల్లో ప్రభుత్వ పెట్టుబడులు పెంచాలని నోబెల్ బహుమతి గ్రహీతలు పేర్కొన్నారు. గ్రామీణ ఆర్థిక భారతంలో పేదలు కొంత మేరకు ఉపశమనం పొందాలంటే మహాత్మా గాంధీ గ్రామీణ ఉపాధి హామీ పథకంలో వేతనాలు పెంచాలని, తద్వారా పేదల ఆదాయాలు పెరగడంతో దేశీయ ఆర్థిక వ్యవస్థపై మంచి ప్రభావం కలిగి ఆర్థిక వ్యవస్థలో వస్తువులకు గిరాకీ కొంత వరకు పెరుగుతుందని వారు విశ్లేషించారు.

అభిజిత్ బెనర్జీ, దుఖ్లా, క్రెమర్లు పేదరికం నిర్మూలనకు చూపించిన పరిష్కారాలకు నోబెల్ పురస్కారం ఇవ్వడం ముదావహం. అయితే కార్పొరేట్లకు తప్ప సామాన్యులకు సంక్షేమాన్ని అందించే వధికాలను వ్యతిరేకించే వ్రస్తూత పెట్టుబడిదారీ వ్యవస్థలో సదరు సంక్షేమ పథకాలను, చర్యలను, ఈ ప్రభుత్వాలు చేపట్టడం సాధ్యమేనా అన్నది ప్రశ్న.

ప్రపంచ వ్యాప్తంగా పేదరికాన్ని నిర్మూలించడానికి అద్భుతమైన పరిష్కారాలను సూచించిన ప్రవాస భారత ఆర్థికవేత్త అభిజిత్ బెనర్జీకి ప్రతిష్టాత్మక 'నోబెల్' పురస్కారం దక్కింది. ఆయన భార్య ఎస్తేర్ దుఖ్లాతో పాటు మరో ఆర్థికవేత్త క్రెమర్నూ 2019 ఆర్థిక సంవత్సరానికి ఈ అవార్డును ఎంపిక చేసినట్లు స్వీడిష్ రాయల్ అకాడమీ ఆఫ్ సైన్సెస్ ప్రకటించింది. ఈ అవార్డు మోడీ ప్రభుత్వం అమలు జరుపు తున్న నయా ఉదారవాద విధానాలకు చెంపదెబ్బ. ఇప్పటికైనా పేదరిక నిర్మూలనకు తగిన కార్యాచరణ ప్రారంభించాలి. విద్య, వైద్య రంగాల్లో ప్రైవేటీకరణను తిరస్కరిం

చాలి. ప్రభుత్వ పెట్టుబడులను పెంచాలి. ప్రజా సంక్షేమ చర్యలైన సబ్సిడీలు, ఆర్థిక స్థోమత, పేదల వినిమయశక్తి పెంచే చర్యలు చేపట్టాల్సిన అవసరాన్ని ఈ నోబెల్ పురస్కారం వెల్లడిస్తున్నది.

పేదరిక నిర్మూలన కోసం రెండున్నర దశాబ్దాలుగా బెనర్జీ, దుఖ్లా, క్రెమర్లు పరిశోధనలు సాగిస్తున్నారు. శాస్త్రీయ పరిశోధనలో ఖచ్చితత్వాన్ని సాధించడానికి



అనుసరించిన ప్రక్రియలనే అర్థశాస్త్రానికి అనువర్తింపజేసి ఈ ముగ్గురూ క్షేత్ర స్థాయిలో సాగించిన పరిశోధనలు మంచి ఫలితాలను ఇచ్చాయి. తక్కువ మందిని నమూనాగా తీసుకొని వారిని చిన్నచిన్న బృందాలుగా విడగొట్టి ఆ బృందాలకు వేర్వేరు విధానాలను అనుసరించి ఫలితాలు ఎలా వస్తాయో వీరు పరిశోధించారు. ఇది ఒకరకంగా ఔషధ ప్రయోగంలో అను సరించే విధానం. ఉపాధ్యాయుడు-విద్యార్థుల నిష్పత్తి తక్కువ ఉండేలా చేసి పిల్లలపై అధిక శ్రద్ధ ఉండేలా చూడడం, టీచర్లను శాశ్వత ప్రాతిపదికన కొందరిని, స్వల్పకాలిక కాంట్రాక్టుపై కొందరిని తీసుకొని వారి బోధనా విధాన ఫలితాలు ఎలా ఉన్నాయో చూడడం, చదువులో వెనకబడ్డ పిల్లలపై ప్రత్యేక శ్రద్ధ పెట్టి అదనంగా సమయం కేటాయించడం, శారీరకంగా బలహీనంగా ఉన్న పిల్లలకు పౌష్టికాహారాన్ని అందించి వారు చదువులో

మెరుగుపడుతున్న విధానాన్ని గమనించడం వంటివి వీరి పరిశోధనల్లో ఉన్నాయి.

ఈ క్షేత్ర స్థాయి పరిశోధనల అనుభవాలను పురస్కరించుకొని ఈ ముగ్గురు ఆర్థికవేత్తలు విద్యా, వైద్య రంగాల్లో ప్రభుత్వాలకు అనేక సిఫార్సులు చేశారు. విద్యా రంగంలో విద్యార్థులకు ఉచితంగా భోజనం, పాఠ్యపుస్తకాలు, మందులు అందించాలని, టీచర్లను శాశ్వత ప్రాతిపదికన నియమించాలని, ఉపాధ్యాయ-విద్యార్థి నిష్పత్తి చాలా తక్కువగా ఉండాలని, కాంట్రాక్టు పద్ధతిని తొలగించాలని, టీచర్లకు ఆర్థిక ప్రోత్సాహకాలు ఇవ్వాలని సూచించారు. పిల్లల ఆరోగ్య సంరక్షణకు ఉచితంగా మందులు సరఫరా చేయాలని, వ్యాధి నిరోధక టీకాలు వేయాలని ఇవి సక్రమంగా అమలు జరగాలంటే వాటి

తల్లిదండ్రులకు ఉచిత భోజనం వంటి ప్రోత్సాహకాలు కల్పించాలని తద్వారా వీర్లు పిల్లల ఆరోగ్య సంరక్షణపై తగిన శ్రద్ధ పెడతారని పేర్కొన్నారు. ఆరోగ కేంద్రాల్లో డాక్టర్లు, నర్సులు, మందులు ఇతర మౌలిక సదుపాయాలు నామమాత్రంగా ఉన్నాయని, వీటిని ప్రభుత్వాలు బలోపేతం చేయాలని పేర్కొన్నారు. మొబైల్ వ్యాన్ల ద్వారా ప్రజలకు మందులు పంపిణీ చేస్తే మంచి ఆరోగ్య ఫలితాలొస్తాయని తెలిపారు. అలాగే విద్యాభివృద్ధికి, ఆరోగ్య సంరక్షణకు ప్రభుత్వాలు ప్రజలకు పెద్ద మొత్తంలో ప్రోత్సాహకాలు ఇవ్వాలని కోరారు. ఈ రంగాల్లో ప్రభుత్వ పెట్టుబడులు క్షీణించడాన్ని తీవ్రంగా విమర్శించారు. ప్రభుత్వం ఈ రంగాల్లో పెద్ద మొత్తంలో పెట్టుబడులు పెట్టి వీటిని శక్తివంతమైన సంస్థలుగా తీర్చిదిద్దాలని సూచించారు.

కానీ మన దేశానికి స్వతంత్రం వచ్చి 73 ఏళ్లు దాటినా జీడిపీలో విద్యకి 2.7

శాతం, ఆరోగ్యానికి 1.4 శాతం, ఆహార భద్రతకి 1.14 శాతం మాత్రమే కేటాయింపులు ఉండటం శోచనీయం. 'వేగంగా అభివృద్ధి చెందుతున్నాం. 5 ట్రిలియన్ల ఆర్థిక వ్యవస్థకు చేరుకుంటాం' అని ఎర్రకోట బురుజుపై నరేంద్ర మోడీ గంభీరంగా ప్రకటించినప్పటికీ నేటికీ ప్రపంచ ఆకలి సూచీలో 117 దేశాల్లో మనదేశం 102వ స్థానంలో నిలవడం పాలకులకు సిగ్గుచేటు. దేశ సంపదలో 73 శాతం వాటా కేవలం ఒక్క శాతం సంపన్నుల పరం అవటం ఎంతో 'ఆందోళన కలిగిస్తున్న తిరోగమన ఆర్థిక విధాన ఫలితమే.

మైక్రో ఫైనాన్స్ రుణాల ప్రభావం బీదల అభివృద్ధిపై ఎలా ఉంటుందో అధ్యయనం చేశారు. హైదరాబాద్‌లో 54 మురికివాడలను ఎంపిక చేసుకొని స్పందన, ఇతర మైక్రో ఫైనాన్స్ కంపెనీ సంస్థలు ఇస్తున్న రుణాలపై ఐదేళ్లపాటు నిశితంగా పరిశీలించారు. ఈ తరహా ఫైనాన్స్ కార్యకలాపాలు పేదలను పేదరికం నుంచి బయట పడేయలేక పోతున్నాయని, కనీసం విద్యా, వైద్యం, మహిళా సాధికారతలపై కూడా ఎటువంటి ప్రభావం కలిగించడం లేదని వెల్లడించారు. వారి వినిమయ సామర్థ్యం కనీసం పెరగడం లేదని, కేవలం ప్రజలు రోజువారీ అవసరాలు తీర్చుకోవడానికి మాత్రమే ఇవి ఉపయోగపడుతున్నాయని ఆచరణలో తేలిందన్నారు. ప్రస్తుత భారతదేశ ఆర్థిక పరిస్థితిపై అభిజిత్, దుష్టోలు తీవ్రంగా స్పందించారు. భారత ఆర్థిక వ్యవస్థ చాలా బలహీనంగా తీవ్ర కుదుపులతో ఉందని, కుప్ప కూలే ప్రమాదం ఉందని హెచ్చరించారు. అందుబాటులో ఉన్న డేటాను బట్టి చూస్తే ఆర్థిక వ్యవస్థ ఇప్పట్లో కోలుకునే అవకాశాలు కనిపించడం లేదన్నారు. 2016-17 నుంచి ఆర్థిక వ్యవస్థలో తీవ్రంగా వినియోగం క్షీణించిందని, పెట్టుబడులు తగ్గిపోయాయని ఫలితంగా దేశం ఆర్థిక మాంద్యంలో

చిక్కుకుంటుందని విశ్లేషించారు.

నరేంద్ర మోడీ నాయకత్వం లోని ఎన్డీఎ ప్రభుత్వం 2014 నుంచి దేశంలో చేపట్టిన అనేక ఆర్థిక విధానాలు, చర్యలుపై పలు విమర్శలు చేశారు. 2017లో చేపట్టిన పెద్ద నోట్ల రద్దు, జీఎస్టీని వ్యతిరేకించారు. పెద్ద నోట్ల రద్దు వల్ల ఆర్థిక వ్యవస్థకు ఎటువంటి మేలు జరగదని, ఇది మతిలేని చర్యని, కేవలం తన వర్గ ప్రయోజనాల కోసం ఈ చర్య చేపట్టారని గర్హించారు. దీని వల్ల అసంఘటిత రంగం కుదేలైందని, పెద్ద సంఖ్యలో ఉపాధి కోల్పోయారని తెలిపారు. ప్రస్తుత సంక్షోభానికి మూల కారణాల్లో పెద్ద నోట్ల రద్దు కూడా ఒకటన్నారు. భారత ఆర్థిక వ్యవస్థలో తీసుకోవాల్సిన చర్యలపై 2018లో ఒక ప్రణాళికను రూపొందించి మోడీ ప్రభుత్వానికి నివేదించిన 13 మంది ఆర్థికవేత్తల్లో అభిజిత్ బెనర్జీ ఒకరు. కేంద్ర ప్రభుత్వం ప్రజా సంక్షేమ పథకాలపై నిధులను పెద్ద ఎత్తున పెంచాలని, పెట్టుబడుల మధ్య అంతరాలను పూడ్చాలని, సామాజిక, మౌలిక రంగాల్లో ప్రభుత్వ పెట్టుబడులు పెంచాలని ఆ ప్రణాళికలో పేర్కొన్నారు. అలాగే గ్రామీణ ఆర్థిక భారతంలో పేదలు కొంత మేరకైనా ఉపశమనం పొందాలంటే మహాత్మా గాంధీ గ్రామీణ ఉపాధి హామీ పథకంలో వేతనాలు పెంచాలని, తద్వారా పేదల ఆదాయాలు పెరగడంతో దేశీయ ఆర్థిక వ్యవస్థపై మంచి ప్రభావం కలిగి ఆర్థిక వ్యవస్థలో వస్తువులకు గిరాకీ కొంత వరకు పెరుగుతుందన్నారు. అలాగే, వ్యవసాయదారుల ఆదాయాలు కూడా పెంచడం, ఎరువులకు సబ్సిడీలు పెంచడం వంటి చర్యలు ప్రభుత్వం తీసుకోవాలని కోరారు.

మోడీ ప్రభుత్వం కేంద్ర గణాంకాల డేటాను తారుమారు చేయడం, స్థూల జాతీయోత్పత్తి (జీడిపీ) గణించే పద్ధతిని మార్చటం, జీడిపీ అంకెలను మార్చి రెండు శాతం అదనంగా కలిపి లెక్కించడాన్ని తప్పు

బట్టారు. జాతీయ నేషనల్ శాంపిల్ సర్వే నిరుద్యోగ గణాంకాలను విడుదల చేయకుండా తొక్కిపెట్టడం, కేంద్ర గణాంక సంస్థలో ప్రధాన మంత్రి కార్యాలయం ప్రత్యక్షంగా జోక్యం చేసుకొని వాటి స్వతంత్రతను దెబ్బతీయటం పట్ల అభిజిత్ బెనర్జీ ఆందోళన వ్యక్తంచేశారు. ఈ చర్యలు దేశ ఆర్థిక వ్యవస్థకు తీవ్ర నష్టం కలిగిస్తున్నాయని వివరించారు. ప్రభుత్వ చర్యలను నిరసిస్తూ 2019 మార్చిలో మోడీ ప్రభుత్వానికి లేఖ పంపిన 108 మంది ఆర్థిక, సామాజికవేత్తల్లో బెనర్జీ, దుష్టో కూడా ఉన్నారు.

జవహర్‌లాల్ నెహ్రూ విశ్వవిద్యాలయం విద్యార్థులు, అధ్యాపకులపై బీజేపీ, ఆర్ఎస్ఎస్, మతోన్మాద శక్తులు సాగించిన దమనకాండను, విష ప్రచారాన్ని వారు నిరసించారు. జేఎన్యూ జాతి విద్రోహ కోటగా మారుతున్నట్లు చేసిన ప్రచారాన్ని తిప్పికొట్టారు. విద్యార్థులు, అధ్యాపకులకు మద్దతు ఇచ్చారు. అంతేకాకుండా విశ్వవిద్యాలయాలు సహేతుకమైన భిన్నాభిప్రాయాలను వ్యక్తం చేసే వేదికలని, ఇందులో జేఎన్యూ అగ్రభాగాన ఉంటుందని, ఈ విశ్వవిద్యాలయంలో చదువుకోవడం వల్ల దేశ రాజకీయాల్లోని బహుముఖ కోణాలను తనకు పరిచయం చేసిందన్నారు. ఇటువంటి అత్యున్నత విశ్వవిద్యాలయంపై దేశద్రోహ ఆరోపణలను చేసే ప్రదేశంగా మోడీ ప్రభుత్వం ప్రచారం చేయడాన్ని తీవ్రంగా ఆక్షేపించారు. భారత ప్రాథమిక సిద్ధాంతాలు, జాతీయవాదం, ఆర్థిక పురోగతి వంటి అంశాలపై భిన్నాభిప్రాయాలు అనుమతించడం ద్వారా మన వివేకం మరింత పెరుగుతుందని విశదీకరించారు.

ప్రపంచ అభివృద్ధి చెందిన పెట్టుబడిదారీ దేశాలు, భారత దేశం తీవ్ర ఆర్థిక సంక్షోభం ఎదుర్కొంటున్న నేపథ్యంలో అభిజిత్ బెనర్జీ, దుష్టో, క్రెమర్లు పేదరికం నిర్మూలనకు చూపించిన పరిష్కారాలకు నోబెల్ పురస్కారం ఇవ్వడం ముదావహం.

భారత్ ఆర్థిక ఇబ్బందులపై 'గాబుల్' విజేత స్పందన


మోడీ ప్రభుత్వం ఇటీవల తగ్గిపోతున్న ఆర్థిక అభివృద్ధిని నిలబెట్టాలనే వంకతో కార్పొరేట్ కంపెనీలు కట్టాల్సిన ఆదాయ పన్నును లక్షా 45 వేల కోట్ల రూపాయల మేర తగ్గించింది. ఇంత భారీ తగ్గింపును ఆర్థిక శాస్త్రవేత్త అభిజిత్ బెనర్జీ తీవ్రంగా తప్పుపట్టారు.

“ప్రజల తలసరి వినిమయం పెరుగుదల 2014-15 తరువాత ఆగిపోయింది. సమాజం మీద తీవ్ర ఒత్తిడి వస్తోంది. కష్టకాలం గురించి మాట్లాడుతున్నాం అంటే ఆర్థిక అభివృద్ధి పడిపోవటం సమాజంలో తీవ్ర మార్పులు తెస్తున్నదనేది మా అభిప్రాయం. నేనయితే కార్పొరేట్ ఆదాయ పన్నులో రాయితీ ఇచ్చేవాడిని కాదు. ఆ రాయితీ దేశ కోశాగారానికి చాలా పెద్ద భారం. అది వెనక్కి తీసుకోవటం ఎంతైనా మంచిది.”

“ఆ డబ్బును రైతులకు ఇచ్చే పెట్టుబడి సాయం పెంచటానికి ఉపయోగించాలి. భూమిలేని వ్యవసాయ కార్మికులకూ ఆ సహాయం చేయాలి. గ్రామీణ ఉపాధిహామీ పథకం కార్మికుల వేతనాలు కూడా పెంచాలి. ఆ విధంగా ఎవరయితే నిజంగా డబ్బు ఖర్చు పెడతారో వారి చేతిలో డబ్బు పెట్టాలి. ఇప్పటికే కార్పొరేట్ కంపెనీల దగ్గర టన్నుల కొద్దీ డబ్బు మూలుగుతోంది. అవి ఉత్పత్తి చేసే సరుకులకు డిమాండ్ లేదు కాబట్టి వాళ్ల దగ్గర ఉన్న డబ్బుతో పెట్టుబడులు పెట్టటం లేదు. ఈ నేపథ్యంలో కార్పొరేట్ కంపెనీలకు ఇంకా రాయితీలు ఇస్తే ప్రయోజనం ఏం ఉంటుంది?”

ఆకలితో అలమటిస్తున్న భారత్

ఆకలితో ఉండే ప్రజలు తక్కువగా ఉండే దేశాలకు మొదటి స్థానం, ఆకలితో ఉండే ప్రజలు ఎక్కువగా ఉండే దేశాలకు చివరి స్థానాలు ఇచ్చారు. ఆ ప్రకారం చూస్తే ఆకలి తీవ్రతను ఎదుర్కొనే దేశాల జాబితాలో భారతదేశం చేరింది. మన దేశం కంటే మన చుట్టు పక్కల ఉన్న దేశాలు తక్కువ ఆకలి ఉన్న ప్రజలను కలిగి ఉన్నాయి.



ర్యాంకులు - మొత్తం దేశాలు - 117

చైనా	25	(తక్కువ)
శ్రీలంక	66	(ఒక మాదిరి)
నేపాల్	73	(తీవ్రస్థాయి)
బంగ్లాదేశ్	88	(తీవ్రస్థాయి)
పాకిస్తాన్	99	(తీవ్రస్థాయి)
ఇండియా	102	(తీవ్రస్థాయి)

ఇండియాలో

ఎత్తుకు తగ్గ బరువులేని 5 సంవత్సరాల్లోపు పిల్లలు - 20.8 శాతం

వయసుకి తగ్గ ఎత్తులేని 5 సంవత్సరాల్లోపు పిల్లలు - 37.8 శాతం

6 నుండి 23 నెలల మధ్య వయసు పిల్లల్లో కనీస ప్రమాణం కలిగిన ఆహారం పొందినవారు - 9.6 శాతం

సిబిటియు అఖిల భారత

మహాసభల లోగో విడుదల

సిబిటియు 16వ అఖిల భారత మహాసభలు 2020 జనవరి 23 నుండి 27 వరకు చెన్నై నగరంలో జరగనున్నాయి. 2 వేల మందికి పైగా ప్రతినిధులు, వివిధ దేశాల నాయకులు మహాసభల్లో పాల్గొననున్నారు. మహాసభల లోగోను ఆహ్వాన సంఘం విడుదల చేసింది.



ఆర్థిక మాంద్యం - పరిష్కారం

- సీహెచ్.నరసింగరావు

• ఆర్థిక మాంద్యం అంటే ప్రజల ఆర్థిక వేరిస్థితి మందగించడం. ప్రజల కొనుగోలుశక్తి తగ్గిపోవడం వల్ల సరుకులు తమ్ముడుకాకపోవడం పర్యవసానంగా పరిశ్రమలు మూతబడడం, నిరుద్యోగం పెరగడం దీని లక్షణాలు.

భారతదేశంలో ప్రజలు కొనుగోలు శక్తి తగ్గిపోయిందని, సరుకులు అమ్ముడు పోవడంలేదని ఆర్థిక శాస్త్రవేత్తలు స్పష్టంగా పదే పదే చెబుతున్నారు. పెట్టుబడిదారుల వద్ద డబ్బులు బాగా మూలుగుతున్నాయి. మార్కెట్లో సరుకులు అమ్ముడుపోనందున ఏ పెట్టుబడిదారుడు కూడా పెట్టుబడులు పెట్టడానికి ముందుకు రావడంలేదు.

2008లో అమెరికాలో తలెత్తిన ఆర్థిక సంక్షోభం నుంచి అమెరికా ఇంకా బయటపడలేదు. భారతదేశంలో నేటికీ బిలమైన ప్రభుత్వరంగ పరిశ్రమలు మాంద్యం ఉండడం వల్ల ప్రభావాన్ని భారతదేశం అడ్డుకోగలిగింది. 2019-20 ఆర్థిక సంవత్సరం భారతదేశ జీడిపీ 8.5 శాతం నుంచి 6 శాతానికి పడిపోయింది.

పెట్టుబడులను ఆకర్షించాలనే లక్ష్యంతో గత 8 నెలల్లో 5 సార్లు వడ్డీ రేట్లును రిజర్వ్ బ్యాంకు తగ్గించింది. అయినా ఫలితంలేదు. దేశంలో 10 కోట్ల మంది పనిచేస్తున్న నిర్మాణరంగం, 3.5 కోట్ల మంది పనిచేస్తున్న మోటారు రంగం, టెక్స్టైల్స్, స్టీల్, సిమెంట్ వంటి మౌలిక రంగాల్లో ఉత్పత్తి బాగా పడిపోయిందని ప్రభుత్వ లెక్కలే చెబుతున్నాయి. దీపావళి సరుకులు సైతం అమ్ముడుపోకపోవడం కూడా మాంద్యానికి ఒక నిదర్శనం. విశాఖ స్టీల్ ప్లాంట్లో స్టీల్ అమ్మకాలు తగ్గడం వల్ల 7-లక్షల టన్నుల స్టీల్ నిల్వ ఉండిపోయింది.


ఆర్థిక మాంద్యాన్ని పరిష్కరించడానికి కేంద్ర ప్రభుత్వం ప్రవేశపెట్టిన బడ్జెట్లో

బడా పెట్టుబడిదారులుకు పెద్ద ఎత్తున రాయితీలిచ్చారు. బీజేపీ ప్రభుత్వం రూ. 20 లక్షల కోట్లకు పైగా అనేక రూపాల్లో రాయితీలు ఇచ్చినా ఆర్థిక మాంద్యం పెరిగిందేగానీ తగ్గలేదు.

ప్రపంచంలో పెట్టుబడిదారుల వద్ద బాగా డబ్బు ఉంది. సాంకేతిక అభివృద్ధి వల్ల ఉత్పత్తి అనేక రెట్లు పెంచే అవకాశాలు వచ్చాయి. కానీ ప్రజలకు కొనుగోలుశక్తి లేక సరుకులు నిల్వ ఉంటున్నాయి. బీజేపీ ప్రభుత్వం ఇప్పటి వరకు చూపించిన పరిష్కారం తప్పు అని రుజువైంది. ఈ ప్రభుత్వం ధనవంతులకు రాయితీలు, పేదలపై భారాలు వేసి సామాన్యుల ఆదాయానికి గండి కొట్టింది. కార్మికులు, వ్యవసాయ కార్మికులు, అనేక రకాల కష్టజీవులకు ఆదాయం పెంచకుండా నిర్బంధంగా ఎక్కువ పని చేయించు కుంటోంది. సామాన్య ప్రజల ఆదాయం పెరగక పోవడానికి బీజేపీ విధానాలే కారణమని రుజువైంది.

ప్రపంచంలో అత్యధిక జనాభా కలిగిన చైనా కూడా ఆర్థిక మాంద్యాన్ని ఎదుర్కొన్నది. చైనా సరుకులు కొనకుండా అమెరికా అడ్డుకోవడం వల్ల చైనా కఠిన పరీక్షకు గురైంది. అయినా చైనా కమ్యూనిస్టు పార్టీ మహాసభ ప్రజల ఆదాయాన్ని పెంచాలని పిలుపునిచ్చింది. దీని ప్రకారం కార్మికుల జీతాలు బాగా పెంచి దేశీయ మార్కెట్ను అభివృద్ధి చేసింది.

అందువల్ల ఆర్థిక మాంద్యాన్ని వెంటనే పరిష్కరించుకోగలిగింది. కానీ భారతదేశం దానికి భిన్నంగా వ్యవహరిస్తోంది. ఆక్స్ ఫాం నివేదిక 2018 ప్రకారం భారతదేశంలో ఒక శాతం ధనవంతుల ఆదాయం రూ.20.91లక్షల కోట్లు పెరిగింది. ఉపాధిహామీ పథకంలో పనిచేసే 7.2 కోట్ల మంది వ్యవసాయ కార్మికులకు వచ్చే ఆదాయం సంవత్సరానికి రూ. 30 వేల కోట్లు మాత్రమే. ఐఎంఎఫ్ - 2015 నివేదిక ప్రకారం జనాభాలో ఆదాయం వచ్చే పై 20 శాతం మంది ధనవంతులకు ఆదాయం పెరగడం వల్ల దేశ జాతీయ జీడిపీ తగ్గిపోతుంది. జాతీయ ఉపాధిహామీ పథకంలో పనిచేసే కార్మికుల కనీస వేతనం రూ.211/-గా ఉంది. దీన్ని రెట్టింపు



చేయడం వల్ల ఒకేసారి 7.2 కోట్ల మందికి ఆదాయం పెరుగుతుంది. అదే విధంగా పరిశ్రమలు, సేవారంగం, అన్ని రకాల శ్రమజీవుల ఆదాయం పెరగడం వల్ల దేశంలో సామాన్య ప్రజల కొనుగోలు శక్తి పెరుగుతుంది. అప్పుడే ఆర్థిక మాంద్యం అరికట్టబడుతుంది. అర్థశాస్త్రంలోని ఈ విషయాలు కేంద్ర ఆర్థిక మంత్రి శ్రీమతి నిర్మలా సీతారామన్ కు కచ్చితంగా బాగా తెలుసు. కానీ బీజేపీ హృదయమంతా బడా పెట్టుబడిదారులకు అనుకూలంగా ఉంది. అందుకే కార్మికుల జీతాలు పెంచడంలేదు. ఆర్థిక మాంద్యాన్ని ఎదుర్కోడానికి కష్టజీవులు ఐక్యమై బీజేపీ ప్రభుత్వ విధానాలకు వ్యతిరేకంగా పోరాడాలి.

బ్యాంకుల విలీనం ఆంతర్యం !

ప్రభుత్వ రంగ బ్యాంకులు సమర్థంగా పని చేయకపోవడానికి అవి రుణాలు ఇచ్చే తీరే ప్రధాన కారణం. ముఖ్యంగా బ్యాంకుల పరిమాణం కన్నా కార్పొరేట్ సంస్థలకు రుణాలు ఇచ్చే విధానమే కీలకమైంది. విలీనం చేయడం వల్ల బ్యాంకుల పరిమాణం పెరుగుతుంది కనక కార్పొరేట్ సంస్థలకు పెద్ద మొత్తాల్లో రుణాలు ఇవ్వడమే కాకుండా తమకు అనువైన రీతిలో వ్యవహరించడం సాధ్యం అవుతుంది.

గత పదిహేనేళ్లుగా మన దేశంలో అనేక ప్రభుత్వ రంగ బ్యాంకుల విలీనం కొనసాగింది. అయితే ఇటీవలి కాలంలో, ముఖ్యంగా గత ఏప్రిల్ నుంచి ఆగస్టు మధ్య జరిగిన బ్యాంకుల విలీనం ఇదివరకు ఎన్నడూ లేనంతగా ఉంది. 2019 ఏప్రిల్ లో విజయ బ్యాంకు, దేనా బ్యాంకును బరోడా బ్యాంకులో విలీనం చేశారు. ఆ తరువాత ఓరియంటల్ బ్యాంక్ ఆఫ్ కామర్స్, యునైటెడ్ బ్యాంక్ ఆఫ్ ఇండియాను పంజాబ్ నేషనల్ బ్యాంకుతో, సిండికేట్ బ్యాంకుని కెనరా బ్యాంకుతో, ఆంధ్రా బ్యాంకు, కార్పొరేషన్ బ్యాంకును యూనియన్ బ్యాంక్ ఆఫ్ ఇండియాతో, ఇండియన్ బ్యాంకును అలహాబాద్ బ్యాంకుతో విలీనం చేస్తున్నట్లు కేంద్ర ఆర్థిక మంత్రి నిర్మలా సీతా రామన్ ప్రకటించారు. ఈ విలీనాలతో ప్రభుత్వ రంగ బ్యాంకుల సంఖ్య సగానికి తగ్గు తుంది. విలీనం అయిన బ్యాంకులు పెద్ద బ్యాంకులుగా అవతరిస్తాయి. ఉదా హరణకు పంజాబ్ నేషనల్ బ్యాంకు ఇప్పుడున్న దానికన్నా ఒకటిన్నర రెట్లు పెద్దదవుతుంది. కెనరా బ్యాంకు, యూనియన్ బ్యాంక్ ఆఫ్ ఇండియా పరిమాణం రెట్టింపు అవుతుంది. అయితే ఈ విలీనాల వల్ల ప్రభుత్వ రంగ బ్యాంకుల సామర్థ్యం ఏమైనా పెరుగు తుందా?

మొట్ట మొదట అనుభవాన్ని చూస్తే బ్యాంకుల పరిమాణానికి, సామర్థ్యానికి పొంతన ఉన్నట్లు కనిపించడం లేదు. పైగా 10 బిలియన్ డాలర్ల కన్నా ఎక్కువ ఆస్తులున్న బ్యాంకులు సమర్థంగా పని చేస్తాయన్న ఆశ లేదు. బ్యాంకులు పెద్దవైనంత మాత్రాన బాగా

పని చేస్తాయని చెప్పలేం. కొన్ని ప్రభుత్వ రంగ బ్యాంకులు పెద్ద ప్రైవేటు బ్యాంకులకన్నా బాగానే పని చేశాయి. కొన్ని పెద్ద బ్యాంకులు ప్రైవేటు బ్యాంకులతో పోలిస్తే గింజుకుంటు న్నట్లు కనిపిస్తోంది. ప్రస్తుత ప్రభుత్వం గత హయాంలో 2017లో స్టేట్ బ్యాంక్ ఆఫ్ ఇండియాలో అనేక బ్యాంకులను విలీనం చేసింది. స్టేట్ బ్యాంక్ రూ.52 లక్షల కోట్ల వ్యాపారం చేసినా, మార్కెట్లో వాటా 22 శాతం ఉన్నా ఆ బ్యాంక్ విలువ హెచ్.డి. ఎఫ్.సి. బ్యాంకుతో పోలిస్తే మూడో వంతు మాత్రమే ఉంది. హెచ్.డి.ఎఫ్.సి. బ్యాంకు వ్యాపారం, మార్కెట్లో వాటా ఎస్.బి.ఐ తో పోలిస్తే మూడో వంతు మాత్రమే ఉంది.

సామర్థ్యాన్ని కేవలం నిర్వహణా సంసిద్ధతను బట్టి మాత్రమే చూస్తే విలీనాల వల్ల మేలు కలిగినట్లు కనిపిస్తుంది. బ్యాంకుల సంఖ్య తక్కువగా ఉంటే వివిధ బ్యాంకులు త్వరితంగా నిర్ణయాలు తీసుకోగలుగుతాయి. అలాగే వివిధ ప్రభుత్వ రంగ బ్యాంకులకు అధిపతులను నియమించడంలో ఆర్థిక మంత్రిత్వ శాఖ మీద ఉన్న భారం కూడా తగ్గుతుంది. అలాగే బ్యాంకుల సంఖ్య తగ్గితే చిన్న చిన్న బ్యాంకులు సాధారణంగా ఎదుర్కొనే నిరర్థక ఆస్తుల వంటి సమస్యలను కూడా ఎదుర్కొనే అవకాశం ఉండవచ్చు. అయితే ఈ సామర్థ్యం నిర్వహణా ఖర్చులను తగ్గించడానికి ఉపయోగపడుతుందన్నది అనుమానాస్పదమే. బ్యాంకు శాఖలను తగ్గించినందు వల్ల ఉద్యోగులను తొలగించే ప్రమాదం ఏమీ లేదని ఆర్థిక మంత్రి భరోసా ఇస్తున్నారు. అలాంటప్పుడు ఉద్యోగుల సంఖ్య తగ్గించకుండా, వారిని తిరిగి నియమించి ఖర్చులు ఎలా తగ్గిస్తారో అంతు పట్టదు.

బ్యాంకుల పరిభాషలో సామర్థ్యం అంటే తనకున్న వనరులను వినియోగించి ఆదాయం ఎలా సంపాదిస్తుందన్నదే కొలమానం. ప్రభుత్వ రంగ బ్యాంకులు సమర్థంగా పని చేయకపోవడానికి అవి రుణాలు ఇచ్చే తీరే ప్రధాన కారణం. ముఖ్యంగా బ్యాంకుల పరిమాణం కన్నా కార్పొరేట్ సంస్థలకు రుణాలు ఇచ్చే విధానమే

కీలకమైంది. విలీనం చేయడం వల్ల బ్యాంకుల పరిమాణం పెరుగుతుంది కనక కార్పొరేట్ సంస్థలకు పెద్ద మొత్తాల్లో రుణాలు ఇవ్వడమే కాకుండా తమకు అనువైన రీతిలో వ్యవహరించడం సాధ్యం అవుతుంది. అయినా బ్యాంకులు పెద్దవైనంత మాత్రాన వ్యవస్థాపరమైన లోపాలు మాయమైపోవు. బడా వ్యాపారులకు, కార్పొరేట్ సంస్థలకు రుణాలు ఇవ్వడం వైపే ప్రభుత్వ రంగ బ్యాంకులు మొగ్గు చూపుతాయన్నది చారిత్రక నత్యం. ఈ వైఖరి విలీనాల వల్ల మారుతుందనుకోలేం. పైగా తమ ఆర్థిక స్థితిని మెరుగు పరచుకుని కార్పొరేట్ సంస్థలకు తమకు అనువైన రీతిలో రుణాలు ఇవ్వడానికే ఎక్కువ ప్రాధాన్యం ఇవ్వవచ్చు. ఇక్కడే మరో సమస్య ఉంది. కార్పొరేట్ సంస్థల ఆర్థిక పరిస్థితి దిగజారు తోంది. దీనివల్ల రుణ బకాయిలు మరింత పెరుగుతాయి. అందువల్ల నిర్వహణా సామర్థ్యం, కొరవడినప్పుడు బ్యాంకులు ఎంత పెద్దవైనా ఆశించిన ఫలితాలు సాధిస్తాయనుకోవడం అత్యాశే అవుతుంది.


ఇంతకీ విలీనాల వల్ల బ్యాంకింగ్ రంగం పరిస్థితి మెరుగు పడుతుందని, ఈ విధానం విజయవంతం అవుతుందని ప్రభుత్వం భావిస్తోందా? లేదా ఈ సంస్కరణలు మహద్భుతం సాధించామని చెప్పుకోవడానికే పరిమితం అవుతుందా? అనలు నమన్యలను పరిష్కరించని సంస్కరణలు ఎందుకూ కొరగావు. నిజానికి విలీనం వల్ల ఏం సాధించదలిచారో ఇప్పటికీ స్పష్టంగా తెలియదు. అసలు ప్రశ్న ఏమిటంటే మనకు భారీ బ్యాంకుల అవసరం ఏమిటి? చిన్న బ్యాంకులనే సవ్యంగా నిర్వహించ లేనప్పుడు పెద్ద వాటి వల్ల ప్రయోజనం ఏమిటి? ఇప్పుడున్న ఆస్తులనే బ్యాంకులు సరిగా నిర్వహించ లేకపోతున్నాయి. అలాంటప్పుడు భారీ బ్యాంకులను, సంక్లిష్ట బ్యాంకులను ఎలా నిర్వహించగలుగుతాయి?

(ఎకనామిక్ అండ్ పాలిటికల్ వీక్లీ సౌజన్యంతో)

పెండింగ్ వేతనాలు కోరుతూ కలెక్టరేట్ వద్ద ధర్నా

కృష్ణాతూర్పు జిల్లా మచిలీపట్నంలో ప్రభుత్వ పాఠశాలల పాఠశుధ్య కార్మికుల సంఘం ఆధ్వర్యంలో పాఠశుధ్య కార్మికులు భికాయి వేతనాలకై మచిలీపట్నం కలెక్టరేట్ వద్ద ధర్నా నిర్వహించారు. ఈ ధర్నా కార్యక్రమానికి సిఐటియు మద్దతు తెలియ జేసింది. ఈ సందర్భంగా సిఐటియు నాయకులు, శ్రామిక మహిళా జిల్లా కన్వీనర్ ధనశ్రీ మాట్లాడుతూ 28 నెలలుగా ఉన్న వేతన బకాయిలను వెంటనే చెల్లించాలన్నారు.

శానిటేషన్ పరికరాలు రాష్ట్ర ప్రభుత్వమే సపై చేయాలని, రాజకీయ వేధింపులు ఆపాలన్నారు. కార్మికులను తొలగించాలని తీసుకుంటున్న చర్యలను నిలుపుదల చేయాలని ఉద్యోగ భద్రత కల్పించాలని డిమాండ్ చేశారు. కార్యక్రమంలో ధనశ్రీ, సిఐటియు మచిలీపట్నం ప్రధాన కార్యదర్శి బూర సుబ్రహ్మణ్యం, సిఐటియు పెడన నాయకులు పంచల నరసింహారావు, జిల్లా అధ్యక్షురాలు ఎం.చంటి, కార్యదర్శి



డి.సుజాత, తులసి, శిరీష, రమ తదితరులు పాల్గొన్నారు.

కౌలు రైతుల సంఘం ద్వితీయ రాష్ట్ర మహాసభలు

కౌలు రైతుల రెండో రాష్ట్ర మహాసభలు అక్టోబర్ 23, 24 తేదీల్లో గుంటూరు జిల్లా పేరేచెర్లలో జరిగాయి.

రాష్ట్ర మహాసభల సందర్భంగా భారీ

చేయడమేనన్నారు. రైతులు, కౌలురైతులకు హామీలిచ్చి అధికారంలోకి వచ్చిన చంద్రబాబు ఆ వర్గాలను మోసం చేశారన్నారు. ఇలాంటి ప్రభుత్వ విధానాలకు

ప్రత్యామ్నాయాలు సాధించాలంటే ఐక్య పోరాటాలే మార్గమని, పోరాడితే విజయం తథ్యమని పేర్కొన్నారు. సభకు రాష్ట్ర అధ్యక్షులు నాగబోయిన రంగారావు అధ్యక్షత వహించారు. రైతులకు అన్యాయం చేసేవారందరూ దేశద్రోహులేనని రాష్ట్ర ఉపాధ్యక్షులు

పి.జమలయ్య, రైతు సంఘం రాష్ట్ర కార్యదర్శి పి.పెద్దిరెడ్డి, ఆహ్వాన సంఘం సభ్యురాలు డాక్టర్ లక్ష్మీ తదితరులు పాల్గొన్నారు.

రెండోరోజు ప్రతినిధుల సభ జరిగింది. కౌలు రైతుల సంఘం అధ్యక్ష, ప్రధానకార్యదర్శులుగా నాగబోయిన రంగారావు, పి.జమలయ్యలను, ఉపాధ్యక్షులుగా 6 గురు, సహాయ కార్యదర్శులుగా 7 గురిని, కార్యవర్గ సభ్యులుగా 33 మందితో రాష్ట్ర కమిటీ ఎన్నికైంది.

రాష్ట్రంలోని కౌలు రైతులందరికీ 'వై.యస్సార్ రైతు భరోసా' అమలు చేయాలని కోరుతూ నవంబర్ 11న జిల్లా కలెక్టరేట్లను ముట్టడించాలని మహాసభ పిలుపునిచ్చింది.



ర్యాలీ, బహిరంగ సభ నిర్వహించారు. బహిరంగ సభలో అఖిల భారత కిసాన్ సభ జాతీయ సహాయ కార్యదర్శి విజూకృష్ణన్ మాట్లాడుతూ ఆరుగాలం కష్టించే రైతులు, కార్మికులను అన్ని విధాలా నష్టపరిచి కార్పొరేట్లకు దోచిపెట్టే "మోదానీ" మోడల్ ను కేంద్ర బీజేపీ ప్రభుత్వం దేశవ్యాప్తంగా అమలు చేస్తోందన్నారు. గృజరాత్ తరహా అభివృద్ధి అంటే అంబానీలకు, అదానీలకు లక్షల కోట్ల రూపాయలు రాయితీలిచ్చి రైతులకు, వ్యవసాయ కూలీలకు అన్యాయం

వి.శ్రీనివాసరావు అన్నారు. మహారాష్ట్ర రైతుల లాంగ్ మార్చ్ స్ఫూర్తితో రైతులు, వ్యవసాయ కూలీలను కలుపుకొని కౌలురైతులు పోరాడాలన్నారు. ఏపీ రైతు సంఘం ఉపాధ్యక్షులు వి.కృష్ణయ్య మాట్లాడుతూ జగన్ సర్కార్ వచ్చాక 234 మంది రైతులు ఆత్మహత్య చేసుకున్నారని వారిలో ఎక్కువ మంది కౌలు రైతులేనని తెలిపారు. రాష్ట్ర కార్యదర్శి



అక్టోబర్ విప్లవ ప్రభావం

- సీహెచ్.నరసింగరావు

అక్టోబర్ విప్లవం : 1917 నవంబర్ 7న (పాత రష్యన్ క్యాలెండర్ ప్రకారం అక్టోబర్ 25వ తేదీ) రష్యాలో లెనిన్ నాయకత్వంలో బోల్షివిక్ పార్టీ సారధ్యంలో సోషలిజాన్ని సాధించారు. జార్ చక్రవర్తి ఆధీనంలోని భూస్వామ్య ప్రభుత్వాన్ని కూల్చివేశారు. 24 గంటల్లో భూమి పంచాలని (ల్యాండ్ డిక్రీ) ప్రకటించారు.

భూమి, శాంతికి సంబంధించిన మొట్టమొదటి ప్రకటన ఈ కొత్త ప్రభుత్వం తొలిఅడుగు. భూస్వాములు, చర్చిల భూములను రైతులకు అప్పగించారు. ప్రజలందరికీ మూడు సంవత్సరాల్లో

సహా అన్ని రకాల సహకారం అందించింది.

అక్టోబర్ విప్లవం ప్రాధాన్యత : 1789 ఫ్రెంచ్ విప్లవం మొదలు రాచరిక కాలం వరకు రాజ్యాధికారం అనేక విప్లవాలు తొలగించాయి. రాజ్యాధికారాన్ని పూర్వ డోపిడీ తరగతులను తొలగించి కొత్త డోపిడీ తరగతులు తలెత్తాయి. డోపిడీ కొనసాగింది తప్ప డోపిడీ అంతంకాలేదు. అక్టోబర్ విప్లవం పర్యవసానంగా డోపిడీ అంతమైంది. అందుకే అంతకు ముందు జరిగిన విప్లవాల కన్నా అక్టోబర్ విప్లవం భిన్నమైనది; చాలా ప్రత్యేకమైనది కూడా. ఈ విప్లవం ప్రభావం మొట్టమొదటిసారి కార్మికవర్గం, పేద

ఒంటరిగా విప్లవాన్ని సాధించలేదు. కార్మిక వర్గంతో పాటు రైతాంగం, ఇతర శ్రమజీవులందరినీ ఐక్యపర్చి పోరాడాలని గుణపాఠాలు నేర్చుకుంది. 1917 నాటికి దీనిని అమలుపర్చి విప్లవాన్ని విజయవంతం చేసింది. రష్యాలోని బోల్షివిక్ పార్టీతో విడిపోయిన సోషలిస్టు-రివల్యూషనరీలు, మెన్షేవిక్కులు పెట్టుబడిదారీ ప్రభుత్వాన్ని ఏర్పాటు చేయడానికి పెట్టుబడిదారులతో లాలూచీపడ్డారు. 1917 ఫిబ్రవరి 27న రహస్య ఒడంబడిక చేసుకున్నారు. వీరిలో మధ్యతరగతి ప్రభావం ఎక్కువగా ఉండేది. ఈ తాత్కాలిక ప్రభుత్వం వల్ల ఉపయోగం ఉండదని వారికి ఓపికగా బోల్షివిక్ పార్టీ వివరించింది. ద్యూమాను (పార్లమెంట్) బహిష్కరించాలని లెనిన్ పిలుపునిచ్చారు. తాత్కాలిక ప్రభుత్వం పెట్టుబడిదారీ వర్గానికి ఉపయోగపడుతుంది. కార్మికవర్గ ప్రభుత్వాన్ని ఏర్పడకుండా ఆటంకపరుస్తుందని వివరించారు. దీని ప్రచారంలో పెట్రోగ్రాడ్ నుంచి వెలువడిన “ప్రావ్డా” పత్రిక కీలకపాత్ర వహించింది. సోవియట్ల ప్రభుత్వాన్ని స్థాపించితే తప్ప రైతాంగానికి శాంతి, భూమి లభించవని బోల్షివిక్ పార్టీ వివరించింది. వర్గ చైతన్యాన్ని పెంపొందించడం ద్వారా బోల్షివిక్ పార్టీ విజయం సాధించింది.

ఈ విప్లవం సాధించడంలో బోల్షివిక్ పార్టీ అశేష త్యాగాలు చేయవలసి వచ్చింది. 1917లో విప్లవం సాధించి 1938 నాటికి రష్యాలో సోవియట్ ప్రభుత్వాన్ని, కమ్యూనిస్టు పార్టీని పటిష్టపర్చింది. 1938 నుంచి 1942 మధ్య జరిగిన రెండో ప్రపంచ యుద్ధంతో రష్యా హిట్లర్ సైన్యాన్ని ఎదుర్కొనవలసివిన అతి క్లిష్ట పరిస్థితి ఏర్పడింది. కామ్రేడ్ స్టాలిన్ నాయకత్వంలో అత్యంత సాహసోపేతంగా హిట్లర్ని ఎదుర్కొని మట్టికరిపించింది.



విద్యాబోధన సాధించారు. ప్రలందరికీ వైద్యం ప్రభుత్వ బాధ్యత. పని హక్కు ప్రాథమిక హక్కుగా రాజ్యాంగంలో పొందుపర్చారు. 75 సంవత్సరాలు కొనసాగిన రష్యా విప్లవం ప్రపంచంలోనే పెట్టుబడిదారులకు వ్యతిరేకంగా, శ్రామికవర్గానికి అనుకూలంగా నిలబడింది. సామ్రాజ్యవాదం ఎక్కడ తలెత్తినా దానికి వ్యతిరేకంగా ఢీకొట్టింది. వియత్నాం, క్యూబా వగైరా దేశాలపై అమెరికా దాడులను వ్యతిరేకించి ఆ దేశాలకు అవసరమైన యుద్ధ సహాయంతో

రైతాంగం తదితర అణగారిన వర్గాలు నాయకత్వం వహించి పెట్టుబడిదారీ డోపిడీ వర్గాన్ని కూల్చివేశాయి.


1917 విప్లవం ఎలా సాధ్యమైంది?

ఈ విప్లవం వెనుక కార్మికవర్గ సిద్ధాంతం ప్రధానం. కార్లమార్చ్, ఎంగిల్స్ రచించిన ‘కమ్యూనిస్టు ప్రణాళిక’లోని వర్గపోరాట సిద్ధాంతాన్ని రష్యాలో కామ్రేడ్ లెనిన్ అమలుచేసి చూపించారు. 1905లో జరిగిన మొదటి విప్లవం విఫలమైంది. బోల్షివిక్ కమ్యూనిస్టు పార్టీ దీని గుణపాఠాలను గ్రహించింది. కార్మికవర్గం

రెండు కోట్ల మంది సోవియట్ సైనికులు మరణించారు. మరో రెండు కోట్ల మంది కన్ను, ముక్కు వగైరా కోల్పోయి వికలాంగులుగా జీవించారు. కొన్ని వేల గ్రామాల్లో మహిళలు భర్తలను కోల్పోయారు. దేశసంపద తీవ్రంగా నష్టపోయింది. యుద్ధాన్ని ఎదుర్కోడానికి సర్వశక్తులు పెట్టవలసి వచ్చింది. సోవియట్ తుది విజయం సాధించింది. ఐరోపా ఖండమంతా కమ్యూనిస్టు దేశాలుగా మారాయి. రష్యా ఒక చివర నుంచి మరో చివర ఉన్న జర్మన్ వరకు అన్ని దేశాలను ఫాసిజం నుంచి విముక్తి చేసింది. రాజధాని బెర్లిన్ నగరంపై ఎర్రజెండా రెపరెపలాడింది.

రష్యా విప్లవం మానవాళి మనుగడను మార్చింది. సమాజంలో ఊహించని మార్పులు తెచ్చి ప్రపంచాన్ని అబ్బురపర్చింది. శ్రామిక జనావళికి సోషలిజం సర్వసమస్యలకూ పరిష్కారం చూపించింది. సోషలిస్టు ప్రపంచంలో సామాన్యులకు విద్యా, వైద్యం, ఉపాధి, గృహవసతి వగైరా తమ అవసరాలన్నీ తీర్చే రాజ్యాంగాలు ఏర్పడ్డాయి. మహిళలందరికీ సమాన హక్కులు, సమాన వేతనాలు, ప్రసూతి సౌకర్యాలు, విడాకుల హక్కులు పొందారు. విప్లవం తరువాతే మహిళలకు ఓటు హక్కు వచ్చింది. ప్రజలకు సాంస్కృతిక వనరులు విస్తృతంగా అందుబాటులోకి వచ్చాయి. భూస్వామ్య వ్యవస్థ రద్దు, సమష్టి సహకార క్షేత్రాల ఏర్పాటు సాధ్యమైంది. 1918-1965 మధ్య కాలంలో ప్రపంచంలోనే అత్యధిక వేగంగా తలసరి ఆదాయం పెరిగింది. జపాన్ 400 శాతం వృద్ధిని సాధిస్తే రష్యా 445 శాతం సాధించింది. దీని వెనుక మహత్తర సిద్ధాంతం మార్క్సిజం-లెనినిజం. ఇదే శ్రామిక వర్గానికి భవిష్యత్ మార్గం కూడా. ప్రపంచంలో నేడు మితవాద ఆధిక్యంతో మార్క్సిజాన్ని అవహేళన చేస్తున్నారు. ఇది తాత్కాలికం మాత్రమే. శాశ్వత పరిష్కారం

మార్క్సిజం ఒక్కటే. ఇదే శ్రామికవర్గ సిద్ధాంతం. 1948 కాన్గ్రెస్ 'కమ్యూనిస్టు ప్రణాళిక'లో వర్గ పోరాటం సిద్ధాంతాన్ని రచించినప్పుడు పెట్టుబడిదారీ మేధావులు ఇలాగే ఎగతాళిచేశారు. వర్గపోరాటం సాధ్యమయ్యే సిద్ధాంతం కాదని చీదరించారు. కానీ 1917 రష్యా విప్లవంతో పెట్టుబడిదారీ మేధావుల వాదనలన్నీ పటావంచలయ్యాయి. వర్గ పోరాటం సిద్ధాంతంతో ప్రపంచాన్నే మార్చవచ్చని రెండో ప్రపంచ యుద్ధం నాటికి రుజువయింది. యావత్తు యూరప్ లోని దేశాలన్నీ సోషలిస్టు బాట పట్టాయి. ఇది



ఒక దేశ సిద్ధాంతం కాదు. ప్రపంచంలో అతి పెద్ద జనాభా కలిగిన చైనా 1949లో విముక్తి పొందింది. అమెరికా ఖండంలోని క్యూబా 1959లో సోషలిజాన్ని సాధించి అమెరికాకు పక్కలో బల్లెంలాగా నేటికీ నిలబడింది. దీని ప్రభావం లాటిన్ అమెరికా అంతటా విస్తరించింది. వియత్నాం అమెరికాతో 25 ఏళ్లు అవిశ్రాంత పోరాటం జరిపి అమెరికాను వియత్నాం నుంచి తరిమివేసి 1975లో సోషలిజాన్ని సాధించుకుంది. ప్రపంచంలోని అత్యధిక దేశాల్లో మార్క్సిస్టు సిద్ధాంతాన్ని నమ్మి వర్గ పోరాటాలు తరతమస్థాయిలో కొనసాగుతూనే ఉన్నాయి. భవిష్యత్ వర్గ పోరాటం సిద్ధాంతానిదే. మార్క్సిజమే మన మార్గం. దానిని సాధించడమే మన లక్ష్యం. ఒడిదుడుకులు ఎదురైనా అవి తాత్కాలికం

మాత్రమే.

భారతదేశంపై ప్రభావం : రష్యన్ విప్లవ ప్రభావం భారతదేశంలో స్వాతంత్ర్య పోరాటాన్ని వేగవంతం చేసింది. సామాజిక విముక్తిపై ప్రభావం చూపింది. భారతదేశంలో కార్మికోద్యమం సంఘటితం కావడానికి రష్యా విప్లవం స్ఫూర్తినిచ్చింది. 1919 నుంచి 1921 మధ్య సంఘటిత కార్మికోద్యమాలు సమ్మెలతో వెల్లువెత్తడానికి రష్యా విప్లవమే కారణం. 1930లో రవీంద్రనాథ్ ఠాగూర్ రష్యాలో పర్యటించి ఇలా రాశారు. “నా కళ్లతో నేను చూడకపోతే 10 సంవత్సరాల్లో లక్షలాది ప్రజలను అజ్ఞానాంధకారం నుంచి అవమానాల నుంచి వెలుగులోకి తెచ్చి, వారికి చదవడం, రాయడం నేర్పడమేగాక వారిలో గౌరవ ప్రదమైన మానవజీవితాన్ని నింపగలరని నేను నమ్మి ఉండేవాడిని కాదు”. జవహర్ లాల్ నెహ్రూ, నుబ్రహ్మణ్య భారతి, పెరియార్ రామస్వామి లాంటి అనేక మంది స్వాతంత్ర్య పోరాట యోధులు రష్యా విజయాల పట్ల ముగ్ధులయ్యారు. సోవియట్ యూనియన్ స్వాతంత్ర్యం వచ్చిన తరువాత భారతదేశానికి ఆర్థిక, రాజకీయ సంమార్గ సహకారాన్ని అందించింది. అప్పటి వరకు ఒక్క పరిశ్రమ లేని భారతదేశానికి అన్ని పరిశ్రమల స్థాపనలో సోవియట్ లేదా ఇతర సోషలిస్టు దేశాలు సహకారం అందించాయి. ఐడీపీఎల్ మందుల పరిశ్రమ, భిలాయ్, బొకారో, విశాఖ స్టీల్ ప్లాంట్లు, ఎరువులు, విద్యుత్ వగైరా పరిశ్రమల అభివృద్ధికి తోడ్పడింది. డబ్బులు చెల్లించకుండా పొగాకు, టీ, కాఫీ వగైరాలు ఎగుమతితో ఆర్థిక భారం లేకుండా మన దేశాన్ని కాపాడింది. అలీన విధానంతో భారతదేశం సామ్రాజ్యవాదాన్ని ఎదిరించి నిలబడింది. సోవియట్ యూనియన్ భారతదేశానికి అందించిన సహాయాన్ని మరే దేశం అందించలేదు. ఇది సోషలిజం గొప్పతనమని ధర్వంగా చెప్పుకోగలం.

క్యాట్ ఈజ్ బెట్ ఆఫ్ బ్యాగ్

- ఆర్.సుధాభాస్కర్

‘(ఎట్టకేలకు) నంచిలోంచి పిల్లి బైటికొచ్చింది’ అని ఈ ఇంగ్లీష్ సామెతకు అర్థం.

చిన్నప్పుడు, రాత్రివడుకోబోయే ముందు మా బామ్మ చెప్పే కథకి లాస్ట్ వాక్యం ‘కథ కంచికి! మనం ఇంటికి! ఇక నిద్ర పోంద్రా!’ రాష్ట్రమంతా అక్టోబర్ 19 రాష్ట్ర బండ్ కోసం నిమగ్నమైయుంటే ‘సర్కార్ వారి బాకా’ పత్రికలో తాటికాయంత బ్యానర్ హెడ్లైన్ ‘ఆర్టీసీ కథ కంచికేనా!’ అన్నది చూస్తే ఈ ఇంగ్లీషు సామెత గుర్తొచ్చింది.

‘ఎయిర్ ఇండియా’ని అమ్మేసి, రైల్వే లను అమ్మకానికి పెట్టి (ఫిల్మ్ - లక్నోల మధ్య ఒకటి, అహ్మదాబాద్ - ముంబైల మధ్య

అవకాశం ఉండేదన్న ఇంగిత జ్ఞానం కూడా పాపం కేసీఆర్ సాబ్కు లేదు.

కేసీఆర్ ఆడుతున్న ఈ తొండాటను రాష్ట్ర ప్రజలు అర్థం చేసుకోవాలి.

తాటాకు చప్పళ్లకు కార్మికులు బెదిరిపోరు!

హుజూర్ నగర్ ఫలితం అధినేత కళ్ళునెత్తికి తెచ్చింది. సంస్కారం వదిలేసి ‘బేవకూఫ్ గాళ్లు’, ‘వెధవలు’, ‘పనికి మాలిన సంఘాలు’, ‘తలకుమాసి నోల్లు’ అంటే అడ్డగోలు బాష మాట్లాడారు. ‘ఆర్టీసీ సమ్మెకు ముగింపంటే ఆర్టీసీకే ముగింపట!’ నిన్నటి దాకా తన జేబులో ఉందనుకున్న సంఘం కూడా అడ్డం తిరిగేసరికి సార్కు మైండ్ బ్లాక్ అయినట్లుంది!

ఒక రాష్ట్ర ముఖ్య మంత్రి అబద్ధాలు చెప్పే దుకు తెగబడితే ఎలా ఉంటుందో ఆయన శాంపిల్ చూపించాడు. ‘నెలకు యాభైవేల రూపాయలు జీతం ఇస్తున్నాం! ఇంకా ఏం పెంచాలి?’ అనే చొప్పదంటు ప్రశ్న ఈ 20

రోజుల్లో రెండోసారి కేసీఆర్ నోట్లో నుండి వచ్చింది. ఆర్టీసీ కార్మికుల సగటు వేతనం రూ.32 వేలు. ఐదువేల రూపాయలకు పని చేసే వాళ్లు ఎందరో సిద్ధంగా ఉన్నారు! మరి ఇప్పుడు రిక్రూట్ చేసిన డ్రైవర్లకు రోజుకు రూ.1,500 చొప్పున నెలకు రూ.45 వేలు ఎందుకిస్తున్నట్లు? తాజాగా కేసీఆర్ ప్రభుత్వమే గ్రామ పంచాయితీలో మోరీలు క్లీన్ చేసే వారికి నెలకు రూ.8,500 వేతనం ఇస్తూ జీఓ ఇచ్చింది కదా? 50-60 మంది ప్రయాణీకుల ప్రాణాలు తన చేతిలో ఉండే ఆర్టీసీ డ్రైవర్ల వేతనం ఎంతుండాలి? విమాన ప్రయాణీకుల విలువపై ఆధాపడే ఎయిర్ ఇండియా తన పైలెట్లకు నెలసరి రూ.2,22,526 వేతనం ఇస్తోంది. ఇండిగో, విస్తారా ఎయిర్లైన్స్ వంటి ప్రైవేటు సంస్థలు ఇంతకంటే ఎక్కువే

వేతనాలిస్తున్నారు. టీఎస్ ఆర్టీసీలో గ్రేడ్-2 డ్రైవర్ గ్రాస్ వేతనం రూ.23,475. 30 ఏళ్లలోపు సర్వీసున్న వారికి మీరు ఘనంగా చెప్పుకుంటున్న 16 శాతం ఐ.ఆర్.తో కలిపి వచ్చే సగటు వేతనం రూ.32 వేలు.

ముఖ్యమంత్రి చెప్పే మరో భయంకరమైన అబద్ధం ఆరు గంటలు పని చేసి యాభైవేల వేతనం అడుగుతున్నారనడం. ఒక్క ఆరు గంటల డ్యూటీ చార్జ్ నైనా చూప మని కేసీఆర్ ను, ఆయన వందిమాగధులను సవాలు చేస్తున్నాం. డ్రైవర్లు, కండక్టర్లకి 12 గంటల నుండి 14 గంటల డ్యూటీలు సర్వ సాధారణం! ఒక గంట అదనంగా ఈ ఆర్టీసీ కార్మికులు పని చేయరా అని కేసీఆర్ ప్రశ్నించడం ఎంత దుర్మార్గమో ప్రజలు అర్థం చేసుకోవాలని కోరుతున్నాం. పైగా ఇది కార్మికోద్యమానికి సంబంధించిన ప్రాథమిక ప్రశ్న. 1886లో చికాగో కార్మికులు రక్తం చిందించింది పని గంటల తగ్గింపు కోసం. దాన్నే నేడు ఒక రాష్ట్ర ముఖ్యమంత్రి ప్రశ్నించడం కిరాతకం కదా!

‘సమ్మె నోటీసు ఇవ్వగానే సమ్మెలోకి పోతారా?’ అని కేసీఆర్ ప్రశ్నించడం ఆయన తెంపరితనానికి నిదర్శనం. దాదాపు 2017 నుండి ప్రతి యూనియన్ విడి విడిగా అధికారానికి వినతిపత్రాలిచ్చాయి. సమష్టిగా 2019 ఆగస్టు నుండి ప్రయత్నిస్తున్నాయి. సిఐటియు అనుబంధం సంఘం టీఎస్ ఆర్టీసీ స్టాఫ్ అండ్ వర్కర్స్ ఫెడరేషన్ తన శక్తి ఉన్న అన్ని డిపోల్లో సెప్టెంబర్ 5న సమ్మె బ్యాలెట్ నిర్వహించింది. 99 శాతం మంది కార్మికులు వేతనం ఒప్పందం కావాలని ఓటు వేశారు. అంతిమంగా మూడు ప్రధాన సంఘాలు ఐక్య సంఘటనగా ఏర్పడి సెప్టెంబర్ 6న సమ్మె నోటీసు ఇచ్చారు. ఇతర అన్ని యూనియన్లూ కూడా సమ్మె నోటీసులిచ్చాయి. చిన్న సంఘం, పెద్ద సంఘం తేడాల్లేవు. గుర్తింపు ఎన్నికల ఊసు లేదు. అక్టోబర్ 5 నుండి సమ్మెలోకి వెళ్లారు.

ఆర్టీసీని ప్రైవేటు వారి చేతుల్లో



ఇంకోటి - ఇప్పటికే ప్రైవేటు రైళ్లు తిరుగుతున్నాయి) దేశంలోని ఆర్టీసీలను గుత్తగాను, చిల్లరగాను అమ్ముకునేందుకు మోటార్ వెహికల్ యాక్ట్ లో తగిన సవరణలు చేసింది నరేంద్ర మోడీ సర్కార్. ఇక్కడ బీజేపీ నేతలనుద్దేశించి కేసీఆర్ వింత వాదన చేస్తున్నారు. ‘మీ మోడీ సర్కార్ చేసిన చట్ట ప్రకారమే నేను ప్రైవేటీకరణ చేస్తూంటే నాకు మీరు అడ్డం తగలడమేమిటి?’ అంటున్నారు. అసలు విషయమేమంటే ఆ చట్టాన్ని (ఎం.వి. యాక్ట్ (సవరణ)ను) హృదయపూర్వకంగా ఆహ్వానించింది టీఆర్ఎస్ ప్రభుత్వం. బహుశా అప్పటికే ఏ ముక్కను ఎవరికి అమ్మాలో సారు ఒక నిర్ణయాని కొచ్చినట్లున్నాడు. పార్లమెంటులో సీపీఎం, డీఎంకే సభ్యుల్లాగా దీన్ని వ్యతిరేకించి ఉంటే ఇప్పుడా ముక్క అనేందుకు

పెట్టాలని ముందే నిర్ణయించుకున్న ఈ ప్రభుత్వం ఆర్టీసీ యాజమాన్యాన్ని చర్చలకై అడుగు కదలనివ్వలేదు. చివరికి కార్మిక శాఖను కూడా కట్టడి చేసింది. యాజమాన్యం స్పందించకపోతే రెచ్చిపోతారని కేసీఆర్ కు తెలుసు. ఉద్యమకాలంలో తన వాగ్దానాలు కార్మికుల్ని ఏవిధంగా కదిలించాయో అవే తన పీకకు చుట్టుకుంటాయని ఆయన అనుకొని ఉండడు. 2019 జనవరి నుండి సీసీఎస్ లోన్లు రాకపోవడం, ఏప్రిల్ నుండి పీఎఫ్ లోన్లు కూడా రాకపోవడంతో కార్మికుల్లో చెలరేగిన అసంతృప్తికి మరో రూపమే 'విలీనం డిమాండు', దీనికి ఇంకో మూలం ఉంది. నైజా స్టేట్ రైల్ అండ్ రోడ్ డిపార్ట్మెంట్ 1932లో ఏర్పడింది. ఆంధ్రాలోని అనేక పట్టణాల్లో ప్రైవేటు బస్సులు ఉన్నాయి. 1956లో ఆంధ్రప్రదేశ్ ఏర్పడేప్పుడు వాటన్నింటినీ కలుపుకొని అప్పటికే దేశంలో ఏర్పడ్డ 1950 ఆర్టీసీ యాక్ట్ ప్రకారం 'ఏపీఎస్ ఆర్టీసీ' ఏర్పడింది. అందుకని ప్రస్తుతం ఉన్న తెలంగాణాలో మొదటి నుంచి ఆర్టీసీ డిపార్ట్మెంట్ గానే ఉంది. దాన్నే ఇప్పుడు కార్మికులు అడుగుతున్నారు. 'ఈ భూమ్మీద ఎవడూ విలీనం చేయడు' అని ఇప్పుడు చెప్పే కేసీఆర్ 2013 సకల జనుల సమ్మెలో ఎలా చేద్దామనుకున్నాడు? పనిలోపనిగా 'ప్రస్తుతం ఆర్టీసీ రిటైర్మెంట్ బెనిఫిట్లు ఇచ్చే దశలో లేద'ని కూడా చెప్పేవాడు కేసీఆర్. కార్మికుల పీఎఫ్ డబ్బును కూడా జమ చేయని చిన్న చిన్న ప్రైవేటు కంపెనీలను చూశాం. రూ. 50 వేల కోట్లు ఆస్తులున్న టీఎస్ ఆర్టీసీ ఎగవేయడాన్ని ఏరకంగా అర్థం చేసుకోవాలి? ఒక యజమాని వద్ద పని చేసే కార్మికుడికి అతను / ఆమె పనిలో నుండి దిగిపోయేప్పుడు (5 సంవత్సరాల సర్వీసు నిండిన తర్వాత) యజమాని ఇచ్చే దాన్ని గ్రాట్యూటీ లెక్కించే విధానం ప్రతినెలా కార్మికులకు చెల్లించే బేసిక్ + డీఏలో 4.81 శాతం కట్ చేసుకుంటాయి యాజమాన్యాలు. దానే గ్రాట్యూటీ రూపంలో కార్మికులకు చెల్లిస్తారు. దీన్ని కూడా 35x12 నెలల పాటు కార్మికుల జీతాల్లో నుండి కట్ చేసుకున్నదాన్ని కూడా మంగళగిరి పానకాల స్వామిలాగా మింగేసి ఇవ్వనంటే ఎలా కేసీఆర్

సారూ!?

కార్మికులతోటి, కార్మిక సంఘాలతోటి ఆర్టీసీ యాజమాన్యం వేసిన కమిటీ చర్చించినట్లు, విలీనం సాధ్యం కాదని వివరించినట్లు కేసీఆర్ నేడు చెప్పడం పచ్చి అబద్ధం. సారుకి సాయంత్రానికి రావాల్సిన దశ మధ్యాహ్నమే వచ్చినట్లుంది. లేదా హుజూర్ నగర్ సీటు గెలవగానే జరఖుషామత్ చేసినట్లున్నారు. చెయ్యండి చేసినట్లు కనపడుతున్నట్లుంది. కమిటీ వేసినట్లు గానీ కార్మిక సంఘాలతో చర్చించినట్లుగానీ రుజువు చేయాలని సవినయంగా సవాలు చేస్తున్నాం.

ఇది రాజకీయ సమ్మె కాదు!

రాష్ట్రంలో సాగుతున్న ఆర్టీసీ కార్మికుల సమ్మె 'రాజకీయమైందని, రాజకీయ పార్టీల వలలో ఆర్టీసీ కార్మికులు చిక్కుకున్నారని' ముఖ్యమంత్రి, కొందరు చోటా, మోటా మంత్రులు చెబుతున్నారు. ఇక్కడొక విషయం వీరందరికీ స్పష్టం చేయదలిచాం. సమ్మె ప్రారంభించింది ఆర్టీసీ కార్మికులు, డిమాండ్లు రూపొందించింది ఆర్టీసీ కార్మికులు, ఏ రంగం కార్మికులు సమ్మె చేసినా వారికి బాసటగా నిలిచే వామపక్షాలు మినహా మొదటివారం రోజులై ఏ ఇతర రాజకీయ పార్టీ ఆర్టీసీ సమ్మెవైపు తిరిగి చూసిన సందర్భం లేదు.

పైగా ఆర్టీసీ కార్మికుల ప్రధాన యూనియన్లపై ఒత్తిడి చేసి మరీ సమ్మెలోకి దిగారు. అందుకని కేసీఆర్ తెలుసుకోవాల్సిన ముఖ్య విషయం ఇది కార్మికులు చేస్తున్న సమ్మె. నాయకులు, సంఘాలు చేయిస్తున్న సమ్మె కాదు. సీఎం గారు ఈ విషయం అర్థం చేసుకోవడం ఎంతైనా అవసరం.

ఇక్కడొక రాజకీయార్థిక విషయాన్ని అర్థం చేసుకోవడం అవసరం. బీజేపీ, కాంగ్రెస్, టీఆర్ఎస్, బీడీపీ వంటి పార్టీలన్నీ ప్రైవేటీకరణ విధానాలను అనుసరించేవి, అమలు జరిపేవే. మధ్యప్రదేశ్ లో ముందు కాంగ్రెస్, ఆ తర్వాత బీజేపీలు కలిసి ఆర్టీసీని మూసేసినాయి. అప్పుడు ఉద్యోగాలు పోయి వీధిన పడ్డ వేలాది మంది కార్మికులు పీఎఫ్, గ్రాట్యూటీలు సెటిల్ కాలేదు. దీనిలో భాగమే

మోటార్ వెహికల్ యాక్ట్ సవరణ బిల్లును టీఆర్ఎస్ పార్లమెంటులో బలపరిచింది. వీరి పంచాయితీ అంతా ఎవరికెంత, అంటే ఎవరి అస్మదీయులకెంత వాటా రావలనేదే తప్ప వేరే కాదు. ఇది ఆర్టీసీ కార్మికులు స్పష్టంగా తెలుసుకోవాలి.

ప్రజా రవాణా ప్రభుత్వ ఆధ్వర్యంలో ఉండాలనేది వామపక్షాల వాదన. వామపక్షాల పాలన రాష్ట్రాల్లో అందుకనుగుణంగానే పాలన సాగుతున్నది. బెంగాల్, త్రిపురల్లో సాగింది. ఇక్కడ కేసీఆర్ గారి కుతర్కం అంతా బెంగాల్, కేరళ రాష్ట్రాల్లో విలీనం చేశారా అనే. అసలు విలీనం డిమాండ్ దేశంలో మొట్టమొదటిసారి వచ్చింది ఇక్కడే. కారణం ఉద్యమకాలంలో కేసీఆర్ చేసిన వాగ్దానం. మొదటి పడ్డ పాము కరవక మానదన్న చందంగా ఉంది ఆయన పరిస్థితి. దీనికి ఇతర పార్టీల మీద ఏడిస్తే ఏం లాభం?!

పైన చెప్పిన పార్టీలన్నీ కలిసి ఒక్కో రంగాన్ని ప్రైవేటు పెట్టుబడిదారులకు అమ్ముదల్చుకున్నారు. అమ్ముతున్నారు. దీని మీద కొందరు నీడతో యుద్ధం చేస్తుంటారు. అవి చూసి నిజమని ఆర్టీసీ కార్మికులు, వారి నాయకులు భ్రమపడొద్దు.

ఆర్టీసీ కార్మికులపై కనీ లోనో, హుజూర్ నగర్ గెలుపు వల్ల వచ్చిన మైకంలోనే 'హైకోర్టు ఏం చేస్తదయ్యా, కొద్దదా?' అంటూ మన ప్రజాస్వామ్యానికి రెండవ స్తంభమైన న్యాయవ్యవస్థనే చులకనచేసి మాట్లాడారు కేసీఆర్. అది కూడా తన ఢిల్లీ సామ్రాట్టు ద్వారా నేర్చుకున్న విద్యే అనుకుంటా!

విలీనం అన్న డిమాండు కేసీఆర్ చెప్పినట్లు సంక్లిష్ట సమస్యే అయినట్టే దానిపై అధ్యయనానికి ఒక కమిటీ వేయొచ్చు. మిగిలిన డిమాండ్లన్నింటినీ పరిష్కారం చేయొచ్చు. కార్పొరేషన్ ఉన్న కష్టాలను చెప్పి అంత ఇవ్వలేం, ఇంత ఇస్తాం అనవచ్చు. తప్పుడు లెక్కలు ఇవ్వడం మానేసి కార్మిక సంఘాలతో చర్చించి అన్ని సమస్యలకూ పరిష్కారం చూపాల్సింది యాజమాన్యమూ, ప్రభుత్వమే.



వీడివల రాష్ట్రవ్యాప్త ఆందోళన

వెలుగు వీడివలకు సీఎం ప్రకటించిన రూ.10 వేల వేతన జీత విడుదల, హెచ్.ఆర్ పాలసీ అమలుచేయాలని, బకాయి వేతనాలు చెల్లించాలని, రాజకీయ వేధింపులు, తొలగింపులు ఆపాలని, గ్రూప్ ఇన్సూరెన్స్ సౌకర్యం కల్పించాలని, గుర్తింపుకార్డులు, యూనిఫామ్లు ఇవ్వాలని, గ్రామ సంఘాలు నడపడానికి అవసరమైన ఆదాయ వనరులు ప్రభుత్వమే కల్పించాలని కోరుతూ రాష్ట్రవ్యాప్తంగా అక్టోబర్ 21న ఎమ్మార్వో కార్యాలయాల వద్ద, అక్టోబర్

24న పీడి కార్యాలయాల వద్ద పెద్ద ఎత్తున ధర్నాలు నిర్వహించారు.

అక్టోబర్ 24న విజయవాడ గొల్లపూడిలోని జిల్లా గ్రామీణాభివృద్ధి సంస్థ (డీఆర్డీఏ) ప్రాజెక్టు డైరెక్టర్ కార్యాలయం వద్ద వెలుగు వీడివల యూనియన్ కృష్ణా జిల్లా కమిటీ ఆధ్వర్యంలో ధర్నా నిర్వహించారు. ధర్నా నిర్వహించకుండా పోలీసులు పెద్ద ఎత్తున మోహరించి వెలుగు పి.డి. కార్యాలయం వద్దకు వచ్చిన వారిని వచ్చినట్టుగా అరెస్టు చేశారు. సుమారు 160

మంది మహిళలను వన్ టౌన్ పోలీస్ స్టేషన్ కు తరలించారు. దీనికి నిరసనగా వన్ టౌన్ పోలీస్ స్టేషన్ వద్ద వీడివల ధర్నా చేపట్టారు. అరెస్టయిన వారిలో యూనియన్ జిల్లా గౌరవాధ్యక్షురాలు ఎ.కమల, జిల్లా అధ్యక్షురాలు యం.రజని, సిఐటియు నాయకులు పి.ధనశ్రీ, యూనియన్ నాయకులు రఘానీ, కరుణ, పద్మ, లేయమ్మ, నాగమణి, మున్ని తదితరులు ఉన్నారు.



మెప్పా ఉద్యోగుల ఆందోళన

మెప్పా ఆర్పిలకు ఉద్యోగభద్రత కల్పించాలని, 12 నెలల బకాయి జీతాలు చెల్లించాలని, రాజకీయ వేధింపులు ఆపాలని, రూ.10 వేలు వేతనం అమలు చేయాలని కోరుతూ ఏపీ మెప్పా ఆర్పీ ఎంప్లాయిస్ యూనియన్ (సిఐటియు)

అనకాపల్లి, గాజువాక జోన్లలో గుర్తింపు కార్డులిచ్చారని, మిగిలిన జోన్లలో కూడా గుర్తింపుకార్డులివ్వాలని కోరారు. ఆశ, అంగన్ వాడీల మాదిరిగా ప్రభుత్వం తరపున యూనిఫాం ఇవ్వాలని విజ్ఞప్తిచేశారు. ధర్నా అనంతరం పీడికి వినతిపత్రం సమర్పించారు. విజయనగరంలోని డీఆర్డీఏ కార్యాలయం వద్ద ఆందోళన చేపట్టారు. అంతకుముందు కలెక్టరేట్ నుంచి ర్యాలీగా డీఆర్డీఏ కార్యాలయానికి చేరుకున్నారు. ఈ సందర్భంగా ధర్నానుద్దేశించి సిఐటియు జిల్లా ప్రధాన కార్యదర్శి టీవీ రమణ మాట్లాడారు. ఉదయం 10గంటల నుంచి మధ్యాహ్నం 3గంటల వరకు ఆందోళన కొనసాగించడంతో వెలుగు ఏపీడి మురళి వచ్చి సమస్యలన్నింటినీ

ప్రభుత్వానికి నివేదించి పరిష్కారానికి కృషి హీమీ ఇవ్వడంతో ఆందోళన విరమించారు. కార్యక్రమంలో ఆ సంఘం జిల్లా అధ్యక్షులు టి.మద్దిలేటి, ప్రధాన కార్యదర్శి కె. ధనలక్ష్మి, సుధారాణి, మీనా కుమారి తదితరులు పాల్గొన్నారు. పశ్చిమగోదావరి జిల్లా ఏలూరు నగరపాలక సంస్థ కార్యాలయంలోని మెప్పా పీడి విభాగం ఎదుట ఆర్పీలు ధర్నా నిర్వహించారు. కలెక్టర్ కార్యాలయం వద్ద వీడివల ధర్నా నిర్వహించారు. అనంతరం డీఆర్డీఏ పీడికి వినతిపత్రం అందజేశారు. కర్నూలు కలెక్టరేట్ ఎదుట యానిమేటర్లు ఆందోళన చేశారు. మెప్పాలోని రిసోర్స్ పర్సన్లు మెప్పా కార్యాలయం ఎదుట ఆందోళన చేపట్టారు. శ్రామిక మహిళా సంఘం జిల్లా కన్వీనర్ పి.నిర్మల ప్రసంగించారు.



ఆధ్వర్యన రాష్ట్రవ్యాప్తంగా ఆందోళనలు నిర్వహించారు. విశాఖలో జీవీఎంసీ పీడి ఆఫీస్ వద్ద ధర్నా నిర్వహించారు. భీమిలి,

అంగన్వాడీల ధర్మా

అంగన్వాడీల సమస్యలను పరిష్కరించాలని కోరుతూ గుంటూరు కమీషనర్ కార్యాలయం ఎదుట అక్టోబర్ 21న ధర్మా నిర్వహించారు. ధర్మాలో వివిధ జిల్లాల నాయకులు, అంగన్వాడీలు పాల్గొన్నారు.

ధర్మాను వీడిఎఫ్ ఎమ్మెల్సీ కె.ఎస్.లక్ష్మణరావుగారు ప్రారంభించారు. అంగన్వాడీల సమస్యలను కౌన్సిల్ సమావేశాల్లో లేవనెత్తుతామని తెలిపారు. అంగన్వాడీల ఆందోళనకు సంఘభావం తెలిపారు.

అంగన్వాడీలకు పెండింగ్ వేతనాలు, బిల్లులు, సెంటర్ అద్దెలు, గ్యాస్ బిల్లులు వెంటనే చెల్లించాలని, పెన్షన్తో కూడిన రిటైర్మెంట్ బెనిఫిట్స్ ఇవ్వాలని, సాధికారిక సర్వే నుండి రిటైర్ అయిన పేర్లను తొలగించాలని, కనీస వేతనం రూ.21 వేలు ఇవ్వాలని, నాణ్యమైన ఫీడింగ్ సరఫరా చేయాలని, బీఎల్ఓ డ్యూటీల నుండి మినహాయించాలని, అదనపు పనులు అప్పగించరాదని అంగన్వాడీ రాష్ట్ర ప్రధాన

కార్యదర్శి కె.సుబ్బరావమ్మ డిమాండ్ చేశారు.

రాష్ట్ర అధ్యక్షురాలు జి.బేబీరాణి ప్రసంగిస్తూ హెల్పర్లందరికీ వెంటనే ప్రమోషన్లు అమలు చేయాలని, గ్రామ, మున్సిపాలిటీలను యూనిట్గా తీసుకొని సీనియర్టీ ప్రమోషన్లు అమలు చేయాలని, 400 జనాభా దాటిన మిసీలను మెయిన్ సెంటర్లుగా మార్చాలని, మిసీ వర్కర్ల ప్రమోషన్కు 10 సంవత్సరాల సీనియర్టీని రద్దు చేయాలని, అమ్మఒడి పథకాన్ని అంగన్వాడీ సెంటర్స్ పిల్లలకూ వర్తింపజేయాలని, ఖాళీలన్నీ భర్తీ చేయాలని, సూపర్వైజర్ పోస్టులకు వయోపరిమితి 50 సంవత్సరాలకు పెంచాలని, అంగన్వాడీలకు తెల్లరేషన్ కార్డులు తొలగించరాదని, జీఓ ప్రకారం అర్హులైన వారందరికీ ఇళ్ల స్థలాలు ఇవ్వాలని, నాణ్యమైన ట్యాబ్లు ఇవ్వాలని, రిపేరు ఖర్చులు ప్రభుత్వమే భరించాలని, వేతనంతో కూడిన మెడికల్ లీవు సౌకర్యం కల్పించాలని, అంగన్వాడీ కేంద్రంలోని

ఫీడింగ్ను అక్షయపాత్రకు అప్పగించరాదని పేర్కొన్నారు.

ధర్మాలో వివిధ జిల్లాల నాయకులు ప్రసంగించారు. యూనియన్ ప్రతినిధివర్గం అధికారులతో చర్చలు జరిపింది. సమస్యలు పరిష్కరించడానికి త్వరలో జాయింట్ మీటింగ్ నిర్వహిస్తామని, అద్దె బకాయిలు రూ.30 కోట్లు రిలేజ్ చేశామని, సెంటర్ అద్దెలు, బకాయి కరెంటు బిల్లులు త్వరలోనే చెల్లిస్తామని తెలియజేశారు. నవంబర్ నెలాఖరు నుండి బీఎల్ఓ డ్యూటీల నుండి రిలీఫ్ చేస్తామని, సెప్టెంబర్ వేతనం ఈ రోజే వేశామని, భవిష్యత్తులో నెల నెలా వేతనాలు చెల్లించేలా విధానాన్ని మారుస్తామని జాయింట్ డైరెక్టరుగారు హామీనిచ్చారు.

ధర్మాలో రాష్ట్ర నాయకులు ఎం.ఉమామహేశ్వరి, వి.వేమేశ్వరి, యం.మెటిల్లా దేవీ, పి.భారతి, వి.అన్నపూర్ణ, సుధారాణి, పైడిరాజు, సుజాత, పీబారాణి, లక్ష్మీదేవి తదితరులు పాల్గొన్నారు.

కమ్యూనిటీ హెల్త్ వర్కర్ల ఆందోళన

తూర్పుగోదావరి జిల్లా గిరిజన ప్రాంతంలోని రంపచోడవరం, చింతూరు, ఐటీడిఎల్లోని కమ్యూనిటీ హెల్త్ వర్కర్లు వేతన బకాయిలు చెల్లింపు, ఇతర సమస్యల పరిష్కారం కోసం 3 రోజుల సమ్మె నిర్వహించారు. ఆ సందర్భంగా 3 రోజులు

రిలే దీక్షలు నిర్వహించారు. రిలే దీక్షలను భద్రాచలం మాజీ ఎమ్మెల్యే సున్నం రాజయ్య ప్రారంభించారు. రాష్ట్ర ప్రభుత్వం వెంటనే వేతన బకాయిలు చెల్లించాలని, ఇతర సమస్యలను పరిష్కరించాలని ఆయన డిమాండ్ చేశారు. రాజమండ్రి ప్రధాన

కార్యదర్శి ఎస్.ఎస్.మూర్తి ప్రసంగిస్తూ కమ్యూనిటీ హెల్త్ వర్కర్లకు నెల నెలా వేతనాలు చెల్లించాలని కోరారు. సమస్య పరిష్కారమయ్యే వరకు పోరాటం కొనసాగించాలని పిలుపునిచ్చారు.



సివిలియన్ కార్యక్రమాలు


శ్రీకాకుళం జిల్లా ఆశ నాలుగో మహాసభ




కర్నూలు జిల్లా ఆశ ఐదో మహాసభ



ప్రకాశం జిల్లా ఆశ ఆరో మహాసభ




విశాఖ జిల్లా వెలుగు వీడివీ రెండో మహాసభ



చిత్తూరు జిల్లా మధ్యాహ్నాభోజన పథకం కార్మికుల
మహాసభకు హాజరైన ప్రతినిధులు




చిత్తూరు జిల్లా మధ్యాహ్నాభోజన పథకం కార్మికుల
నాలుగో మహాసభ



తూర్పుగోదావరి జిల్లాలో స్కీమ్
వేధింపులు ఆపాలని



ఆల్ ఇండియా ఫెడరేషన్ ఆఫ్
అంగన్వాడీ వర్కర్స్ & హెల్పర్స్
9వ అఖిల భారత మహాసభలు
రాజమండ్రిలో జరిగే అంగన్వాడీ అఖిల భారత
మహాసభలు జూలై 15-16 చేయండి



కేంద్ర ప్రభుత్వ పథకాలను ప్రభుత్వ శాఖలుగా మార్చాలి

ఆల్ ఇండియా ఫెడరేషన్ ఆఫ్ అంగన్వాడీ వర్కర్స్ అండ్ హెల్పర్స్ యూనియన్ తొమ్మిదో అఖిల భారత మహాసభల నేపథ్యంలో తూర్పుగోదావరి జిల్లా రాజమహేంద్రవరంలో 'శ్రామిక మహిళలు-ఆర్థిక, సామాజిక సవాళ్లు' అనే



అంశంపై సదస్సు నిర్వహించారు.

ఈ సదస్సుకు 'ఐదవ' ఆలిండియా ఉపాధ్యక్షురాలు ఎన్.పుణ్యవతి ముఖ్య అతిథిగా పాల్గొన్నారు. స్థానిక ఎమ్మెల్యే ఆదిరెడ్డి భవానీ, సీడీపీఓలు శ్రీమతి సుశీల, నర్సమ్మలు, అంగన్వాడీ వర్కర్స్ అండ్ హెల్పర్స్ యూనియన్ నాయకులు, యూటీఎఫ్, ఎన్జీఓ, ఆశా, మధ్యాహ్నభోజన పథకం తదితర సంఘాల నాయకులు ప్రసంగించారు. జిల్లాలో పనిచేస్తున్న స్కీమ్ వర్కర్లందరూ సదస్సులో పాల్గొన్నారు.

పుణ్యవతి ప్రారంభోపన్యాసంలో కేంద్రప్రభుత్వ విధానాల వల్ల ప్రజల కొనుగోలు శక్తి రోజురోజుకూ తగ్గిపోతోందని తెలిపారు. ప్రజల కొనుగోలు శక్తి పెంచేందుకు ప్రభుత్వాలు కార్మికుల, స్కీం వర్కర్ల కనీస వేతనాలను రూ.21 వేలకు పెంచాలని డిమాండ్ చేశారు. కేంద్ర ప్రభుత్వ విధానాల వల్లే ఆర్థిక మాంద్యం ఏర్పడిందన్నారు. చిన్న పరిశ్రమలు మూత పడుతున్నాయని, నిరుద్యోగం పెరుగుతోందని తెలిపారు. ప్రజల కొనుగోలు శక్తి

పెంచితే ఆర్థిక సంక్షోభాన్ని అధిగమించొచ్చన్నారు. అంబానీలు, ఆదానీల బాగుకోసం కేంద్ర ప్రభుత్వం పనిచేస్తోందని విమర్శించారు. ప్రభుత్వ విధానాల వల్ల మహిళా కార్మికుల పరిస్థితులు దుర్భరంగా ఉన్నాయన్నారు. యూనియన్లు, గోపాల

మిత్ర, ఆశా, మిడ్డే మీల్, అంగన్వాడీ ఇలా అనేక పథకాల్లో పనిచేస్తున్న వారికి కనీస వేతనాలు ఇవ్వాలని, ఉద్యోగ భద్రత కల్పించాలని, ప్రభుత్వోద్యోగులుగా గుర్తించాలని డిమాండ్ చేశారు.

దేశంలో, రాష్ట్రంలో పోషకాహార లోపంతో దళిత, గిరిజన, బల

హీనవర్గాల పిల్లలు, తల్లులు మృత్యువాత పడుతున్నారన్నారు. గర్భిణులు, బాలింతలు, చిన్నపిల్లలకు పౌష్టికాహారాన్ని అందిస్తూ పిల్లలకు ఓనమాలు దిద్దించి ఆటపాటలతో విద్యార్థులను తీర్చిదిద్దుతున్న అంగన్వాడీ వ్యవస్థను ప్రభుత్వం వటిష్టపర్చాలని, ప్రాథమిక ఆరోగ్య మిషన్ను, ఐసీడీఎస్ను ప్రభుత్వశాఖగా మార్చాలని డిమాండ్ చేశారు. మధ్యాహ్న భోజన పథకాన్ని ఇస్కాన్కు ఇవ్వడం సరికాదన్నారు. రాష్ట్ర ప్రభుత్వం ఇచ్చిన హామీ ప్రకారం మద్యపాన నిషేధాన్ని అమలు చేయాలన్నారు.

రాజమహేంద్రవరం సిటీ ఎంఎల్ఎ ఆదిరెడ్డి భవానీ మాట్లాడుతూ అంగన్వాడీ ఉద్యోగులకు పనికి తగిన వేతనం ఉండడం లేదన్నారు. ప్రతినెలా సక్రమంగా వేతనాలు అందడం లేదని తెలిపారు. అంగన్వాడీ ఉద్యోగులకు, వారి పోరాటాలకు టీడీపీ అండగా ఉంటుందన్నారు.

అంగన్వాడీ వర్కర్స్ అండ్ హెల్పర్స్

యూనియన్ రాష్ట్ర అధ్యక్షురాలు జి.బేబీరాణి మాట్లాడుతూ రిటైర్డ్ అంగన్వాడీ వర్కర్లకు పించను ఇవ్వాలని డిమాండ్ చేశారు. నవంబర్ 17 నుంచి 20వ తేదీ వరకు రాజమహేంద్రవరంలో జరగనున్న 9వ అఖిల భారత మహాసభల విజయవంతానికి అందరూ సహకరించాలని కోరారు. యూనియన్ రాష్ట్ర ప్రధాన కార్యదర్శి కె.నుబ్బరావమ్మ మాట్లాడుతూ ఐసీడీఎస్లను రక్షించుకోవాల్సిన బాధ్యత అందరిపైనా ఉందన్నారు. అంగన్వాడీ టీచర్లకు మెరుగైన శిక్షణ ఇచ్చి కేంద్రాల నిర్వహణకు ప్రభుత్వం సహకరించాలని కోరారు.

ఐసీడీఎస్ రాజానగరం,



రాజమహేంద్రవరం సీడీపీఓలు సుశీల, నర్సమ్మ ప్రసంగించారు. యూటీఎఫ్ జిల్లా అసోసియేట్ అధ్యక్షురాలు ఎం.విజయగౌరి 'మేలుకో మహిళ సాగిపో... ఓ మహిళ సోదరి ఉద్యమమే మన దారి' అనే అభ్యుదయ గీతాన్ని ఆలపించారు.

నుబ్బరావమ్మ మాట్లాడుతూ ప్రభుత్వం 'అక్షయపాత్ర' వంటి సంస్థలకు ఐసీడీఎస్కు అప్పగించాలన్న ఆలోచనను తక్షణం విరమించుకోవాలని డిమాండ్ చేశారు. అంగన్వాడీ కేంద్రాలు బేబీకేర్ సెంటర్లుగా ఉపయోగపడుతున్నాయన్నారు. పిల్లలను పాఠశాల విద్యకు చేర్చే ఈ సెంటర్ల అభివృద్ధికి ప్రభుత్వం కృషి చేయాలని కోరారు.

ఇసుక సమస్యపై అక్టోబర్ 31న సామూహిక రాయబారం

భవన నిర్మాణ కార్మికుల సమస్యల్ని ముఖ్య మంత్రికి తెలిపేందుకు విజయవాడ, జింఖానా గ్రౌండ్ లో అక్టోబర్ 31న 'సామూహిక రాయబారం' నిర్వహించాలని ఏపీ బిల్డింగ్ అండ్ అదర్ కన్స్ట్రక్షన్ వర్కర్స్

చేయాలి, అర్జులైన కార్మికులందరికీ వృద్ధాప్య, వితంతు, వికలాంగ పెన్షన్లు కల్పించాలి, కార్మికులందరికీ వైద్య సదుపాయం కల్పించాలి, అర్హతగల కార్మికుల కుటుంబాలకు గృహనిర్మాణ

ఆందోళనలు, నిరసనలు, ర్యాలీల్లో లక్షలాది కార్మికులు పాల్గొనాలని పిలుపునిచ్చారు.

కేంద్ర ప్రభుత్వం ఇప్పటికే రుణాల రద్దు నిమిత్తం రూ. 7 లక్షల కోట్లు, పన్నుల తగ్గింపు రూపంలో రూ. 5 లక్షల కోట్లు కార్పొరేట్లకు దోచిపెట్టిందని, రానున్న కాలంలో 46 ప్రభుత్వరంగ సంస్థలను కార్పొరేట్లకు దోచిపెట్టడానికి ప్రణాళికను సిద్ధం చేసిందని తెలిపారు. రాష్ట్రంలో ఇసుకను తక్షణమే అందుబాటులోకి తీసుకురావాలని ప్రభుత్వాన్ని డిమాండ్ చేశారు. తీర్మానాన్ని ఫెడరేషన్ రాష్ట్ర కార్యదర్శి ఆర్.వి.నరసింహారావు ప్రవేశపెడుతూ కార్మిక చట్టాలను, కార్మికుల సంక్షేమ బోర్డులను రద్దు చేయవద్దని, ఈ విషయాన్ని కేంద్రానికి తెలియజేయడానికి రాష్ట్రంలో కోటి సంతకాల సేకరణ కార్యక్రమం చేపట్టాలని అన్నారు. తీర్మానాన్ని నదన్న ఏకగ్రీవంగా ఆమోదించింది. ఫెడరేషన్ రాష్ట్రప్రధాన కార్యదర్శి పిల్లి నరసింహారావు మాట్లాడుతూ, కోటిమంది కార్మికులు ఆధారపడ్డ నిర్మాణ రంగాన్ని రాష్ట్ర ప్రభుత్వం నిర్లక్ష్యం చేస్తోందని ఆగ్రహం వ్యక్తం చేశారు. రాష్ట్రంలో ఇసుక కొరత వల్ల 30 లక్షల



ఫెడరేషన్ రాష్ట్రసదస్సు తీర్మానించింది. రాష్ట్ర సదస్సుకు ముఖ్య అతిథిగా హాజరైన సిఐటియు ప్రధాన కార్యదర్శి ఎం.ఏ.గృహర్ మాట్లాడుతూ రాష్ట్రప్రభుత్వం ఇసుకతో వ్యాపారం చేస్తూ, కార్మికుల పొట్టగొడుతోందని ఆగ్రహం వ్యక్తం చేశారు. కార్మికుల సమస్యల్ని వివరించేందుకు ముఖ్యమంత్రిని కలిసే పరిస్థితులు రాష్ట్రంలో కరవయ్యాయని తెలిపారు. ఇతర రాష్ట్రాలకు మన రాష్ట్రం నుండి ఇసుక రవాణాను నిలిపివేయాలని డిమాండ్ చేశారు. తక్షణమే ఇసుక క్వారీలన్నీ ప్రారంభించాలన్నారు. ఐదు నెల్లుగా ప్రభుత్వ విధానాల వల్ల ఇసుక దొరక్క భవననిర్మాణ రంగంపై ఆధారపడ్డ కార్మిక కుటుంబాలన్నింటికీ నెలకు రూ. 10 వేల చొప్పున రాష్ట్ర ప్రభుత్వం నష్టపరిహారం చెల్లించాలని డిమాండ్ చేశారు. కార్మికుల పోరాటాలకు సిఐటియు అండగా నిలబడుతుందన్నారు.

కార్మిక చట్టాలను కాపాడుకోవడానికి కార్మికులంతా పోరాటానికి నన్నద్దం కావాలని సదస్సు పిలుపునిచ్చింది. భవన నిర్మాణ సంక్షేమ చట్టం రద్దు నిలిపివేయాలి, కార్మికులందరి పేర్లు బోర్డులో నమోదు


రుణాలివ్వాలి, రాష్ట్రంలో పెండింగ్ లో ఉన్న క్లెయిమ్ లన్నీ వెంటనే పరిష్కరించాలని సదస్సు డిమాండ్ చేసింది. రెండు దశాబ్దాల కాలంపాటు పోరాడి సాధించుకున్న భవన నిర్మాణ కార్మికుల సంక్షేమ చట్టాన్ని బీజేపీ ప్రభుత్వం రద్దు చేయాలని చూస్తోందని, చట్టాలను కాపాడు కోవడానికి కార్మికులంతా ఏకంకావాలని వక్తలు పేర్కొన్నారు. సదస్సుకు ఫెడరేషన్ రాష్ట్ర అధ్యక్షులు వి. ఉమామహేశ్వర రావు అధ్యక్షత వహిస్తూ కార్మికులకు సంక్షేమ బోర్డులు అవసరంలేదని, దేశంలోని అన్ని రకాల కార్మికులకు ఒకేరకమైన సంక్షేమ చట్టం (లేబర్ వెల్ఫేర్ కోడ్), 44 కార్మిక చట్టాలను నాలుగు లేబర్ కోడ్లుగా రూపొందించాలని కేంద్ర ప్రభుత్వం కుట్రలు పన్నుతోందని, వీటిని కార్మికులంతా తిప్పికొట్టాలని అన్నారు. దీనికై జనవరి 8న దేశవ్యాప్తంగా అన్ని సంఘాలు చేపట్టదలచిన నమ్మో,



మంది కార్మికులు, వారి కుటుంబాలు 5 నెల్లుగా పనులు దొరక్క ఆర్థిక ఇబ్బందులకు గురవుతున్నారని ఆవేదన వ్యక్తం చేశారు. సభాధ్యక్షులు వి. ఉమామహేశ్వరరావు వందన సమర్పణ చేశారు.

యానాం రీజెన్సీ కేసు తీర్పు..

అక్టోబర్ 30వ తేదీ, పాండిచ్చేరిలో తీర్పు వెలువడింది. 84 మందిలో 35 మంది నిర్దోషులగా ప్రకటించిన కోర్టు, సిఐటియు తూర్పుగోదావరి జిల్లా నేత శేషబాబ్జితో సహా 49 మంది నేరం చేసినట్టు తీర్పు వెలువడింది. ఒక కేసులో ఏడాది జైలు శిక్ష, మరో కేసులో 2 ఏళ్లు జైలు శిక్ష పడింది. కేసులో దువ్వా శేష బాబ్జి ఏ 5 ముద్దాయిగా ఉన్నారు. కేసును దవులూరి నాగేశ్వరరావు గారు వాదించారు. కేస్ ఫైల్ చేసింది సి.బి.ఐ.



అది 2012, యానాం రీజెన్సీ సెరామిక్స్ కంపెనీలో యూనియన్ పెట్టుకున్నందుకు యాజమాన్యం ఆగ్రహించింది. పోలీసులను ఉసి గొలిపింది. యాజమాన్య ప్రోద్బలంతో కార్మిక నాయకుడు మురళి మోహన్ ను కొట్టి చంపి వేశారు. ఇదంతా ప్రజల ముందే జరిగింది. కార్మిక నాయకుడు మరణంతో పెద్ద ఎత్తున కార్మికులు మరియు ప్రజలు ఆగ్రహంతో యాజమాన్య ప్రతినిధి, కంపెనీ వైస్ ప్రెసిడెంట్ చంద్ర శేఖర్ పై దాడి చేశారు. ఆ దాడిలో చంద్రశేఖర్ మరణించారు. మరో పక్క పోలీస్ స్టేషన్ ముందు జరుగుతున్న ధర్నా పై పోలీసులు విచక్షణ రహితంగా లాఠీ చార్జ్ చేసి కాల్పులు జరిపారు. లాఠీచార్జ్ లో ఐదు గురు కాల్పుల్లో తొమ్మిది మంది గాయపడ్డారు. అన్ని రాజకీయ పార్టీలు పోలీసు వైఖరిని,

యాజమాన్య వైఖరిని ఖండించాయి. రాష్ట్ర వ్యాపితంగా, పాండిచ్చేరి అంతటా అంటే, పొందించేరీ, కరేకాల్, మహే, యానాం అంతటా బంద్ జరిగింది. మహే, అనేది కేరళలోను, యానాం అనేది ఆంధ్రప్రదేశ్ లోను, పాండిచ్చేరి మరియు కరేకాల్ అనేవి చెన్నైకి దగ్గరలో ఉన్నాయి. ఇవన్నీ స్వాతంత్ర్యానికి పూర్వం ఫ్రెంచ్ ఏలుబడిలో ఉండేవి. ప్రస్తుతం కేంద్రపాలిత ప్రాంతంగా ఉన్నాయి.

పోలీసులు మొదటి నుండి తప్పుడు వైఖరితో ఉన్నారు. ఎమ్మెల్యే మల్లాడి కృష్ణారావు చేతిలో ఉన్నారు. తన రాజకీయ ప్రత్యర్థులందరినీ ఈ కేసులో ఇరికించారు. 55 మంది అరెస్టు అయి సబ్ జైల్ కి తరలించారు. వందల మంది అజ్ఞాతంలోకి వెళ్లారు. ఈ పరిస్థితుల్లో చెన్నై కోర్టు తీర్పు మేరకు కేసు సీబీఐకి ఇవ్వబడింది. అంత వరకు కార్మిక నాయకుడి హత్యకుగానూ కేసు నమోదు అయింది. ఎస్.ఐ, సీ.ఐ మీద కేసు పెట్టారు. ఎందుకంటే వాళ్లు తప్పుడు పద్ధతుల్లో అమాయకుల మీద కేసు పెట్టారు. అందుకని వారి పై కేసు పెట్టారు. యాజమాని హత్య మరో కేసు, పోలీస్ స్టేషన్ ముందు నిరసనకు మరో కేసు అంటే పోలీసులను హత్య చెయ్య బోయారని అందుకే కాల్పులు జరప వలసి వచ్చిందని కేసు పెట్టారు. ఈ కేసు ఇప్పుడు తీర్పు వచ్చింది. కార్మికపక్షాన నిలబడిన సిఐటియు నాయకులకు జైలుశిక్ష పడింది.

తెలంగాణా ఆర్టీసీ కార్మికుల సమ్మెకు సంఘీభావం

తెలంగాణాలో ఆర్టీసీని ప్రభుత్వంలో విలీనం చేయాలని, ప్రభుత్వం వివిధ వర్గాలకు ఇచ్చిన రాయితీలను ఆర్టీసీకి చెల్లించాలని, ఇతర సమస్యలు పరిష్కరించాలని కోరుతూ అక్టోబర్ 5 నుండి నిర్వహిస్తున్న నిరవధిక సమ్మెకు సిఐటియు ఏపీ రాష్ట్ర కమిటీ సంపూర్ణ మద్దతు తెలిపింది. వారి సమ్మెకు మద్దతుగా అక్టోబర్ 21న 13 జిల్లాల్లోనూ, వివిధ ఆర్టీసీ డిపోల ముందు కార్మికవర్గం ప్రదర్శనలు నిర్వహించి తెలంగాణా ఆర్టీసీ కార్మికులకు సంపూర్ణ మద్దతు తెలియజేసింది. తెలంగాణ ముఖ్య

మంత్రి నిరంకుశ విధానాలను తీవ్రంగా నిరసించింది. తెలంగాణా రాష్ట్ర ప్రభుత్వం ఆర్టీసీ సంఘాల నాయకులతో వెంటనే చర్చించి సమస్యలు పరిష్కరించాలని సిఐటియు ఏపీ కమిటీ డిమాండ్ చేసింది.

ఆర్టీసీని ప్రైవేటుపరం చేయడానికి కార్పొరేట్ కంపెనీలకు అప్పగించడానికి టి.ఆర్.ఎస్ ప్రభుత్వం కుట్రలు పన్నుతోంది. ప్రభుత్వ సంస్థగా ఉంటే వారి ప్రయోజనాలు నెరవేరడం లేదు. అదే ప్రైవేటులో ఉంటే వీళ్లే బస్సులు నడుపుకుంటూ దోచుకోవచ్చు. అందుకే ఆర్టీసీలో 50 శాతం బస్సులు ప్రైవే

టుకు ఇస్తామంటున్నారు. బకాయిలు చెల్లించకుండా ఆర్టీసీ నష్టాల్లో ఉందని, తెలంగాణాలో ఆర్టీసీ పని ఇక అయిపోనట్లేనని ముఖ్యమంత్రి అవాకులు-చవాకులు మాట్లాడడం అత్యంత అసంబద్ధం.

ఆర్టీసీ పరిరక్షణ కోసం, ప్రభుత్వంలో విలీనం కోసం, న్యాయమైన సమస్యల పరిష్కారం కోసం సమ్మె నిర్వహిస్తున్న ఆర్టీసీ కార్మికులకు పెద్ద ఎత్తున మద్దతు లభిస్తోంది. పోరాడుతున్న తెలంగాణా ఆర్టీసీ కార్మికులకు అభినందనలు.

మోటార్ వెహికల్ (సవరణ) యాక్ట్ - 2019 నిలిపివేయాలి

ఆలిండియా రోడ్ ట్రాన్స్పోర్ట్ వర్కర్స్ ఫెడరేషన్ రాష్ట్ర సదస్సు పిలుపు

మోటార్ వాహనాల చట్టం (సవరణ) 2019 అంశంపై నెల్లూరులో అక్టోబర్ 22న ఆలిండియా రోడ్డు ట్రాన్స్పోర్ట్ వర్కర్స్ ఫెడరేషన్ ఆధ్వర్యంలో రాష్ట్ర సదస్సు జరిగింది. సదస్సుకు ఫెడరేషన్ అఖిల భారత కార్యదర్శి కె.దివాకరన్, సిఐటియు రాష్ట్ర ప్రధాన కార్యదర్శి ఎం.వి.గృహర్ తదితరులు హాజరయ్యారు.

సదస్సులో దివాకరన్ ప్రసంగిస్తూ కేంద్రంలోని మోడీ ప్రభుత్వం తెచ్చిన ఎం.వి.యాక్టు (సవరణ) వల్ల రవాణా రంగం తీవ్ర సంక్షోభంలోకి నెట్టబడుతోందన్నారు. దేశంలో రవాణా రంగంపై ఆధారపడి కార్మికుల ఉపాధి దెబ్బతింటోందని, బహుళజాతి కంపెనీలకు రవాణా రంగాన్ని కట్టబెట్టడానికే మోడీ ప్రభుత్వం ఈ చట్టం తెచ్చిందన్నారు. ఆర్టీసీ వంటి ప్రభుత్వరంగ సంస్థల్లోనూ ఈ

ఇన్సూరెన్స్ ప్రీమియంలను పెంచడం తదితర విధానాల వల్ల రవాణా రంగం తీవ్ర సంక్షోభంలోకి నెట్టబడిందన్నారు. ఈ చట్టం అమలు ఆంధ్రప్రదేశ్ లో నిలిపివేయాలని,

నెట్టడానికి ఎం.వి.యాక్టు తేవడం వంటి కార్మిక వ్యతిరేక విధానాలను ముందుకు తెస్తోందన్నారు. వీటికి వ్యతిరేకంగా రవాణా రంగ కార్మికులు ఉద్యమించాలని పిలుపు



అన్ని కార్మిక సంఘాలను కలుపుకొని రాబోయే కాలంలో ఈ చట్టంలోని కార్మిక వ్యతిరేక విధానాలపై పోరాటాలు చేయాలని

నిచ్చారు. ప్రభుత్వ విధానాలకు వ్యతిరేకంగా జనవరి 8న జరగబోయే సమ్మెలో రవాణా కార్మికులు పెద్ద ఎత్తున పాల్గొనాలని పిలుపు నిచ్చారు. ఈ సదస్సులో ఫెడరేషన్ జాతీయ ఉపాధ్యక్షులు ముజఫర్ అహ్మద్ మాట్లాడుతూ ఈ చట్టం ఏపీలో ఇంకా అమల్లోకి రాకపోయినా ఆర్టీఓ అధికారులు జరిమానాలు 5 రెట్లు పెంచడం, అక్రమ కేసులు బనాయించడం చేస్తున్నారన్నారు. వీటిని ఎక్కడికక్కడ ఎదుర్కోవాలన్నారు. సదస్సులో ఆటో యూనియన్ రాష్ట్ర ప్రధాన కార్యదర్శి ఆర్.వి.నర్సింహారావు, ఆర్టీసీ ఎస్.డబ్ల్యు.ఎఫ్ రాష్ట్ర ప్రధాన కార్యదర్శి సుందరయ్య, ఎస్.డబ్ల్యు.ఎఫ్ డిప్యూటీ సెక్రటరీ కట్టా సుబ్రమణ్యం, జిల్లా కార్యదర్శి అహ్మద్, సిఐటియు జిల్లా, అధ్యక్ష, కార్యదర్శులు నాగేశ్వరరావు, అజయకుమార్, ఆటో యూనియన్ జిల్లా కార్యదర్శి సురేష్, లారీ యూనియన్ జిల్లా కార్యదర్శి మహబూబ్ బాషా, మూలం రమేష్ తదితరులు, వివిధ ప్రాంతాల నుండి కార్మికులు సదస్సులో పాల్గొన్నారు.



సవరణల వలన 30 శాతం ప్రైవేట్ బస్సులకు, వ్యక్తులకు అవకాశం ఏర్పడుతోందన్నారు. దీని వలన ప్రజలపై భారాలు పడతాయన్నారు. ప్రభుత్వ లోపభూయిష్ట రోడ్డు నిర్మాణాలే యాక్సిడెంట్లకు కారణమని వీటిని సరిచేయకుండా డ్రైవర్లకు శిక్షలు విధించడం, జరిమానాలు పెంచడం, టోల్ గేట్ ఫీజుల పెంపు, థర్డ్ పార్టీ

ఆలిండియా కమిటీ నిర్ణయించిందని తెలిపారు.

గృహర్ మాట్లాడుతూ బీజేపీ రెండోసారి పూర్తి మెజార్టీతో అధికారంలోకి వచ్చిన తర్వాత ప్రభుత్వ రంగాన్ని ప్రైవేటీకరణ విధానాలతో నాశనం చేయడమేగాక కార్మిక చట్టాలను నాలుగు కోడ్లుగా కుదించడం, రవాణా రంగాన్ని ప్రైవేటీకరణ వైపు

'104' ఉద్యోగుల ఆందోళనలు

'104' సేవల్లో సర్వీసు ప్రొవైడర్ల పాత్ర లేకుండా చేస్తామని, ఉద్యోగులను నేరుగా

వేతనాలు చెల్లిస్తామని శ్రీ వై.ఎస్.జగన్మోహన్ రెడ్డి ఇచ్చిన హామీని

నిర్వహించారు. ఇచ్చిన హామీలను అమలు చేయకుండా అధికారులు కొత్త కాంట్రాక్టర్లను నియమించడానికి టెండర్లను పిలిచింది. దీనిని నిరసిస్తూ ప్రభుత్వమే '104' సేవలను నిర్వహించాలని, ప్రాథమిక ఆరోగ్య కేంద్రాలకు అనుబంధంగా ఈ సేవలను నిర్వహించాలని, బకాయి వేతనాలను చెల్లించాలని, డైలీ షుడ్ అలవెన్సును పెంచాలని, పాత కాంట్రాక్టర్ చెల్లించాల్సిన బకాయిలను చెల్లించాలని కోరుతూ రాష్ట్రవ్యాప్తంగా ఉద్యోగులు నల్లబ్యాడ్జీలు ధరించడం, వాహనాల వద్ద ప్రదర్శనలు, డీఎం అండ్ హెచ్ఓ, కలెక్టరేట్ల వద్ద అక్టోబర్ 21న ధర్నాలు నిర్వహించారు.



గతంలో వలె కలెక్టర్ల ద్వారా పని చేయిస్తామని, సుప్రీంకోర్టు తీర్పు ప్రకారం

అమలు చేయాలని కోరుతూ '104' ఉద్యోగులు వివిధ రూపాల్లో ఆందోళనలు

రైల్వే కార్మికుల ఉద్యమవార్తలు

కేంద్రంలో బీజేపీ ప్రభుత్వ కార్మిక, ప్రజావ్యతిరేక విధానాలకు నిరసనగా కేంద్ర కార్మిక సంఘాలు 2020 జనవరి 8వ తేదీన చేపట్టబోయే సార్వత్రిక సమ్మెకు రైల్వే కార్మికులు సన్నద్ధం కావాలని రైల్వే కాంట్రాక్టు వర్కర్స్ అండ్ ఎంప్లాయిస్ ఫెడరేషన్ రాష్ట్ర కన్వీనర్ వి. ఉమామహేశ్వరరావు,

రైల్వేల ప్రైవేటీకరణ నిలిపివేయాలి. ప్రజల పై భారాలు వేయవద్దు

రైల్వేల ప్రైవేటీకరణకు వ్యతిరేకంగా రైల్వే స్టేషన్స్ అమ్మకాలు, సిబ్బంది తగ్గింపు, ప్రజలపై టిక్కెట్ ఛార్జీల పెంపు భారాలకు వ్యతిరేకంగా అన్ని కార్మిక, ఉద్యోగ, ప్రజాసంఘాలు ఐక్యంగా ఉద్యమించాలని కోరుతూ అక్టోబర్ 20న గుంటూరులో అన్ని కార్మిక, ప్రజాసంఘాల రౌండ్ టేబుల్ సమావేశం జరిగింది. గుంటూరు సిఐటియు నాయకుల బి.ముత్యాలరావు అధ్యక్షతన జరిగిన సమావేశంలో దక్షిణ మధ్య రైల్వే మజ్దూర్ యూనియన్ నుండి నాయకులు శ్రీ మజ్దూర్

ఎల్.ఐ.సి ఎంప్లాయిస్ యూనియన్ నాయకులతో పాటు డి.వై.ఎఫ్.ఐ, ఎస్.ఎఫ్.ఐ, రైతు సంఘం, వ్యవసాయ కార్మిక సంఘం తదితర సంఘాల నుండి పాల్గొన్నారు.

కార్మిక చట్టాల రద్దు, కనీస వేతనాల తగ్గింపు, జీతాలు అమలు కాకపోవడం. జీతాలు సకాలంలో చెల్లించనందుకు నిరసనగా విజయవాడ, నరసాపురం, కాకినాడల్లో ప్రదర్శనలు, గేట్ మీటింగ్స్ జరిగాయి.

ఈ కార్యక్రమంలో యూనియన్ రాష్ట్ర అధ్యక్ష, కార్యదర్శులు శ్రీ వి.వి.ఎల్.నర్సింహులు, ఎస్.ఎం.సుభాని, వై.ఆదిలక్ష్మి, నారాయణ సిఐటియు విజయవాడ శ్రీ లక్ష్మీ తదితరులు పాల్గొన్నారు.

కార్మిక హక్కుల రక్షణకై ఐక్యంగా ఉద్యమించాలి. ది.19.10.2019న రైల్వే కాంట్రాక్టు వర్కర్స్ యూనియన్ విజయవాడ నగర మహాసభ జరిగింది. సిఐటియు కార్యదర్శి ఎన్.సి.హెచ్.శ్రీనివాస్, వై.ఆదిలక్ష్మి, కె.రామలక్ష్మి, గౌరిలక్ష్మి, ఎస్.ఎం.సుభానీ, వి.వి.ఎల్.నర్సింహులు తదితరులు పాల్గొని మాట్లాడారు.



యూనియన్ రాష్ట్ర నాయకులు వి.వి.ఎల్.నరసింహులు, ఎస్.ఎం.సుభానీ పిలుపునిచ్చారు. అక్టోబర్ 12న విజయవాడలో జరిగిన రాష్ట్ర కమిటీ విస్తృత సమావేశంలో యూనియన్ రాష్ట్ర మహాసభ డిసెంబర్ 5వ తేదీన విజయవాడలో జరపాలని తీర్మానించారు.

సంఘం వి.రవికుమార్, దక్షిణ రైల్వే ఎంప్లాయిస్ సంఘం నాయకులు శ్రీ మజ్దూర్ యూనియన్ వెంకటేశ్వర్లు ఆలిండియా లోకో రన్నింగ్ స్టాఫ్ అసోసియేషన్ గుంటూరు నాయకులు శ్రీ కె.ప్రసాద్, రైల్వే కాంట్రాక్టు వర్కర్స్ అండ్ ఎంప్లాయిస్ యూనియన్ రాష్ట్ర నాయకులు వి.వి.ఎల్.నర్సింహులు, సిఐటియు గుంటూరు కార్యదర్శి నేతాజీ,

పంచాయతీ కార్మికుల సమ్మె సఫేన్

తమ సమస్యలు పరిష్కరించాలని కోరుతూ ఎపి గ్రామ పంచాయతీ వర్కర్స్ అండర్ ఎంప్లాయిన్ యూనియన్,



(సిఐటియు) ఆధ్వర్యంలో రాష్ట్ర వ్యాప్తంగా నుంచి పంచాయతీ కార్మికులు సమ్మెకు దిగారు. ప్రదర్శనలు, ధర్నాలు, నిరాహార దీక్షలు, మానవహారాలు నిర్వహించారు. గ్రీన్ అంబాసిడర్ల అయిన గ్రామ



పంచాయతీ కార్మికుల ఆత్మ గౌరవం కాపాడాలని, బకాయి జీతాలు చెల్లించాలని, సచివాలయ ఉద్యోగులుగా గుర్తించాలని, రూ.18 వేలు జీతాలివ్వాలని, పిఎఫ్, ఇఎస్ఐ ఇవ్వాలని తదితర డిమాండ్లను పరిష్కరించాలని కోరుతూ అధికారులకు వినతిపత్రాలు సమర్పించారు. విజయ నగరం కలెక్టరేట్ వద్ద ధర్నా అనంతరం జాయింట్ కలెక్టర్ వెంకటరమణారెడ్డికి వినతి అందజేశారు. విశాఖపట్నం జిల్లా చింతవల్లిలో భిక్షాటన చేశారు.

తూర్పుగోదావరి జిల్లా కాకినాడ, కిర్లంపూడిలో ధర్నా చేశారు. పశ్చిమగోదావరి జిల్లా ఏలూరులో జిల్లా పంచాయతీ అధికారి కార్యాలయం వద్ద ధర్నా నిర్వహించారు. పాలకోడేరు మండల పరిషత్ కార్యాలయం వద్ద మండలంలోని పంచాయతీ కార్మికులు నిరసన తెలిపారు. కృష్ణా జిల్లా నూజివీడు, విజయవాడ,

మచిలీపట్నం, గుడివాడ రెవెన్యూ డివిజన్ల పరిధిలోని పంచాయతీల్లో కాంట్రాక్టు కార్మికులు విధులను బహిష్కరించి సమ్మె చేశారు. పోరంకిలో సమ్మె శిబిరాన్ని యూనియన్ రాష్ట్ర ప్రధాన కార్యదర్శి కె ఉమామహేశ్వరరావు ప్రారంభించి కార్మికులనుద్దేశించి ప్రసంగించారు. గుంటూరు జిల్లాలోని దుగ్గిరాల తహశీల్దార్ కార్యాలయం వద్ద ధర్నాలో యూనియన్ రాష్ట్ర

కార్యదర్శి పుల్లారావు మాట్లాడారు. కారంపూడిలో నిరసన ప్రదర్శన నిర్వహించారు. ప్రకాశం జిల్లా చీరాలలో మండల పరిషత్ కార్యాలయం వద్ద నిరసన దీక్ష, పామరలో పంచాయతీ కార్యాలయం వద్ద ధర్నా చేశారు. శ్రీపొట్టి శ్రీరాములు నెల్లూరు

జిల్లాలోని రావూరు, ఉదయగిరి, వింజమూరు, కోవూరు, పడుగుపాడు, వరికుంటపాడు పంచాయతీల కార్యదర్శులకు వినతిపత్రాలు సమర్పించారు. కర్నూలు, చిత్తూరు జిల్లాలోని పలు పంచాయతీల్లో కార్మికులు సమ్మె చేశారు.

మొదటి రోజు సమ్మె విజయవంతం

మూడు రోజుల సమ్మెలో భాగంగా తొలి రోజు పంచాయతీ కార్మికుల సమ్మె విజయవంతమైనట్లు ఎపి గ్రామ పంచాయతీ



ఎంప్లాయిన్, వర్కర్స్ యూనియన్ తెలిపింది. రాష్ట్ర వ్యాప్తంగా వేలాది మంది గ్రామ పంచాయతీ కార్మికులు సమ్మెలో పాల్గొన్నట్లు సంఘం అధ్యక్ష, ప్రధాన కార్యదర్శులు డి.వెంకట్రామయ్య, ప్రధాన కార్యదర్శి కె ఉమామహేశ్వరరావు ఒక ప్రకటనలో పేర్కొన్నారు. సమ్మెను విజయవంతం చేసిన కార్మికులకు అభినందనలు తెలిపారు.



సార్వత్రిక సమ్మె జయప్రదానికై ట్రేడ్ యూనియన్ల సమావేశం

కేంద్ర, రాష్ట్ర ప్రభుత్వ విధానాలకు వ్యతిరేకంగా కేంద్ర కార్మిక సంఘాలు, స్వతంత్ర ఫెడరేషన్లు జనవరి 8న సార్వత్రిక సమ్మెను నిర్వహించాలని నిర్ణయించాయి. ఈ సమ్మె జయప్రదానికై రాష్ట్రంలోని కార్మిక సంఘాల రాష్ట్ర నాయకుల సంయుక్త సమావేశం అక్టోబర్ 26న విజయవాడలో జరిగింది. ఈ సమావేశంలో ఏఐటియుసి నాయకులు జి.ఓబులేసు, రాధాకృష్ణ, వెంకటసుబ్బయ్య, సిఐటియు నాయకులు వి.ఉమామహేశ్వరరావు, కె.సుబ్బరావమ్మ, ఐ.ఎఫ్.టి.యు నాయకులు కె.పొలారి, ఈశ్వర్, వైయస్సార్ టియు నాయకులు

పి.గౌతమ్ రెడ్డి, ఏ.ఐ.సి.సి.టి.యు, హెచ్.ఎం.ఎస్ నాయకులు పాల్గొన్నారు. సమావేశం క్రింది తీర్మానాలను చేసింది. ఆ నిర్ణయాలను జిల్లాల్లో అమలు చేయాలి.

1) జనవరి 8న సమ్మె జయప్రదానికై రాష్ట్ర, జిల్లా, మండల స్థాయిల్లో సదస్సులు రంగాల వారీ సదస్సులు జరపాలి.

2) నవంబర్ 21న విజయవాడలో రాష్ట్ర సదస్సు నిర్వహించాలి.

3) బ్యాంకుల విలీనానికి వ్యతిరేకంగా, ఆంధ్రాబ్యాంకును కాపాడాలని కోరుతూ నవంబర్ 26న ఢిల్లీలో ధర్నా

చేయాలి.

4) 73 షెడ్యూల్స్లో పనిచేస్తున్న కార్మికులకు రాష్ట్ర ప్రభుత్వం వెంటనే వేతన సవరణ చేయాలి.

5) ఇనుక కొరత వలన పని కోల్పోయిన ప్రతి భవన నిర్మాణ కార్మికునికి రూ.20 వేలు చెల్లించాలి.

6) సమావేశం తెలంగాణా ఆర్టీసీ కార్మికుల సమ్మెకు మద్దతు తెలిపింది.

పై సమస్యలపై అధికారులందరికీ వినతిపత్రాలు ఇవ్వాలని నిర్ణయించారు.

బ్యాంకు ఉద్యోగుల సమ్మె జయప్రదం

బ్యాంకుల విలీనం, 6 జాతీయ బ్యాంకుల మూసివేత తదితర నిర్ణయాలను నిరసిస్తూ బ్యాంకు ఉద్యోగులు అక్టోబర్ 22న దేశవ్యాప్త సమ్మెను నిర్వహించారు. ఏఐబీఈఎ, బీఈఎఫ్ఐ ఆధ్వర్యంలో దేశవ్యాప్తంగా 3.5 లక్షల మంది ఉద్యోగులు సమ్మెలో పాల్గొన్నారు.

10 ప్రభుత్వ రంగ బ్యాంకులను 4 బ్యాంకులుగా విలీనం చేయడంతో పాటు 6 ముఖ్యమైన జాతీయ బ్యాంకులను మూసివేయాలన్న నిర్ణయాన్ని నిరసిస్తూ బ్యాంకు ఉద్యోగులు సమ్మె నిర్వహించడంతో

బ్యాంకింగ్ కార్యకలాపాలు నిలిచిపోయాయి. సమ్మెకు సిఐటియు, ఏఐటియుసిలు సంపూర్ణ మద్దతు తెలియజేశాయి. ప్రభుత్వ నిర్ణయం పూర్తిగా అనైతికమైనదని కేంద్ర కార్మిక సంఘాలు నిరసించాయి. మూసివేతకు గురవుతున్న బ్యాంకులు మంచి పనితీరును కనపరుస్తున్నాయని, దేశ ఆర్థిక వృద్ధికి, అభివృద్ధికి దోహదపడు తున్నాయని సోదాహరణగా వివరించాయి. 130 దేశాల్లో కార్యకలాపాలు కలిగిన 'వరల్డ్



ఫెడరేషన్ ఆఫ్ ట్రేడ్ యూనియన్స్' ఈ సమ్మెకు బాసటగా నిలిచింది.

కేరళలో వామపక్ష రాష్ట్ర ప్రభుత్వం వ్యవసాయ కార్మికులకు రోజుకు రూ. 600 గా నిర్ణయించి ఉత్తర్వులు జారీ చేసింది. గతంలోనే ఇతర రంగాల కార్మికుల కనీస వేతనాలను రూ. 18 వేలుగా

లాబిస్ అమెరికాలోని బొలివియా దేశంలో ఇటీవల జరిగిన అధ్యక్ష ఎన్నికల్లో వామపక్షనేత ఇ.ఓ.మొరేల్స్ ఘన విజయం సాధించారు. అధ్యక్షుడుగా భారీ మెజార్టీతో రెండో సారి గెలుపొందారు.

జీఎస్ఎస్ఎల్ దేశవ్యాప్త ఎన్నికలు నెల్లెంబర్లో జీఎస్ఎస్ఎల్లో జరిగిన దేశవ్యాప్త గుర్తింపు ఎన్నికల్లో జీఎస్ఎస్ఎల్ ఎంప్లాయిస్ యూనియన్ అత్యధిక ఓట్లు సాధించి గుర్తింపు సంఘంగా ఎన్నికైంది.

జీఎస్ఎస్ఎల్ ఎంప్లాయిస్ యూనియన్ 43.44 శాతం ఓట్లతో మెజార్టీ యూనియన్గా గుర్తింపు పొందింది. మొత్తం 1,10,973 ఓట్లకు గానూ 48,127 ఓట్లు లభించాయి.



క్రాంట్రాక్ట్, ఔట్సోర్సింగ్ సిబ్బందిని ఉద్యోగులను కార్పొరేషన్లో కలపాలి

ఎస్.నూర్మహమ్మద్

రాష్ట్ర ప్రభుత్వరంగ సంస్థల క్రాంట్రాక్ట్ ఔట్సోర్సింగ్ ఉద్యోగులందరినీ నూతనంగా ఏర్పాటు చేసిన జీఏడీ కార్పొరేషన్లో విలీనం చేయాలని ప్రభుత్వ రంగ సంస్థల క్రాంట్రాక్టు, ఔట్సోర్సింగ్ ఉద్యోగులు ఫెడరేషన్ కోరుతున్నది.

రాష్ట్రంలో నూతనంగా జగన్మోహన్రెడ్డి ప్రభుత్వం ఏర్పడిన తరువాత కొన్ని విభాగాల్లోని క్రాంట్రాక్ట్, ఔట్సోర్సింగ్ ఉద్యోగులను అక్రమంగా తొలగిస్తున్నారు. తొలగించిన వారి స్థానాల్లో స్థానిక ప్రజాప్రతినిధుల అనుయాయులను నియమించుకుంటున్నారు. ఇది సరైనది కాదు. ప్రస్తుత ప్రభుత్వం కూడా యధావిధిగా గత పాలకులు వలే రెగ్యులరైజేషన్పై ఆరు గురు మంత్రులతో కమిటీని వేసింది. గత ప్రభుత్వం 2/94 చట్టం అడ్డంకిగా చూపి క్రాంట్రాక్ట్, ఔట్సోర్సింగ్ ఉద్యోగులను రెగ్యులరైజేషన్ చేయకుండా మభ్య పెట్టింది. నాడు ప్రతిపక్ష నేతగా ఉన్న జగన్ అసెంబ్లీ సాక్షిగా తెలుగుదేశం ప్రభుత్వాన్ని దుమ్మెత్తిపోస్తూ తామెస్తే రెగ్యులర్ చేస్తామని ప్రకటించారు. ఆచరణలో ఏం చేస్తారో చూడాల్సి ఉంది.

ఉద్యోగుల అశలకు తగినట్లుగా జగన్మోహన్రెడ్డి తన పాదయాత్రలో అందర్నీ వారి సర్వీసు, విద్యార్హతల ఆధారంగా క్రమబద్ధీకరిస్తామని హామీ ఇచ్చారు. ప్రస్తుతం పనిచేస్తున్న వారిని రెగ్యులరైజేషన్ చేస్తామన్న హామీ అమలు చేయకుండానే గ్రామ సచివాలయాల్లో 1.20 లక్షల ఉద్యోగాల భర్తీకి నోటిఫికేషన్లు విడుదల చేశారు. ఇప్పటికే పనిచేస్తున్న ఉద్యోగులు తమ ఉద్యోగ భద్రతపై ఆందోళన చెందుతున్నారు.

ఆంధ్రప్రదేశ్ హౌసింగ్ కార్పొరేషన్లో వచ్చే ఉగాది నాటికి 5 లక్షల ఇళ్లు నిర్మిం

చాలని ప్రభుత్వం లక్ష్యంగా పెట్టుకుంది. దానికి అనుగుణంగా 11 వేల వర్క్ ఇన్వెక్టర్ల పోస్టుల భర్తీకి ప్రభుత్వం నోటిఫికేషన్ విడుదల చేసింది. దీంతో ఇప్పటికే క్రాంట్రాక్ట్ ఔట్సోర్సింగ్ విధానంలో 15 సంవత్సరాలుగా పనిచేస్తున్న దాదాపు 2200 మంది ఉద్యోగులకు ముప్పు ఏర్పడింది. అర్బన్ మీసేవలో కూడా 16 సంవత్సరాలుగా 1200 మంది ఔట్సోర్సింగ్ విధానంలో పని చేస్తున్నారు.

క్రాంట్రాక్ట్ మారిన ప్రతి సందర్భంలో ఉద్యోగులకు బదిలీలు, వేతనాల్లో కోత సాధారమైంది. ఈఎస్ఐ, పీఎఫ్ చెల్లించడం లేదు. ఈ సేవ ఉద్యోగులను క్రాంట్రాక్టర్కు అప్పజెప్పి అప్పనంగా ప్రభుత్వ ధనాన్ని క్రాంట్రాక్టర్కు గత పాలకులు కట్టబెట్టారు. ప్రస్తుత ప్రభుత్వం గ్రామ సచివాలయంలో డిజిటల్ అసిస్టెంట్ పేరుతో నోటిఫికేషన్ విడుదల చేసింది. దీని వల్ల మీ సేవ ఉద్యోగుల ఉద్యోగ భద్రతకు ముప్పు వాటిల్లుతుంది.

ఆర్టీసీని ప్రభుత్వంలో విలీనం చేశాక ఔట్ సోర్సింగ్ ఉద్యోగుల పరిస్థితిపై కార్మికుల్లో అభద్రతా భావం నెలకొంది. రాష్ట్రంలో ఏపీఎస్ఆర్టీసీ బస్సులపై ఎక్కడ చూసినా కనిపించే నినాదం 'ప్రగతికి చిహ్నం' మన ఆర్టీసీ చక్రం ఉంటుంది. అలాంటి ప్రగతి చక్రం క్రింద క్రాంట్రాక్ట్ ఔట్సోర్సింగ్ ఉద్యోగుల జీవితాలు, బతుకులు భిద్రం అవుతున్నాయి.

18 నుండి 40 సంవత్సరాల వయసుగల యువతీ యువకులే ఎక్కువ భాగం ఇందులో పని చేస్తున్నారు. నాన్ స్టాప్ బస్సుల్లో ఊరి చివరిలో టికెట్లు కొట్టడానికి నియమించుకున్న వారు రోజుకి 12 గంటలు పనిచేయాలి. అప్రకష్టాలు పడి

విధులు నిర్వహిస్తే వీరికి కనీస వేతనాలు కూడా అమలు కావటం లేదు. కేవలం 6 నుండి 7 వేల రూపాయిలు ఇస్తున్నారు. ఇందులో కూడా ఈఎస్ఐ, పీఎఫ్ పేరుతో వసూలు చేసిన మొత్తం వారి ఖాతాలకు జమ చేయకుండా దోపిడీ చేస్తున్నారు. ఒకరి పేరుపై మరొకరితో విధులు నిర్వహించడం జరుగుతోంది. ఇది టికెట్ బుకింగ్ కేంద్రాల్లోనే కాదు. గ్యారెజీల్లో, అన్ని సెక్షన్స్లో ఇలా జరుగుతోంది. దీనిని పై అధికారులకు ఫిర్యాదు చేస్తే అక్రమాలకు పాల్పడుతున్న ఏజెన్సీలపై చర్యలు తీసుకోకుండా అధికారులు ఏజెన్సీలతో కుమ్మక్కై ఫిర్యాదు చేసిన ఔట్సోర్సింగ్ ఉద్యోగులను విధుల నుండి తొలగిస్తున్నారు. ఇటీవల గుంటూరు జిల్లా ఆర్టీసీ ఏజెన్సీ అక్రమాలపై ప్రభుత్వరంగ సంస్థల క్రాంట్రాక్ట్ ఔట్సోర్సింగ్ సంఘం ఫిర్యాదు చేసింది. దీంతో అధికారులు విచారణ జరిపితే ఏజెన్సీ అక్రమాలు బయటకు వస్తున్నాయి.

పాలకులు వ్యవస్థను మార్చడానికి ఎన్నికలు ముందు వాగ్దానాలు చేయడం ఎన్నికలు అయ్యాక పట్టించుకోవడం సాధారణంగా మారింది. పాలకులు మారినా క్రాంట్రాక్ట్, ఔట్సోర్సింగ్ ఉద్యోగుల జీవితాలు మారటం లేదు.

ఎన్నికల ముందు వైఎస్ఆర్ కాంగ్రెస్ పార్టీ అధ్యక్షులుగా, ప్రతిపక్ష నాయకునిగా జగన్మోహన్రెడ్డి ఇచ్చిన వాగ్దానం ప్రకారం మాటను నిలబెట్టుకొని రాష్ట్రంలో క్రాంట్రాక్ట్, ఔట్సోర్సింగ్ ఉద్యోగులందరినీ క్రమబద్ధీకరించాలి. హామీల అమలుకై రాష్ట్రంలో క్రాంట్రాక్టు ఔట్సోర్సింగ్ ఉద్యోగులు అందరూ ఐక్యమై పోరాడి సాధించుకోవాలి.



వాట్ల వారసత్వం...

“ఇంతందం మన వుత్తికే అవుమానం గేదూ!” విసుగ్గా చుట్ట చప్పరించింది అత్త. “మరేనే!... ఈడెవ్వారం సూసి వోడూ పయిన తాల్చుడుగాక రాల్చుడు!” వంతపాడింది అత్త తల్లి, చింపిరి ముసల్లి. ఈనాటికీ తమ రాజ్యాలకి వారసుడు పుట్టాడంటూ అంబారీ లెక్కుతున్న లోకంలో.. గుమ్మడి పూవల్లే ముద్దులొలుకుతున్న మగ శిశువుని చూసి ఉలుకూ, పలుకూ పడిపోయి చతికిలపడ్డారు ఆ ఇంటోళ్లు.

వారి వృత్తిరీత్యా వారికిదో సమస్య అయి కూర్చుంది. “వాడు” అంచనాల మేరకు అడుక్కు నేందుకు అనర్హుడు...! వాడి తెల్లని ఛాయ, ఆరోగ్యమైన ఒళ్లు, వాడి ముష్టి జీవితానికి గొడ్డలిపెట్టు. బాలింతకు అత్తా, భర్తా, ఆడబిడ్డా, ఇంకా ముసల్లి అంతా ఆమెకేసి విసుగ్గా, నిరసనగా చూస్తున్నారు. ‘ఏంటీ తెలివి తక్కువ పనీ’ అన్నట్టు. పద్దెనిమిదేళ్ల ఆ తల్లికి ‘ఈళ్లంతా బయటకు సావరాదూ తనివితీరాబిడ్డని ముద్దాడుకుందును’ అని ఉంది...

దుర్గమ్మ వారధి కింది ఇసుకలో దింపిన డేరాలో ఆ రాత్రి భూమీద పడ్డ ఆ పసివాడిని తన మామ తప్ప ఒక్కళ్లా ఎత్తుకున్న పాపాన పోలేడు. ఆమె మనసుకి కీడు కొడుతుంది. బేలగా కంటినీరుతో “నువ్వే ఆడుకోవాల” అన్నట్టు మాటి మాటికీ మామ గారొంక దీనంగా చూస్తుంది కోడలు.

పసోడిని వృత్తి ధర్మానికి అనుగుణంగా ముష్టికి అతికినట్టు ఎలా తయారు చేయాలో కాసేపటిలో నిర్ణయించేస్తారు. ఆ కన్న తల్లి గోడు ఎవరూ వినరు. పిల్లాడు పాలకని ‘కుయ్యో’ మన్నాడు. అందరి ముందు వాడికి పాలందించ టానికి భయపడుతుంది తల్లి. సిగ్గువల్ల కాదు. “పాట పట్టుకెయ్. చిక్కి సగం చేసి, దుర్గమ్మ గుడికాడ తిప్పుకుందాం అని “జారీ” చేసేస్తారని భయం. “కనకదురుగా కాపాడు నా బిడ్డని” వేయ్యోసారి తలచుకుంది... బిడ్డని ముట్టొద్దని శిక్షపడిన దానిలా, అందమైన బిడ్డని కన్న నేరం చేసిన దానిలా మూగగా నేల చూపులు చూస్తూ మనసులో ఏవేవో తెగింపు నిర్ణయాలు వేయసాగింది ఆ తల్లి. బిడ్డనేదోలా కాపాడుకోవాల ఈ మూర్ఖపు మందనుండి. అదే ఆమె ధ్యేయం.

“టీలు తాగి ఇగ ఆలిస్సెం చేకుండా ఏం సేద్దాం సెప్పాలి” అని అత్త తొందరపెట్టింది. ఇంగేంటి.. కాలూ, కన్నూ బాగుంటే ముష్టిపడే రోజులా ఇయ్యి? పసి బిడ్డ సేయి సాత్తే.. బళ్లో ఏత్తాం సదుంకోరా అంటున్నారు. మగాడయాక చేయి సాత్తే దున్నపోతులాగున్నావు పనిచేసు కోరాదా”? అంటున్నారు. నా కాడకంటే ఈ కుంటోడికాడే దుడ్డు ఎక్కువుంది. పిల్లోడి తండ్రి అనుభవాల అల్పైరా తెరిచాడు. బాగా చెప్పి నావు. “ఓ కాలన్నా అవుడు జేయకపోతే ఎట్ట బతుకుతాడు మీరే చెప్పండి”? ప్రశ్నించింది ముసల్లి.

నానొప్పుకోను. మా అయ్య నా కాలిరి సేసి బతికేసినాడు. పిదప రోజులు కాదు. బీసెంటు రోడ్డు, దురగమ్మ గుడి అని లేదు. పోలీసోళ్లు ఏదైనా తంతున్నారు. ఈడికి రెక్కలుంచి నదివిపితే రేపు ఆడే మనల్ని మోత్తాడు. మామ చెప్పాడు. కానీ అక్కడ అతడి మాట చెల్లదు. ముసిల్మానితో సహా పెళ్లాం, కొడుకూ ఒప్పుకోలేదు. నీకేటి తెల్వూరుకో కుంటోడా. ఆడి భవిష్యత్తు ఎట్టా బాగుచేయాలా అని వేం అల్లాడతా ఉంటే. నువ్వు నోరుమూసుకుండు. చూసా ఆడి రంగూ! మసి రాసినా దాగదు. ఊరికే గుర్తు పట్టేత్తన్నారు జనం. అవిటోల్ల జోలికి పోలీసోడూ బేగిరాడేహే... నువు సప్పుడు సేకమాక.. కసిరింది చింపిరి ముసలి.


ఆడినెట్టా అవుడు సేస్తరో నానూ సూత్తాను. ఎట్టా ఆపుతవో నేనూ సూత్తాను అని తండ్రి కొడుకులు పంతం పెట్టుకున్నారు. “ఆడ ముండని కంటే ఈ తగలాటమే లేక పోను... దీన్నీ ... ఒక్క పనీ తిరం లేదు”... పెళ్లాం మీదకి పోయాడు. కూతురైతే, పుట్టాక. పసిదని, తల్లయాక బాలింతనీ, వృద్ధాప్యంలో ముసిలిదనీ జనం లోంచి జాలి నాణెమై జారు తుంది. ఇంటికో ఆడది ముష్టికని బయల్దేరేళితే చాలు మొగాళ్లంతా ఇళ్ల దగ్గర గుటకాలు తింటూ మహారాజులై పోవచ్చు. అదీ అతని ఆలోచన.

అది కాదురా అబ్బీ. ఆడిని కన్న కని కారం లేకుండా ఆవిటోడిని చేత్తావ్..! కానీ ఏ బాబు కనికరించి ఆపెద్ద కార్లు అద్దాలు దించి డబ్బులేత్తావనీ!? సిగ్గులు కాడ కూడా సెల్లు పోనులు కెలుక్కునే ఏ మడిసి ఈడికి కళ్లెత్తి

బిచ్చం ఏత్తాడు చెప్పు? మరీడిని కలెట్టరు సేసేద్దాం అయితే! ఇంకోపాలి మాటాడావా సంపేత్తానంటే తండ్రి మీద అరిచాడు. నువ్వరిసినా సరే.. అబ్బీ.. ఇకప్పుడు ‘వాడ’ గావచ్చుగానీ, గిపుడు గీ బెజవాడ ఓ నగరం! రాజదానీ నగరం.. అమ రావతి కాడ కట్టడాల్లో కూలి బాగా దొరుకుద్ది. నా మాటిని అంతా పోదాం. ఈ సీదరింపు బతుకు ఇక ఒది లేద్దాంరా. అపార్థమెంటు మనుసులకి ఎపు డుకి మన ముఖం కనపడాల? మంతురులు తిరిగే ఈ ఈడుల్లో ఇగ ముప్పోళ్లని తిరగ నీరయ్యో! ఆడిని సదివిద్దాం. ఈ సిగ్గు మాలిన పనొదిలి కష్టపడిపతిందాం ఇనుకోరా.. బతిమిలాడాడు మామ.

ఓరి కుంటినాకొడకా! ఆడు నీకొడుకా, నా కొడుకా రేపే ఆడికి ముహూర్తం. తానం అవగానే! అంతే.. తేడా రాటానికి ఈల్లేదంతే.. ఆడూ నీలాగే సంపాదించుకుంటాడు.. నువు ఆయ్గా లేవేటి? అరిచిచెప్పి తాగడానికి పోయాడు బిడ్డ తండ్రి. తెల్లారాక ఆ ఇంటిని పసివాని పురిటి మంచం వెక్కిరించింది. తల్లీ బిడ్డా పత్తాలేరు. కుంటోడూ కనపడలేదు. అంతా తలోదారై దుర్గగుడి, మాచవరం దాసాంజనేయునిగుడి, బెంజిసర్కిల్ అన్ని చోట్లా వెతికి వెనక్కిచ్చారు. ఇంతకీ ఈళ్లిద్దరూ కలిసి ఎల్లారా? ఇడిడిగా ఎల్లారా?! అంతు పట్టలేదా పిల్లాడి తండ్రికి.

బాపట్ల తిరునాళ్లకెళ్లి చిల్లర దండుకొని తిరిగొస్తూ చూసింది. హైవే పక్కన కడుతున్న ఓ పెద్ద కట్టడం దగ్గర తాటాకుల పందిరికింద టీకాసి పోస్తున్న మొగుడినీ, అందిస్తున్న కోడ లినీ, పక్కనే ఇసుక గుట్టలో ‘అమరావతి’ గుడిని కట్టడానికి ప్రయత్నిస్తున్న తన ఆరేళ్ల మనవడినీ! స్కూలు బట్టల్లో ముద్దులూరుతున్నాడు. కోడ లుకి కాపుదల అన్నట్టు ఆమె పక్కన మామ ‘ఊతం కర్ర’ భరోసాగా గోడకి గంభీరంగా నిలబెట్టి ఉంది. బస్సులోంచి వాళ్లు కనుమ రుగయే వరకూ చూసి, కళ్లు తుడుచుకుంది. ఇంటికెళ్లి “సిగ్గుల్ దగ్గర జరిగిన యాక్సి డెంటులో కాలు విరిగి మంచంలో ఉన్న కొడుక్కి డబ్బులిచ్చి, జతగాడిని పిలిసి ఇంకోసారి డాక్రుకాడి కెళ్లయా. అని చెప్పి, దుర్గాఘాట్ వైపు కదిలి పోయింది. చిల్లర కోసం!




అక్టోబరు 4న విడుదలయిన 'జోకర్' ఆంగ్ల సినిమా సమాజానికి ఒక సందేశాన్నిచ్చింది. సమాజం పట్టించుకోకుండా వదిలేసిన వారు తమ కోపం, ఆవేశాలను చూపించి సమాజానికి నష్టం చేస్తారు. అందుకని సమాజం అందరికీ సమాన అవకాశాలు కల్పించాలనే సందేశాన్ని సినిమా పరోక్షంగా ఇస్తుంది. ఇటువంటి సందేశంతో వచ్చే ఇంగ్లీషు సినిమాలు చాలా తక్కువగా ఉంటాయి. అటువంటి అరుదయిన సినిమాల్లో 'జోకర్' ఒకటి.

సినిమా కథలోకి వస్తే గోధం అనే నగరం నిరుద్యోగం, పేదరికం మరియు వాటి వలన పుట్టే నేరాలతో నిండి పోతుంది. ఆ నగరంలో తన తల్లి పెన్నీతో కలిసి ఆర్థర్ నివసిస్తాడు. అతను ఒక నిరుద్యోగి. ఉద్యోగ వేటలో ఉంటాడు. తల్లి జబ్బుతో ఉంటుంది. తల్లికి సేవ చేస్తాడు. అతనికి మానసిక రుగ్మత ఉంటుంది. ఈ రుగ్మత వలన అతను సందర్భం లేకుండా నవ్వుతుంటాడు. ఈ నవ్వే అతన్ని నేరస్తుడిగా మారుస్తుంది. తన రుగ్మతకు కావల్సిన మందుల కోసం సామాజిక నిధుల మీద ఆధారపడతాడు. ఆ నిధులు కూడా ఆపి వేయటంతో రుగ్మత తీవ్రమవుతుంది.

ఆర్థర్ రెండు రకాల పనుల్లో నిమగ్నమవుతాడు. ఒకటి తన బతుకు దెరువు కోసం జోకర్ గా పని చేయటం. రెండోది తన కుటుంబ నేపథ్యం తెలుసుకునే పని. జోకర్ గా రంగులు పులుముకుని తిరుగుతుంటాడు. తనకు పని కల్పిస్తున్న కంపెనీ కోసం జోకర్ వేషంలో ఒక బోర్డును తీసుకుని వీధిలో వెళ్తుంటే ఆ బోర్డుని లాక్కున్న ఆకతాయిలు దాన్ని ముక్కలు చేస్తారు. అతని మీద విపరీతంగా దాడి చేసి కొడతారు. అప్పుడు సహచరులు తన రక్షణ కోసమని ఒక తుపాకి దగ్గర పెట్టుకోమని ఇస్తారు. బోర్డు పోగొట్టినందుకు ఉద్యోగం పోతుంది.

ఒకసారి పిల్లల హాస్పిటల్ లో పిల్లల వినోదం కోసం జోకర్ వేషంలో ప్రదర్శన ఇస్తుండగా జేబులో ఉన్న తుపాకి జారికిందపడు

తుంది. దాంతో ఆపని కూడా పోతుంది. నిరాశగా మోట్రో రైలులో ఇంటికి తిరిగి వెళ్తుండగా (జోకర్ వేషంలో) ముగ్గురు ఆకతాయిలు ఒక మహిళను వేధిస్తుంటారు. ఇంతలో ఆర్థర్ కు తన రుగ్మతలో భాగంగా ఆపుకోలేని నవ్వువస్తుంది. తమ పనికి అడ్డువస్తున్నాడని వారు భావించి తనపై దాడిచేసి విపరీతంగా కొడతారు. కాళ్ళతో తన్నుతారు. దాంతో కోపం వచ్చి తన దగ్గర ఉన్న తుపాకితో ఇద్దరిని



రైలులో కాల్చి చంపుతాడు. మరోకతన్ని ప్లాట్ ఫామ్ పై వెంటాడి కాలుస్తాడు.

నగరంలో పేరుగాంచిన ధనవంతుడు థామస్ అక్రమ సంతానం తను అని తల్లి రాసిన లెటర్ ద్వారా తెలుస్తుంది. కానీ ప్రభుత్వ ఆసుపత్రి రికార్డుల ప్రకారం చిన్నప్పుడు ఆర్థర్ ను పెన్నీ పెంపకం కోసం తీసుకుంది. తనతో సంబంధంలో ఉన్న తన బాల్యమిత్రుడు తనను, తను పెంచుకున్న ఆర్థర్ ను హాని చేయటానికి అంగీకరిస్తుంది. తల్లి పెన్నీ మాత్రం థామస్ తన పలుకుబడిని ఉపయోగించి రికార్డులు తారుమారు చేయించాడని చెబుతుంది. మానసిక వ్యధ భరించలేక తల్లిని చంపుతాడు.

అంతకు ముందు ఆర్థర్ నటించిన చిన్న భాగాలకు పెద్ద ఆదరణ వస్తుంది. దాంతో ఒక్క ప్రదర్శనకు రమ్మని ఆహ్వానం వస్తుంది. ఆ ప్రదర్శన నిర్వాహకుడు ముద్రే అంతకు ముందు ఒకసారి ఆర్థర్ ను జోకర్ అంటూ అందరి ముందు అవహేళన చేస్తాడు. దానిని మనసులో పెట్టుకున్న ఆర్థర్, ముద్రే నిర్వహించే ప్రదర్శనకు వెళ్తాడు. వెళ్ళబోయే ముందు సహచరులు ఇద్దరు శుభాకాంక్షలు చెప్పేందుకు వస్తారు. తనకు తుపాకి ఇచ్చిన సహచరుణ్ణి కాల్చి చంపి రెండో అతన్ని వదిలిపెడతాడు.

ముద్రే తనను అవహేళన చేసిన విధంగా జోకర్ గానే తనను పరిచయం చేయమని కోరతాడు. జోకర్ గా ప్రవేశించిన ఆర్థర్ ముద్రే అడిగిన ప్రశ్నలకు పొంతనలేని సమాధానాలు చెబుతాడు. మోట్రో రైలులో తానే హత్యలు చేశానని ప్రకటిస్తాడు. సమాజం తనలాంటి వారిని వదిలేస్తుందని, అవకాశాలు లేకుండా చేస్తుందని అరుస్తాడు. ముద్రేను కాల్చి చంపి అరెస్టవుతాడు. అదే సమయంలో గోధం నరగమంతా అల్లర్లు చెలరేగుతాయి. అల్లర్లకు పాల్పడుతున్నవారు థామస్ ను, అతని భార్యను చంపుతారు. ఆర్థర్ ను పోలీసుల నుండి విడిపిస్తారు. అక్కడ ఉన్న గుంపును సంతోష పర్చటానికి డాన్స్ చేస్తాడు. తన నోటి నుండి కారుతున్న నెత్తురుతో చిరునవ్వు తెచ్చుకునేందుకు ముఖానికి అద్దుతాడు.

మరలా అరెస్టయినప్పుడు హాస్పిటల్ వద్ద తను వేసిన జోక్ మానసిక వైద్యురాలికి అర్థంకాలేదని తనలో తాను నవ్వుకుంటాడు. రక్తపు అడుగులను గుర్తులుగా వదిలిపెట్టి మరలా పరారవుతాడు. దీంతో సినిమా అంతమవుతుంది.

పేదరికం, నిరుద్యోగం, అనారోగ్యం నేరాలకు దారి తీస్తాయని సినిమా సారాంశంగా చెబుతుంది. కొంత మంది దీన్ని మరో రకంగా భావించారు. ఈ సినిమా నేరాలను ప్రోత్సహించేదిగా ఉందన్నారు.

- పి.అజయకుమార్ .

తెలంగాణ ఆర్టీసీ కార్మికుల సమ్మెకు మద్దతు




రవాణా రంగ కార్మికుల రాష్ట్ర సదస్సు



జనవరి 8 సమ్మెకు ఐక్య కార్మిక సంఘాల సమావేశం


రైల్వే ప్రైవేటీకరణ చేయవద్దని రాండ్ బేబుల్ సమావేశం



విజయవాడ, అలంకార్ ధర్మాచాక్లో బిల్డింగ్ వర్కర్స్ ఆందోళన



విజయవాడ, అలంకార్ ధర్మాచాక్లో బిల్డింగ్ వర్కర్స్ ఆందోళన



మూడు రోజుల సమ్మెలో గ్రామపంచాయతీ కార్మికులు



కాకినాడ కలక్షరేట్ వద్ద పం



మనసు ఫౌండేషన్
పుస్తకాల పరిశీలనాపట్టిక

పుస్తకం పంఖ్య	KLVOIA548
పుస్తకం పేరు	500 క్లబ్ లోకు
తారీఖు	28-08-23
ముందు అట్ట	Yes
వెనుక అట్ట	Yes
మొత్తం పేజీలు	37
పెద్ద సైజు పేజీలు	NO
ఖాళీ పేజీలు	NO
లేఖ పేజీలు	NO
తయారు చేసినది	ch. manasa
పేజీలు విడదీసినది	manasa
స్కాన్ చేసినది	manika
పరీక్ష చేసినది	AMRUTHA
పేజీలు పరిచూసినది	
బైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	NO
పరిస్థితి	GOOD